

# תורה נביאים וכתובים

תרגום יידיש פון יהואש

## דְּבָרֵי הַיָּמִים ב

**א** 1 און שלמה דער זון פֿון דודן האָט זיך באַפֿעסטיקט אין זײַן מלוכה, און יהוה זײַן גאָט איז געווען מיט אים, און האָט אים הויך געגרייסט. 2 און שלמה האָט גערעדט צו גאַנץ ישראל, צו די הויפטלייט פֿון די טויזנטן און די הונדערטן, און צו די ריכטער, און צו אַיטלעכן פֿירשט אין גאַנץ ישראל, די הויפטן פֿון די פֿאַטערהייזער. 3 און שלמה און די גאַנצע אײַנזאַמלונג מיט אים זײַנען געגאַנגען צו דער בָּמָה וואָס אין גִבְעוֹן, וואָרום דאָרטן איז געווען דער אױהל-מועד פֿון גאָט, וואָס משה דער קנעכט פֿון גאָט האָט געמאַכט אין מדבר. 4 נאָר דעם אָרון פֿון גאָט האָט דוד אַרױפֿגעבראַכט פֿון קרִית-יֵעָרִים אַהִין וווּ דוד האָט צוגעגרייט פֿאַר אים, וואָרום ער האָט אױפֿגעשטעלט פֿאַר אים אַ געצעלט אין ירושָׁלַיִם. 5 אָבער דער קופערנער מזבח וואָס בצֶלְאֵל דער זון פֿון אורי דעם זון פֿון חורן האָט געמאַכט, האָט מען אַוועקגעשטעלט פֿאַר דעם מִשְׁכַּן פֿון גאָט; און שלמה און די אײַנזאַמלונג האָבן זיך צו אים געווענדט. 6 און שלמה האָט אױפֿגעבראַכט דאָרטן אױפֿן קופערנעם מזבח פֿאַר גאָט וואָס בײַם אױהל-מועד; און ער האָט אױפֿגעבראַכט אױף אים טויזנט בראַנדאָפֿער.

7 אין יענער נאַכט האָט זיך גאָט באַוויזן צו שלמה, און ער האָט צו אים געזאָגט: בעט וואָס איך זאָל דיר געבן. 8 האָט שלמה געזאָגט צו גאָט: דו האָסט געטאָן גרויס חסד מיט מײַן פֿאַטער דודן, און האָסט מיך געמאַכט פֿאַר אַ מלך אױף זײַן אָרט. 9 אַצונד, גאָט דו האָר, זאָל באַוואַרטן ווערן דײַן צוזאָג צו מײַן פֿאַטער דודן, וואָרום דו האָסט

מִיךְ גַּעֲמָאֲכֵט פֶּאָר אַ מֶלֶךְ אִיבֶעֶר אַ פֶּאָלֶק אַזוי פֿיל ווי דער שטויב פֿון דער ערד. **10** אַצונד גיב מיר חכמה און קענשאַפֿט, אַז איך זאָל אַרויסגיין און אַרײַנגיין פֿאַרויס פֿאַר דעם דאָזיקן פֿאָלֶק, וואָרום ווער קען משפטן דאָס דאָזיקע גרויסע פֿאָלֶק דײַנס?

**11** האָט גאָט געזאָגט צו שלמהן: ווייל דאָס איז אין דיין האַרצן, און ניט דו האָסט געבעטן עשירות, גיטער, און כְּבוֹד, אָדער דאָס לעבן פֿון דײַנע פֿײַנט, און ניט צו מאָל פֿיל טעג האָסטו געבעטן, נײַערט דו האָסט דיט געבעטן חכמה און קענשאַפֿט, כּדי זאָלסט קענען משפטן מײַן פֿאָלֶק וואָס איך האָב דײַך געמאַכט פֿאַר אַ מֶלֶךְ אִיבֶעֶר אים – **12** ווערט דיר אי געגעבן חכמה און קענשאַפֿט, אי איך וועל דיר געבן עשירות און גיטער און כְּבוֹד, וואָס אַזוי-וואָס איז ניט געווען בײַ די מלכים וואָס פֿאַר דיר, און אַזוי-וואָס וועט ניט זײַן נאָך דיר.

**13** און שלמה איז צוריקגעקומען פֿון גיין צו דער בַּמָּה וואָס אין גְּבֵעוֹן, פֿון פֿאַר דעם אוהל-מוֹעֵד, קיין ירושלים; און ער האָט געקיניגט איבער ישראל.

**14** און שלמה האָט אָנגעזאַמלט רײַטוועגן און רײַטער, און ער האָט געהאַט טויזנט און פֿיר הונדערט רײַטוועגן און צוועלף טויזנט רײַטער. און ער האָט זיי אַוועקגעשטעלט אין די שטעט פֿאַר רײַטוועגן, און בײַם מֶלֶךְ אין ירושלים.

**15** און דער מֶלֶךְ האָט געמאַכט זילבער און גאָלד אין ירושלים אַזוי ווי שטיינער, און צעדערן האָט ער געמאַכט אַזוי ווי די ווילדע פֿײַגנבײַמער וואָס אין דער נידערונג, אין פֿילקײַט.

**16** און דער אַרויסקום פֿון די פֿערד וואָס שלמה האָט געהאַט, איז געווען פֿון מְצֻרִים און פֿון קוּא; די סוּחֲרִים פֿון דעם מֶלֶךְ פֿלעגן זיי קריגן פֿון קוּא פֿאַר געצאָלט. **17** און זיי האָבן אַרויפֿגעבראַכט און אַרויסגעפֿירט פֿון מְצֻרִים אַ רײַטוואָגן פֿאַר זעקס הונדערט זילבערשטיק, און אַ פֿערד פֿאַר הונדערט און פֿופֿציק; און דאָס גלײַכן פֿאַר אַלע מלכים פֿון די חֲתִים, און די מלכים פֿון אַרָם, פֿלעגט מען אַרויסברענגען דורך זייער האַנט.

**18** און שלמה האָט געהײסן בויען אַ הויז צו דעם נאָמען פֿון גאָט, און אַ הויז פֿאַר זײַן מלוכה.

**ב 1** און שלמה האָט געציילט זיבעציק טויזנט מאָן לאַסטטרעגער, און אַכציק טויזנט מאָן שטיינהעקער אין די בערג, און אויפֿזעער איבער זיי, דרייַ טויזנט און זעקס הונדערט.

**2** און שלמה האָט געשיקט צו חורם דעם מלך פֿון צור, אַזוי צו זאָגן: אַזוי ווי דו האָסט געטאָן מיט מיין פֿאָטער דודן, וואָס דו האָסט אים געשיקט צעדערן צו בויען פֿאַר זיך אַ הויז אויף צו ווינען דערין, **3** איז, אָט בוי איך אַ הויז צו דעם נאָמען פֿון יהוה מיין גאָט, כדי עס צו הייליקן צו אים, און צו רייכערן פֿאַר אים ווירויך פֿון שמעקעדיקע געווירצן, און פֿאַר דער שטענדיקער אויסלייגונג פֿון דעם הייליקן ברויט, און פֿאַר די בראַנדאָפֿער אין דער פֿרי און אין אָוונט, אין די שבתים, און אום ראַש-חודש, און אין די יום-טובֿים פֿון יהוה אונדזער גאָט, וואָס דאָס איז אייביק אַ חובֿ אויף ישראל. **4** און דאָס הויז וואָס איך בוי, דאָרף זיין גרויס, וואָרום גרויס איז אונדזער גאָט איבער אַלע געטער. **5** און ווער האָט בכוח אים צו בויען אַ הויז, אַז די הימלען און די הימלען פֿון די הימלען קענען אים ניט אַרײַננעמען? **6** און ווער בין איך, אַז איך זאָל אים בויען אַ הויז, סיידן אויף צו רייכערן פֿאַר אים? און אַצונד, שיק מיר אַ קלוגן מאָן צו אַרבעטן אין גאָלד, און אין זילבער, און אין קופֿער, און אין אייזן, און אין פֿורפל און קאַרמין און בלאָער וואָל, און אַזאַ וואָס פֿאַרשטייט צו קריצן קריצונגען – אין איינעם מיט די קלוגע לײַט וואָס בײַ מיר אין יהודה און אין ירושלים, וואָס מיין פֿאָטער דוד האָט אָנגעגרייט. **7** און שיק מיר צעדערהאַלץ, ציפרעסן, און סאַנדאַלהאַלץ, פֿון לב־נון, וואָרום איך ווייס אַז דינע קנעכט פֿאַרשטייען צו האַקן געהילץ פֿון לב־נון; און אָט וועלן דינע קנעכט זיין מיט דינע קנעכט, **8** אַנצוברייטן פֿאַר מיר אַ סך האַלץ, וואָרום דאָס הויז וואָס איך בוי, דאָרף זיין גרויס און ווונדערלעך. **9** און אָט גיב איך די העקער, די וואָס שניידן דאָס געהילץ, געשטויסענע ווייץ פֿאַר דינע קנעכט, צוואַנציק טויזנט פֿור, און גערשטן צוואַנציק טויזנט פֿור, און ווייץ צוואַנציק טויזנט בת, און אייל צוואַנציק טויזנט בת.

**10** און חורם דער מלך פֿון צור האָט געענטפֿערט אין אַ געשריפֿטס, און געשיקט צו שלמה: ווייל יהוה האָט ליב זיין פֿאַלק, האָט ער דיך געמאַכט פֿאַר אַ מלך איבער זיי. **11** און חורם האָט געזאָגט: געלויבט איז יהוה דער גאָט פֿון ישראל וואָס האָט געמאַכט דעם הימל און די

ערד, פֿאַר וואָס ער האָט געגעבן דעם מלך דוד אַ קלוגן זון, געניט אין שכל און פֿאַרשטאַנדיקייט, וואָס וועט בויען אַ הויז פֿאַר יהוה, און אַ הויז פֿאַר זיין מלוכה. **12** און אַצונד, שיק איך דיר אַ קלוגן מאַן, געניט אין פֿאַרשטאַנדיקייט, מיין הויפטמיינסטער חורם, **13** דעם זון פֿון אַ פֿרוי פֿון די טעכטער פֿון דן, וואָס זיין פֿאַטער איז אַ מאַן פֿון צור; ער פֿאַרשטייט צו אַרבעטן אין גאַלד, און אין זילבער, אין קופער, אין אייזן, אין שטיינער, און אין האַלץ, אין פּורפל, אין בלאַער וואַל, און אין פֿיינליינען, און אין קאַרמין, און צו קריצן יעטוועדער קריצונג, און אויסקינצלען יעטוועדער קונציקע אַרבעט וואָס וועט אים געגעבן ווערן – אין איינעם מיט דייע קלוגע לייט, און מיט די קלוגע לייט פֿון מיין האַר, דיין פֿאַטער דודן. **14** און אַצונד, די ווייץ און די גערשטן, און דאָס אייל, און דעם וויין, וואָס מיין האַר האָט געזאַגט, זאָל ער שיקן צו זיינע קנעכט; **15** און מיר וועלן האַקן געהילץ פֿון לב־נון לויט אַל דיין באַדאַרף, און וועלן עס ברענגען צו דיר אויף טראַפֿטן מיטן ים קיין יפוֹ, און דו וועסט עס אַרויפֿברענגען קיין ירושלים.

**16** און שלמה האָט איבערגעציילט אַלע פֿרעמדע מענטשן וואָס אין לאַנד ישראל, נאָך דער ציילונג וואָס זיין פֿאַטער דוד האָט זיי געציילט. און עס האָבן זיך געפֿונען הונדערט און דריי און פֿופֿציק טויזנט און זעקס הונדערט. **17** און ער האָט געמאַכט פֿון זיי זיבעציק טויזנט לאַסטטרעגער און אַכציק טויזנט שטיינהעקער אין די בערג; און דריי טויזנט און זעקס הונדערט אויפֿפֿאַסערס צו מאַכן אַרבעטן דאָס פֿאַלק.

**א** **1** און שלמה האָט אָנגעהויבן בויען דאָס הויז פֿון גאָט אין ירושלים אויפֿן באַרג מוֹרִיָה וואָס איז אויסגעקליבן געוואָרן פֿון זיין פֿאַטער דודן, אין דעם אָרט פֿון דודן וווּ ער האָט צוגעגרייט, אין דעם שייַער פֿון אָרנן דעם יבֹּסי. **2** און ער האָט אָנגעהויבן בויען אין צווייטן חודש, אין צווייטן טאָג, אין פֿירטן יאָר פֿון זיין מלוכה.

**3** און דאָס זיינען די גרונטפֿעסטן וואָס זיינען געלייגט געוואָרן פֿון שלמהן ביים בויען דאָס הויז פֿון גאָט: די לענג אין איילן לויט דער פֿריערדיקער מאָס זעכציק איילן, און די ברייט צוואַנציק איילן.

**4** און דער פּאָליש וואָס פּאַרנט – די לענג, פּאַר ברייט פֿון דעם הויז, איז געווען צוואַנציק איילן, און די הייך הונדערט און צוואַנציק; און ער האָט עס איבערגעצויגן פֿון אינעווייניק מיט ריינעם גאָלד. **5** און דאָס גרויסע הויז האָט ער באַדעקט מיט ציפרעסהאַלץ, און האָט עס באַלייגט מיט גוטן גאָלד, און אויסגעאַרבעט דערויף טייטלביימער און קייטלעך. **6** און ער האָט באַזעצט דאָס הויז מיט טייערע שטיינער פֿון שיינקייט וועגן, און דאָס גאָלד איז געווען גאָלד פֿון פֿרוים. **7** און ער האָט באַדעקט דאָס הויז, די באַלקנס, די שוועלן, און זיינע ווענט, און זיינע טירן, מיט גאָלד, און אויסגעקריצט פֿרובים אויף די ווענט.

**8** און ער האָט געמאַכט דאָס הויז פֿון דעם קדשי-קדשים; זיין לענג, פּאַר ברייט פֿון דעם הויז, צוואַנציק איילן; און זיין ברייט צוואַנציק איילן; און ער האָט עס באַדעקט מיט גוטן גאָלד, זעקס הונדערט צענטנער. **9** און די וואָג פֿון די נעגל איז געווען פֿופֿציק שָקל גאָלד. און די אויבערקאַמערן האָט ער באַדעקט מיט גאָלד.

**10** און ער האָט געמאַכט אין דעם הויז פֿון קדשי-קדשים צוויי פֿרובים פֿון בילדערווערק, און מע האָט זיי איבערגעצויגן מיט גאָלד. **11** און די פֿליגלען פֿון די פֿרובים, זייער לענג איז געווען צוואַנציק איילן: אַ פֿליגל פֿון איינעם, פֿון פֿינף איילן, גרייכנדיק ביז דער וואַנט פֿון הויז, און דער אַנדער פֿליגל פֿון פֿינף איילן גרייכנדיק ביזן פֿליגל פֿון דעם אַנדער פֿרוב. **12** און אַ פֿליגל פֿון דעם אַנדער פֿרוב, פֿון פֿינף איילן, האָט אַנגערירט די וואַנט פֿון הויז, און דער אַנדער פֿליגל פֿון פֿינף איילן איז געווען באַהעפֿט צו דעם פֿליגל פֿון דעם אַנדער פֿרוב. **13** די פֿליגלען פֿון די דאָזיקע פֿרובים פּאַנאָנדערגעשפּרייטערהייט זיינען געווען צוואַנציק איילן; און זיי זיינען געשטאַנען אויף זייערע פֿיס, מיט זייערע פֿנימער אינעווייניק צו.

**14** און ער האָט געמאַכט דעם פֿרוּכַת פֿון בלאָער וואָל, און פּורפל, און קאַרמין, און פֿיינליינען; און ער האָט אויסגעאַרבעט דערויף פֿרובים.

**15** און ער האָט געמאַכט פּאַרן הויז צוויי זיילן, פֿינף און דרייסיק איילן די הייך; און די קרוין וואָס אויף זייערע קעפּ, פֿינף איילן.

**16** און ער האָט געמאַכט קייטן אין דבֿיר, און אַרױפֿגעטאַן אויף די קעפֿ פֿון די זײלן; און ער האָט געמאַכט הונדערט מילגרױמען און אַרײַנגעטאַן אין די קייטן.

**17** און ער האָט אויפֿגעשטעלט די זײלן פֿאַר דעם הײכל, אײנעם פֿון דער רעכטער זײט, און אײנעם פֿון דער לינקער זײט; און ער האָט גערופֿן דעם נאָמען פֿון דעם רעכטן יִכין, און דעם נאָמען פֿון דעם לינקן בועז.

**ד 1** און ער האָט געמאַכט אַ קופערנעם מזבח; צוואַנציק אײלן זײן לענג, און צוואַנציק אײלן זײן ברייט, און צען אײלן זײן הייך.

**2** און ער האָט געמאַכט דעם ים אַ געגאַסענעם, צען אײלן פֿון ראַנד צו ראַנד, קײלעכדיק רונד אַרום, און פֿינף אײלן די הייך; און אַ שנור פֿון דרײַסיק אײלן האָט אים אַרומגערינגלט רונד אַרום. **3** און אונטער אים איז געווען די געשטאַלט פֿון רינדער וואָס האָבן אים אַרומגערינגלט רונד אַרום, צען אײלן, אַרומצירקלענדיק דעם ים רונד אַרום. אין צוויי צײלן זײנען געווען די רינדער, אויסגעגאַסן אין אײן גוס מיט אים. **4** ער איז געשטאַנען אויף צוועלף רינדער, דרײַ געקערט צו צפֿון, און דרײַ געקערט צו מערבֿ, און דרײַ געקערט צו דרום, און דרײַ געקערט צו מזרח; און דער ים איז געווען איבער זיי פֿון אויבן; און אַלע זײערע הינטערלייבער זײנען געווען אינעווייניק צו. **5** און זײן גרעב איז געווען אַ האַנטברײט; און זײן ראַנד איז געווען אַזוי ווי די אַרבעט פֿון דעם ראַנד פֿון אַ בעכער, ווי אַ בלום פֿון אַ ליליע; דרײַ טויזנט בַת האָט ער געהאַלטן.

**6** און ער האָט געמאַכט צען האַנטפֿאַסן, און אַוועקגעשטעלט פֿינף פֿון דער רעכטער זײט, און פֿינף פֿון דער לינקער זײט, אויף צו וואַשן דרינען; די זאַכן פֿון בראַנדאַפֿפֿער פֿלעגט מען אָפֿשווענקען אין זיי; אָבער דער ים איז געווען פֿאַר די כהנים זיך צו וואַשן דרינען.

**7** און ער האָט געמאַכט צען גילדערנע מנורות לויט זײער דין, און אַרײַנגעשטעלט אין הײכל, פֿינף פֿון דער רעכטער זײט, און פֿינף פֿון דער לינקער זײט.



**8** און ער האָט געמאַכט צען טישן, און אַוועקגעשטעלט אין היכל, פֿינף פֿון דער רעכטער זייט, און פֿינף פֿון דער לינקער זייט. און ער האָט געמאַכט הונדערט גילדערנע שפרענגבעקנס.

**9** און ער האָט געמאַכט דעם הויף פֿון די פּהנים, און דעם גרויסן פֿאַרהויף, און די טירן צו דעם פֿאַרהויף; און ער האָט איבערגעצויגן זייערע טירן מיט קופּער.

**10** און דעם ים האָט ער אַוועקגעשטעלט פֿון דער רעכטער זייט צו מזרח, אַקעגן דרום.

**11** און חורם האָט געמאַכט די טעפּ, און די שופּלען, און די שפרענגבעקנס.

אַזוי האָט חורם געענדיקט מאַכן די אַרבעט וואָס ער האָט געהאַט צו מאַכן פֿאַר דעם מלך שלמה אין גאָטס הויז: **12** די צוויי זיילן, און די בעקנס, די צוויי בעקנס פֿון די קרוינען וואָס אויף די קעפּ פֿון די זיילן; און די צוויי נעצן צו באַדעקן די בעקנס פֿון די קרוינען וואָס אויף די קעפּ פֿון די זיילן; **13** און די פֿיר הונדערט מילגרוימען פֿאַר די צוויי נעצן, צוויי ציילן מילגרוימען פֿאַר איטלעכער נעץ, צו באַדעקן די צוויי בעקנס פֿון די קרוינען וואָס איבער די זיילן. **14** און ער האָט געמאַכט די געשטעלן, און געמאַכט די האַנטפֿאַסן אויף די געשטעלן; **15** דעם איין ים, און די צוועלף רינדער אונטער אים; **16** און די טעפּ, און די שופּלען, און די גאַפּלען, און אַלע זייערע כלים, האָט חורם זיין הויפטמיינסטער געמאַכט פֿאַר דעם מלך שלמה פֿאַר גאָטס הויז, פֿון בלאַנקן קופּער. **17** אין דער געגנט פֿון ירדן האָט זיי דער מלך אויסגעגאָסן, אין געדיכטער ערד, צווישן סופּות און צווישן ציידה. **18** און שלמה האָט געמאַכט פֿון אַלע די דאָזיקע כלים זייער פֿיל, ווייל די וואָג פֿון דעם קופּער איז ניט געווען צו באַרעכענען.

**19** און שלמה האָט געמאַכט אַלע כלים וואָס אין גאָטס הויז, און דעם גילדערנעם מזבח, און די טישן וואָס אויף זיי איז דאָס ברויט פֿון אַנגעזיכט; **20** און די מנורות מיט זייערע רערלעך, פּדי זיי זאָלן ברענען אַזוי ווי דער דין פֿאַרן דבֿיר – פֿון עכטן גאַלד; **21** און די בלומען, און די רערלעך, און די צווענגלעך, פֿון גאַלד, און דאָס פֿון בעסטן גאַלד; **22** און די שנייצמעסערס, און די שפרענגבעקנס, און

די שאָלן, און די פֿייערפֿאַנען, פֿון עכטן גאָלד; און דער איינגאַנג פֿון הויז, זיינע אינעווייניקסטע טירן צום קדשי-קדשים, און די טירן פֿון הויז צום היכל, פֿון גאָלד.

**ה** 1 און די גאַנצע אַרבעט וואָס שלמה האָט געמאַכט פֿאַר גאָטס הויז איז געענדיקט געוואָרן. און שלמה האָט געבראַכט די געהייליקטע זאַכן פֿון זיין פֿאַטער דודן, און האָט דאָס זילבער, און דאָס גאָלד, און אַלע פֿלים אַריינגעגעבן אין די שאַצקאַמערן פֿון גאָטס הויז.

2 דענצמאָל האָט שלמה איינגעזאַמלט די עלטסטע פֿון ישׂראל, און אַלע הויפטן פֿון די שבֿטים, די פֿירשטן פֿון די פֿאַטערהייזער פֿון די קינדער פֿון ישׂראל, קיין ירושלים, כדי אַרויפֿצוברענגען דעם אָרון פֿון גאָטס בונד פֿון דודס-שטאַט, דאָס איז ציון. 3 און אַלע מענער פֿון ישׂראל האָבן זיך איינגעזאַמלט צום מלך אין דעם יום-טובֿ, דאָס איז אין זיבעטן חודש. 4 און אַלע עלטסטע פֿון ישׂראל זיינען געקומען, און די לויים האָבן געטראָגן דעם אָרון. 5 און זיי האָבן אַרויפֿגעבראַכט דעם אָרון, און דעם אוהל-מועד, און אַלע הייליקע פֿלים וואָס אין געצעלט – די כהנים און די לויים האָבן זיי אַרויפֿגעבראַכט. 6 און דער מלך שלמה און די גאַנצע עדה פֿון ישׂראל וואָס זיינען געווען איינגעזאַמלט אַרום אים פֿאַר דעם אָרון, האָבן געשלאַכט שאַף און רינדער, וואָס האָבן ניט געקענט געציילט ווערן און ניט באַרעכנט ווערן פֿון פֿילקייט. 7 און די כהנים האָבן אַריינגעבראַכט דעם אָרון פֿון גאָטס בונד אויף זיין אָרט, אין דעם דבֿיר פֿון הויז, אין קדשי-קדשים, אונטער די פֿליגלען פֿון די כרוֹבֿים. 8 וואָרום די כרוֹבֿים האָבן אויסגעשפּרייט זייערע פֿליגלען איבער דעם אָרט פֿון אָרון, און די כרוֹבֿים האָבן איבערגעדעקט דעם אָרון און זיינע שטאַנגען פֿון אויבן. 9 און די שטאַנגען זיינען געווען אַזוי לאַנג, אַז די שפיצן פֿון די שטאַנגען אַרויס פֿון אָרון זיינען געזען געוואָרן פֿאַרן דבֿיר, אָבער זיי זיינען ניט געזען געוואָרן ווייטער אַרויס. און ער איז דאָרטן געבליבן ביז אויף היינטיקן טאָג. 10 גאַרנישט איז אין אָרון געווען, נאָר די צוויי לוחות וואָס משה האָט אַריינגעטאָן אין חוֹרֶב, בעת גאָט האָט געשלאָסן אַ בונד מיט די קינדער פֿון ישׂראל, ווען זיי זיינען אַרויסגעגאַנגען פֿון מצרים.



**11** און עס איז געווען, ווי די פהנים זיינען אַרויסגעגאַנגען פֿון הייליקטום – וואָרום אַלע פהנים וואָס האָבן זיך דאָרטן געפֿונען, האָבן זיך געהאַט געהייליקט, ניט אַכטנדיק אויף די אָפטיילונגען; **12** און די לויים די זינגערס, זיי אַלע, אָסף, הימן, און ידותון, און זייערע זין און זייערע ברידער, אָנגעטאָן אין פֿייליינען, מיט צימבלען, און מיט גיטאַרן, און האַרפֿן, זיינען געשטאַנען אין מזרח פֿון מזבח, און מיט זיי הונדערט און צוואַנציק פהנים טרומייטערנדיק אויף טרומייטן – **13** איז, ווי די טרומייטערערס און די זינגערס האָבן אין איינעם אַרויסגעלאָזט איין קול צו לויבן און צו דאַנקען גאָט, און ווי זיי האָבן אויפֿגעהויבן דעם קול מיט טרומייטן, און מיט צימבלען, און מיט פֿלי-זמֶר, און געלויבט גאָט: "וואָרום ער איז גוט, וואָרום אויף אייביק איז זיין חסד", אַזוי איז פֿול געוואָרן דאָס הויז מיט אַ וואַלקן – דאָס הויז פֿון גאָט. **14** און די פהנים האָבן ניט געקענט זיך שטעלן טאָן דעם דינסט פֿון וועגן דעם וואַלקן, וואָרום די פראַכט פֿון גאָט האָט אָנגעפֿילט דאָס הויז פֿון גאָט.

## 1 דענצמאָל האָט שלמה געזאָגט:

גאָט האָט געזאָגט, אין וואַלקן צו רוען;  
**2** אָבער איך האָב דיר געבויט אַ הויז פֿאַר אַ ווינונג,  
 און אַן אָרט דיר צום זיצן אויף אייביק.

**3** און דער מלך האָט אומגעדרייט זיין פנים, און האָט געבענטשט די גאַנצע איינזאַמלונג פֿון ישראל, און די גאַנצע איינזאַמלונג פֿון ישראל איז געשטאַנען. **4** און ער האָט געזאָגט: געלויבט איז יהוה דער גאָט פֿון ישראל, וואָס האָט מיט זיין מויל גערעדט צו מיין פֿאַטער דודן, און מיט זיין האַנט דערפֿילט, אַזוי צו זאָגן: **5** פֿון דעם טאָג וואָס איך האָב אַרויסגעצויגן מיין פֿאַלק פֿון לאַנד מצרים, האָב איך ניט אויסדערוויילט קיין שטאָט פֿון אַלע שבֿטים פֿון ישראל אויף צו בויען אַ הויז, אַז מיין נאָמען זאָל דאָרטן זיין, און איך האָב ניט אויסדערוויילט קיין מענטשן צו זיין אַ פֿירשט איבער מיין פֿאַלק ישראל, **6** נאָר איך האָב אויסדערוויילט ירושלים, אַז מיין נאָמען זאָל דאָרטן זיין, און איך האָב אויסדערוויילט דודן צו זיין איבער מיין פֿאַלק ישראל. **7** און עס איז געווען אין האַרצן פֿון מיין פֿאַטער דודן

צו בויען אַ הויז צו דעם נאָמען פֿון יהוה דעם גאָט פֿון ישׂראל. **8** אָבער גאָט האָט געזאָגט צו מיין פֿאָטער דודן: וואָס דו האָסט געהאַט אין האַרצן צו בויען אַ הויז צו מיין נאָמען, האָסטו גוט געטאָן וואָס דו האָסט דאָס געהאַט אין האַרצן. **9** אָבער ניט דו וועסט בויען דאָס הויז, נײַערט דיין זון וואָס גייט אַרויס פֿון דיײַנע לענדן, ער וועט בויען דאָס הויז צו מיין נאָמען. **10** און גאָט האָט מקיים געווען זײַן צוזאָג וואָס ער האָט צוגעזאָגט, און איך בין אויפֿגעשטאַנען אויף דעם אָרט פֿון מיין פֿאָטער דודן, און איך האָב זיך געזעצט אויף דעם טראָן פֿון ישׂראל, אַזוי ווי גאָט האָט צוגעזאָגט, און איך האָב געבויט דאָס הויז צו דעם נאָמען פֿון יהוה דעם גאָט פֿון ישׂראל. **11** און איך האָב אַהין אַרײַנגעטאָן דעם אָרון, וואָס דאָרטן איז דער בונד פֿון גאָט, וואָס ער האָט געשלאָסן מיט די קינדער פֿון ישׂראל.

**12** און ער האָט זיך געשטעלט פֿאַר דעם מזבח פֿון גאָט, אַקעגן דער גאַנצער אײַנזאַמלונג פֿון ישׂראל, און ער האָט אויסגעשפּרייט זײַנע הענט. **13** וואָרום שלמה האָט געהאַט געמאַכט אַ קופּערן געשטעל, און אים אַרײַנגעשטעלט אין מיטן פֿאַרהויף; פֿינף אײַלן זײַן לענג, און פֿינף אײַלן זײַן ברייט, און דרײַ אײַלן זײַן הייך; האָט ער זיך דערויף געשטעלט, און ער האָט געקניט אויף זײַנע קני אַקעגן דער גאַנצער אײַנזאַמלונג פֿון ישׂראל, און ער האָט אויסגעשפּרייט זײַנע הענט צום הימל. **14** און ער האָט געזאָגט: יהוה דו גאָט פֿון ישׂראל, ניטאָ אין הימל אָדער אויף דער ערד אַ גאָט ווי דו, וואָס האַלטסט דעם בונד און די גענאָד צו דיײַנע קנעכט וואָס גייען פֿאַר דיר מיט זייער גאַנצן האַרצן; **15** וואָס האָסט געהאַלטן דיין קנעכט, מיין פֿאָטער דודן, דאָס וואָס דו האָסט אים צוגעזאָגט; און מיט דיין מויל האָסטו גערעדט, און מיט דיין האַנט דערפֿילט, אַזוי ווי היינטיקן טאָג. **16** און אַצונד, יהוה דו גאָט פֿון ישׂראל, האַלט דיין קנעכט, מיין פֿאָטער דודן, דאָס וואָס דו האָסט צו אים גערעדט, אַזוי צו זאָגן: עס וועט דיר ניט פֿאַרשניטן ווערן פֿון פֿאַר מיר אַ מאָן צו זיצן אויף דעם טראָן פֿון ישׂראל, אויב נאָר דיײַנע קינדער וועלן היטן זייער וועג, צו גיין אין מיין תּוֹרָה אַזוי ווי דו ביסט געגאַנגען פֿאַר מיר. **17** און אַצונד, יהוה דו גאָט פֿון ישׂראל, זאַל באַוואָרט ווערן דיין צוזאָג וואָס דו האָסט צוגעזאָגט דיין קנעכט, דודן.

**18** וואָרום קען אין דער אמתן גאָט וווינען מיט מענטשן אויף דער ערד? אַז די הימלען און די הימלען פֿון די הימלען קענען דיך ניט אַרייַננעמען, הייַנט ווי שוין דאָס דאָזיקע הויז וואָס איך האָב געבויט. **19** אָבער קער זיך, יהוה מיין גאָט, צו דער תפילה פֿון דיין קנעכט, און צו זיין בקשה, צוצוהערן צו דעם געשריי און צו דער תפילה וואָס דיין קנעכט איז מתפלל פֿאַר דיר, **20** אַז דייןע אויגן זאָלן זיין אָפֿן טאָג און נאַכט אויף דעם דאָזיקן הויז, אויף דעם אָרט וואָס דו האָסט צוגעזאָגט צו טאָן דיין נאָמען דאָרטן; צוצוהערן צו דער תפילה וואָס דיין קנעכט וועט מתפלל זיין אַקעגן דעם דאָזיקן אָרט. **21** און זאָלסט צוהערן צו די בקשות פֿון דיין קנעכט, און פֿון דיין פֿאַלק ישראל, וואָס זיי וועלן מתפלל זיין אַקעגן דעם דאָזיקן אָרט; און דו זאָלסט הערן פֿון דעם אָרט פֿון דיין וווינונג, פֿון הימל, און אַז דו וועסט הערן, זאָלסטו פֿאַרגעבן.

**22** אַז אַ מאַן וועט זינדיקן קעגן זיין חבר, און מע וועט אַרויפֿלייגן אויף אים אַ שבוּעה אים צו באַשווערן, און ער וועט קומען און שווערן פֿאַר דיין מזבח אין דעם דאָזיקן הויז, **23** זאָלסט דו צוהערן פֿון הימל, און טאָן, און משפטן דייןע קנעכט, צו פֿאַרגעלטן דעם שולדיקן, צו ברענגען זיין וועג אויף זיין קאָפּ; און צו מאַכן גערעכט דעם גערעכטן, אים צו געבן לויט זיין גערעכטיקייט.

**24** און אַז דיין פֿאַלק ישראל וועט געשלאָגן ווערן פֿאַרן פֿייַנט, ווייל זיי האָבן געזינדיקט צו דיר, און זיי וועלן תשובה טאָן, און וועלן באַקענען דיין נאָמען, און וועלן מתפלל זיין און בעטן פֿאַר דיר אין דעם דאָזיקן הויז, **25** זאָלסט דו צוהערן פֿון הימל, און פֿאַרגעבן די זינד פֿון דיין פֿאַלק ישראל, און זיי אומקערן אויף דער ערד וואָס דו האָסט געגעבן זיי און זייערע עלטערן.

**26** אַז דער הימל וועט זיין פֿאַרשלאָסן, און עס וועט ניט זיין קיין רעגן, ווייל זיי האָבן געזינדיקט צו דיר, און זיי וועלן מתפלל זיין אַקעגן דעם דאָזיקן אָרט, און וועלן באַקענען דיין נאָמען, זיך אומקערן פֿון זייערע זינד, ווען דו האָסט זיי געפֿייַניקט, **27** זאָלסט דו צוהערן אין הימל, און פֿאַרגעבן די זינד פֿון דייןע קנעכט און דיין פֿאַלק ישראל, ווען דו וועסט זיי האָבן אָנגעוויזן אויף דעם גוטן וועג וואָס זיי זאָלן אויף אים גיין; און זאָלסט געבן רעגן אין דיין לאַנד, וואָס דו האָסט געגעבן דיין פֿאַלק פֿאַר אַ נחלה.

**28** אַז עס וועט זײַן אַ הונגער אין לאַנד, אַז עס וועט זײַן מגפּה, אַז עס וועט זײַן אַ קאַרנבראַנד אָדער אַ וועלקעניש, אַ הייַשעריק אָדער אַ גראַזפּרעסער; אַז זײַנע פּײַנט וועלן אים באַלעגערן אין דעם לאַנד פֿון זײַנע שטעט; וואָס נאָר פֿאַר אַ פּלאַג און וואָס נאָר פֿאַר אַ קראַנקשאַפֿט; **29** וואָס נאָר פֿאַר אַ תּפֿילה, וואָס נאָר פֿאַר אַ בקשה, עס וועט זײַן בײַ עמיצן אײַנעם, אָדער בײַ דײַן גאַנצן פֿאַלק ישראל, ווען איטלעכער פֿון זײַ שפּירט זײַן פּלאַג און זײַן ווייטאַק, און ער שפּרייט אויס זײַנע הענט צו דעם דאָזיקן הויז, **30** זאַלסט דו צוהערן פֿון הימל, דעם אָרט פֿון דײַן ווינונג, און זאַלסט פֿאַרגעבן, און געבן איטלעכן לויט זײַנע וועגן, אַזוי ווי דו ווייסט זײַן האַרץ – וואָרום דו אַליין ווייסט דאָס האַרץ פֿון די מענטשנקינדער – **31** פּדי זײַ זאַלן מורא האָבן פֿאַר דיר, צו גיין אין דײַנע וועגן אַלע טעג וואָס זײַ לעבן אויף דער ערד, וואָס דו האָסט געגעבן אונדזערע עלטערן.

**32** און אויך צו דעם פֿרעמדן וואָס איז ניט פֿון דײַן פֿאַלק ישראל, אַז ער וועט קומען פֿון אַ ווייטן לאַנד פֿון וועגן דײַן גרויסן נאָמען, און דײַן שטאַרקער האַנט, און דײַן אויסגעשטרעקטן אָרעם, אַז זײַ וועלן קומען און וועלן מתפלל זײַן אַקעגן דעם דאָזיקן הויז, **33** זאַלסט דו צוהערן פֿון הימל, פֿון דעם אָרט פֿון דײַן ווינונג, און זאַלסט טאָן אַלץ אום וואָס דער פֿרעמדער וועט רופֿן צו דיר; פּדי אַלע פֿעלקער פֿון דער ערד זאַלן דערקענען דײַן נאָמען, און מורא האָבן פֿאַר דיר, אַזוי ווי דײַן פֿאַלק ישראל, און וויסן אַז דײַן נאָמען ווערט גערופֿן אויף דעם דאָזיקן הויז וואָס איך האָב געבויט.

**34** אַז דײַן פֿאַלק וועט אַרויסגיין אויף מלחמה אַקעגן זײַנע פּײַנט, אויף דעם וועג וואָס דו וועסט זײַ שיקן, און זײַ וועלן מתפלל זײַן צו דיר אַקעגן דער דאָזיקער שטאַט וואָס דו האָסט זי אויסדערוויילט, און דעם הויז וואָס איך האָב געבויט צו דײַן נאָמען, **35** זאַלסטו צוהערן פֿון הימל זײַער תּפֿילה און זײַער בקשה, און טאָן זײַער רעכט.

**36** אַז זײַ וועלן זינדיקן צו דיר – וואָרום עס איז ניטאָ אַ מענטש וואָס זאַל ניט זינדיקן – און דו וועסט צערענען אויף זײַ, און זײַ איבערגעבן פֿאַרן פּײַנט, און זײַערע פֿאַנגערס וועלן זײַ נעמען געפֿאַנגען אין אַ ווייטן אָדער נאָנטן לאַנד, **37** און זײַ וועלן זיך נעמען צום האַרצן אין דעם לאַנד וואָס זײַ זײַנען גענומען געוואָרן געפֿאַנגען

אָהין, און זיי וועלן תשובה טאָן, און וועלן בעטן צו דיר אין לאַנד פֿון זייער געפֿאַנגענשאַפֿט, אַזוי צו זאָגן; מיר האָבן געזינדיקט, מיר האָבן פֿאַרבראַכן, מיר האָבן געטאָן שלעכטס; **38** און זיי וועלן זיך אומקערן צו דיר מיט זייער גאַנצן האַרצן, און מיט זייער גאַנצער זעל, אין דעם לאַנד פֿון זייער געפֿאַנגענשאַפֿט ווהין מע האָט זיי גענומען געפֿאַנגען, און זיי וועלן מתפלל זיין אַקעגן זייער לאַנד, וואָס דו האָסט געגעבן זייערע עלטערן, און דער שטאָט וואָס דו האָסט אויסדערוויילט, און אַקעגן דעם הויז וואָס איך האָב געבויט צו דיין נאָמען, **39** זאָלסט דו צוהערן פֿון הימל, פֿון דעם אָרט פֿון דיין וווינונג, זייער תפילה און זייערע בקשות, און טאָן זייער רעכט; און זאָלסט פֿאַרגעבן דיין פֿאַלק וואָס זיי האָבן צו דיר געזינדיקט.

**40** אַצונד, מיין גאָט, זאָלן, איך בעט דיך, דייע אַויגן זיין אָפֿן, און דייע אַויערן פֿאַרנעמיק צו דער תפילה פֿון דעם דאָזיקן אָרט.

**41** און אַצונד, שטיי אַויף, גאָט דו האַר, צו דיין רוונג, דו און דער אַרון פֿון דיין שטאַרקייט; דייע כהנים, גאָט דו האַר, זאָלן זיך אַנקליידן מיט הילף, און דייע פֿרומע זאָלן זיך פֿרייען מיט גוטס. גאָט דו האַר, שטויס ניט אָפּ דעם פנים פֿון דיין געזאַלבטן, געדענק די חסדים פֿון דיין קנעכט דודן.

**1** און ווי שלמה האָט געענדיקט מתפלל זיין, אַזוי האָט אַראָפּגענידערט אַ פֿייער פֿון הימל, און האָט פֿאַרצערט דאָס בראַנדאָפֿפֿער און די שלאַכטאָפֿפֿער, און די פראַכט פֿון גאָט האָט אַנגעפֿילט דאָס הויז. **2** און די כהנים האָבן ניט געקענט אַרײַנגיין אין הויז פֿון גאָט, ווייל די פראַכט פֿון גאָט האָט אַנגעפֿילט דאָס הויז פֿון גאָט. **3** און אַלע קינדער פֿון ישׂראל האָבן געזען ווי דאָס פֿייער האָט אַראָפּגענידערט, און די פראַכט פֿון גאָט איז געווען איבערן הויז, און זיי האָבן געקניט מיטן פנים צו דער ערד אַויף דער פֿלאַסטערונג, און זיי האָבן זיך געבוקט, און האָבן געלויבט גאָט: "וואָרום ער איז גוט, וואָרום אַויף אַיביק איז זיין חסד".

**4** און דער מלך און דאָס גאַנצע פֿאַלק האָבן געשלאַכט שלאַכטאַפֿפֿער פֿאַר גאָט. **5** און דער מלך שלמה האָט געשלאַכט אַ שלאַכטאַפֿפֿערונג פֿון צוויי און צוואַנציק טויזנט רינדער, און הונדערט און צוואַנציק טויזנט שאָף. אַזוי האָט דער מלך און דאָס גאַנצע פֿאַלק באַנייט דאָס הויז פֿון גאָט.

**6** און די כהנים זיינען געשטאַנען אויף זייערע וואַכן, און די לויים מיט כּל־יִזְמֵר פֿאַר דעם געזאַנג פֿון גאָט, וואָס דוד המלך האָט געמאַכט אויף צו געבן אַ דאַנק צו גאָט, ווייל אויף אייביק איז זיין חסד, מיט אַ לויבונג פֿון דודן, דורך זייער האַנט; און די כהנים האָבן געטרומייטערט אַקעגן זיי; און גאַנץ ישׂראל זיינען געשטאַנען.

**7** און שלמה האָט געהייליקט דעם מיטן פֿון הויף וואָס פֿאַר גאָטס הויז; ווייל ער האָט דאָרטן געמאַכט די בראַנדאָפֿפֿער און דאָס פֿעטס פֿון די פֿרידאָפֿפֿער; וואָרום דער קופּערנער מזבח וואָס שלמה האָט געמאַכט, האָט ניט געקענט אַרויפֿנעמען די בראַנדאָפֿפֿער און די שפּייזאָפֿפֿער, און דאָס פֿעטס.

**8** און שלמה האָט געמאַכט דעם יום-טובֿ אין יענער צייט זיבן טעג, און גאַנץ ישׂראל מיט אים, אַ זייער גרויסע איינזאַמלונג, פֿון וווּ מע קומט קיין חמת ביז דעם טייך פֿון מצרים. **9** און אויפֿן אַכטן טאָג האָבן זיי געמאַכט אַ הייליקע איינזאַמלונג; וואָרום זיבן טעג האָבן זיי געמאַכט די באַניינג פֿון מזבח, און דער יום-טובֿ איז געווען זיבן טעג. **10** און אויפֿן דריי און צוואַנציקסטן טאָג אין זיבעטן חודש האָט ער אַוועקגעשיקט דאָס פֿאַלק צו זייערע געצעלטן פּריילעך און מיט אַן אויפֿגעראַמטן האַרצן איבער דעם גוטס וואָס גאָט האָט געטאָן צו דודן, און צו שלמהן, און צו זיין פֿאַלק ישׂראל.

**11** אַזוי האָט שלמה פֿאַרענדיקט דאָס הויז פֿון גאָט, און דאָס הויז פֿון מלך; און אַלץ וואָס איז געקומען שלמהן אויפֿן האַרצן צו מאַכן אין הויז פֿון גאָט, אָדער אין זיין הויז, האָט ער דורכגעפֿירט.

**12** און גאָט האָט זיך באַוויזן צו שלמהן ביי נאַכט, און האָט צו אים געזאָגט: איך האָב צוגעהערט דיין תּפֿילה, און איך האָב אויסדערוויילט דעם דאָזיקן אָרט פֿאַר מיר, פֿאַר אַ הויז פֿון אַפֿפֿערונג. **13** אַז איך וועל פֿאַרשליסן דעם הימל, און עס וועט ניט זיין קיין רעגן, אָדער אַז איך וועל באַפֿעלן דעם היישעריק צו



פֶּאָרְצֶערן דאָס לאַנד, אָדער אויב איך וועל שיקן אַ מגפֿה צווישן מיין פֶּאָלק, **14** און מיין פֶּאָלק וואָס מיין נאָמען ווערט גערופֿן אויף אים, וועט ווערן אונטערטעניק, און זיי וועלן מתפלל זיין און בעטן פֶּאַר מיר, און וועלן זיך אומקערן פֿון זייערע שלעכטע וועגן, וועל איך צוהערן פֿון הימל, און וועל פֶּאַרגעבן זייער זינד, און וועל אויפֿריכטן זייער לאַנד. **15** אַצונד וועלן מייע אויגן זיין אָפֿן, און מייע אויערן פֶּאַרנעמיק, צו דער תפֿילה פֿון דעם דאָזיקן הויז. **16** און אַצונד האָב איך אויסדערוויילט און האָב געהייליקט דאָס דאָזיקע הויז, אַז מיין נאָמען זאָל דאָרטן זיין אויף אייביק, און מייע אויגן און מיין האַרץ וועלן דאָרטן זיין אַלע טעג. **17** און דו, אויב דו וועסט גיין פֶּאַר מיר, אַזוי ווי דיין פֶּאָטער דוד איז געגאַנגען, צו טאָן אַזוי ווי אַלץ וואָס איך האָב דיר באַפֿוילן, און מייע חוקים און מייע געזעצן וועסטו היטן, **18** וועל איך אויפֿשטעלן דעם טראָן פֿון דיין מלוכה, אַזוי ווי איך האָב געשלאָסן אַ בונד מיט דיין פֶּאָטער דודן, אַזוי צו זאָגן: עס וועט דיר ניט פֶּאַרשניטן ווערן אַ מאַן וואָס געוועלטיקט אין ישראל. **19** אויב אָבער איר וועט זיך אָפקערן, און איר וועט פֶּאַרלאָזן מייע חוקים און מייע געזעצן וואָס איך האָב געלייגט פֶּאַר אייך, און איר וועט גיין און וועט דינען פֶּרעמדע געטער, און וועט זיך בוקן צו זיי, **20** וועל איך זיי אויסרייסן פֿון מיין ערד וואָס איך האָב זיי געגעבן, און דאָס דאָזיקע הויז וואָס איך האָב געהייליקט צו מיין נאָמען, וועל איך אַוועקוואַרפֿן פֿון מיין פֿנים, און איך וועל עס מאַכן פֶּאַר אַ שפּריכוואָרט און פֶּאַר אַ געשפעט צווישן אַלע פֶּעלקער. **21** און דאָס דאָזיקע הויז וואָס איז געווען דערהויבן, וועט איטלעכער וואָס גייט אים פֶּאַרביי זיך דערשרעקן; און אַז ער וועט זאָגן: פֶּאַר וואָס האָט גאָט אַזוי געטאָן צו דעם דאָזיקן לאַנד, און צו דעם דאָזיקן הויז? **22** וועט מען זאָגן: דערפֶּאַר וואָס זיי האָבן פֶּאַרלאָזן יהוה דעם גאָט פֿון זייערע עלטערן, וואָס האָט זיי אַרויסגעצויגן פֿון לאַנד מצרים, און זיי האָבן זיך געהאַלטן אָן פֶּרעמדע געטער, און זיך געבוקט צו זיי און זיי געדינט; דרום האָט ער געבראַכט אויף זיי אַל דאָס דאָזיקע בייז.

**ח** **1** און עס איז געווען צום סוף פֿון צוואַנציק יאָר וואָס שלמה האָט געבויט דאָס הויז פֿון גאָט, און זיין הויז, **2** און די שטעט וואָס חורם האָט געגעבן שלמהן, זיי האָט שלמה געהאַט פֶּאַרבוט,

און דאָרטן באַזעצט די קינדער פֿון ישראל, **3** איז שלמה געגאָנגען קיין חַמַת-צוֹבָה, און איז זי בייגעקומען. **4** און ער האָט געבויט תּדמֹר אין דער מדבר, און אַלע שפּייכלערשטעט וואָס ער האָט געבויט אין חמת. **5** און ער האָט אָפּגעבויט די אויבערשטע בית-חורֹן און די אונטערשטע בית-חורֹן, פֿעסטונגשטעט מיט מויערן, טירן, און ריגלען; **6** און בעֶלֶת, און אַלע שפּייכלערשטעט וואָס שלמה האָט געהאַט, און אַלע שטעט פֿאַר רייטוועגן, און שטעט פֿאַר רייטער, און יעטוועדער געלוסט וואָס שלמה האָט געגלוסט צו בויען אין ירושָלַיִם, און אויפֿן לַב־נוֹן, און אין גאַנצן לאַנד פֿון זיין ממשלה.

**7** דאָס גאַנצע פֿאַלק וואָס איז געבליבן פֿון דעם חתי, און דעם אַמֹרִי, און דעם פּרָזִי, און דעם חוֹי, און דעם יבֹּסִי, וואָס זיי זיינען ניט פֿון ישראל – **8** פֿון זייערע קינדער וואָס זיינען געבליבן נאָך זיי אין לאַנד, וואָס די קינדער פֿון ישראל האָבן זיי ניט פֿאַרלענדט – זיי האָט שלמה גענומען פֿאַר צינדזקנעכט ביז אויף היינטיקן טאָג. **9** אָבער פֿון די קינדער פֿון ישראל האָט שלמה ניט געמאַכט פֿאַר קנעכט פֿאַר זיין אַרבעט; נאָר זיי זיינען געווען די מלחמה-לייט, און זיינע אויבערעלטסטע, און די האָרן איבער זיינע רייטוועגן און זיינע רייטער.

**10** און דאָס זיינען געווען די הויפטגעשטעלטע וואָס דער מלך שלמה האָט געהאַט: צוויי הונדערט און פֿופֿציק וואָס האָבן געוועלטיקט איבער דעם פֿאַלק.

**11** און פֿרעהס טאַכטער האָט שלמה אַרויפֿגעבראַכט פֿון דודס-שטאָט אין דעם הויז וואָס ער האָט פֿאַר איר געבויט, וואָרום ער האָט געזאָגט: מיינע אָ ווייב זאָל ניט ווינען אין דעם הויז פֿון דוד דעם מלך פֿון ישראל, וואָרום די ערטער זיינען הייליק, ווייל צו זיי איז געקומען דער אָרון פֿון גאָט.

**12** דענצמאָל האָט שלמה אויפֿגעבראַכט בראַנדאָפֿפֿער צו גאָט אויף דעם מזבח פֿון גאָט וואָס ער האָט געבויט פֿאַר דעם פֿאָדערהויז, **13** אַזוי ווי מע דאַרף אויפֿברענגען טאַגטעגלעך לויט דעם געבאָט פֿון משהן, אין די שבתים, און אום ראש-חודש, און אין די יום-טובֿים, דריי מאָל אין יאָר, אין דעם יום-טובֿ פֿון מצות, און אין דעם יום-טובֿ פֿון שבועות, און אין דעם יום-טובֿ פֿון סוכות. **14** און ער האָט

געשטעלט, לויט דעם געזעץ פֿון זײַן פֿאָטער דודן, די אָפּטיילונגען פֿון די פּהנים אויף זײער דינסט, און די לױים אויף זײערע וואַכן, אויף צו לױבן און צו טאָן דעם דינסט לעבן די פּהנים, לויט דעם טאָגטעגלעכן באַדאַרף; און די טויערלייט לויט זײערע אָפּטיילונגען בײַ אײטלעכן טויער, וואָרום אַזוי איז געווען דער באַפֿעל פֿון דוד דעם געטלעכן מאַן. **15** און מע האָט זיך ניט אָפּגעקערט פֿון דעם מלכס באַפֿעל צו די פּהנים און די לױים וועגן יעטוועדער זאַך, און וועגן די שאַצן.

**16** אַזוי איז צו שטאַנד געקומען שלמהס גאַנצע אַרבעט פֿון דעם טאָג וואָס דער גרונטפֿעסט איז געלייגט געוואָרן פֿאַר גאָטס הויז, און ביז ער האָט אין גאַנצן פֿאַרענדיקט דאָס הויז פֿון גאָט.

**17** דענצמאָל איז שלמה געגאַנגען קײן עַציון-גִבְרֹאֹן און קײן אֵילוֹת אויפֿן ברעג ים אין לאַנד אָדום. **18** און חורם האָט אים געשיקט דורך דער האַנט פֿון זײַנע קנעכט שיפֿן, און קנעכט וואָס קענען דעם ים, און זײ זײַנען געקומען מיט שלמהס קנעכט קײן אוֹפִיר, און האָבן געקריגן פֿון דאָרטן פֿיר הונדערט און פֿופֿציק צענטנער גאָלד, און געבראַכט צום מלך שלמה.

**ט 1** און די מלכה פֿון שִבָּאָ האָט געהערט די הערונג פֿון שלמהן, און זי איז געקומען צו פֿרווון שלמהן מיט רעטענישן, קײן ירושלים, מיט זײער אַ גרויסער מחנה, און קעמלען אָנגעלאָדן מיט בשמים און גאָלד לָרֹב, און טײַער געשטיין. און זי איז געקומען צו שלמהן, און האָט גערעדט צו אים וועגן אַלץ וואָס איז געווען בײַ איר אין האַרצן. **2** און שלמה האָט איר געזאָגט אַלע אירע זאַכן, און ניט געווען אַ זאַך פֿאַרהוילן פֿון שלמהן, וואָס ער זאָל איר ניט זאָגן. **3** און די מלכה פֿון שִבָּאָ האָט געזען די חכמה פֿון שלמהן, און דאָס הויז וואָס ער האָט געבויט, **4** און דאָס עסן פֿון זײַן טיש, און דאָס זיצן פֿון זײַנע הויפֿדינער, און דאָס שטיין פֿון זײַנע משרתים מיט זײערע מלבושים, און זײַנע טראַנקמינסטערס מיט זײערע מלבושים, און זײַן אַרויפֿגאַנג וואָס ער פֿלעגט אַרויפֿגיין צו גאָטס הויז, און אין איר איז מער ניט געבליבן קײן אָטעם. **5** און זי האָט געזאָגט צום מלך: אמת איז דער קלאַנג וואָס איך האָב געהערט אין מײַן לאַנד

וועגן דיִינע פֿירונגען און וועגן דיִין חכמה. **6** און איך האָב ניט געגלויבט זייערע ווערטער, ביז איך בין געקומען, און מײַנע אויגן האָבן געזען; ערשט מיר איז צו מאָל אַ העלפֿט ניט דערציילט געוואָרן פֿון דיִין גרויס חכמה; דו שטייגסט אַריבער די הערונג וואָס איך האָב געהערט. **7** וויל צו דיִינע לײַט, און וויל צו די דאָזיקע קנעכט דיִינע וואָס שטייען פֿאַר דיר תמיד, און הערן דיִין חכמה. **8** געלויבט איז יהוה דיִין גאָט וואָס ער האָט דך באַגערט דך אַרויפֿצוזעצן אויף זײַן טראָן פֿאַר אַ מלך פֿון יהוה דיִין גאָט. ווײַל דיִין גאָט האָט ליב ישראל, כדי אים אויפֿצושטעלן אויף אייביק, דרום האָט ער דך געמאַכט פֿאַר אַ מלך איבער זײ, צו טאָן רעכט און גערעכטיקייט.

**9** און זי האָט געגעבן דעם מלך הונדערט און צוואַצניק צענטנער גאָלד, און בשמים זייער פֿיל, און טײַער געשטיין; און קיין מאָל איז ניט געווען אַזעלכע בשמים ווי יענע וואָס די מלכה פֿון שבָּאָ האָט געגעבן שלמה המלך.

**10** און אויך די קנעכט פֿון חורמֶען, און די קנעכט פֿון שלמהן, וואָס האָבן געבראַכט גאָלד פֿון אופֿיר, האָבן געבראַכט סאַנדאַלהאַלץ און טײַערע שטיינער. **11** און דער מלך האָט געמאַכט פֿון דעם סאַנדאַלהאַלץ שטעגן פֿאַר דעם הויז פֿון גאָט, און פֿאַר דעם הויז פֿון מלך, און האַרפֿן און גיטאַרן פֿאַר די זינגערס; און אַזוי-וואָס איז ניט געזען געוואָרן פֿריער אין לאַנד יהודה.

**12** און שלמה המלך האָט געגעבן דער מלכה פֿון שבָּאָ אַלע אירע באַגערן וואָס זי האָט פֿאַרלאַנגט, אַחוץ פֿאַר דעם וואָס זי האָט געבראַכט דעם מלך. און זי האָט זיך אומגעקערט, און איז אַוועקגעגאַנגען אין איר לאַנד, זי מיט אירע קנעכט.

**13** און די וואָג פֿון דעם גאָלד וואָס איז אַרײַנגעקומען שלמהן אין איין יאָר, איז געווען זעקס הונדערט און זעקס און זעכציק צענטנער גאָלד, **14** אַחוץ וואָס די אַרומפֿאַרער און די סוחרים האָבן געבראַכט; און אַלע מלכים פֿון אַראַביע, און די לאַנדפֿירשטן האָבן שלמהן געבראַכט גאָלד און זילבער.

**15** און שלמה המלך האָט געמאַכט צוויי הונדערט פּאַנצערס פֿון געשלאַגענעם גאָלד; זעקס הונדערט שְׁקל געשלאַגענע גאָלד איז

אָוועק אויף איין פּאַנצער. **16** און דריי הונדערט שילדן פֿון געשלאָגענעם גאָלד; דריי הונדערט גאָלדשטיק איז אָוועק אויף איין שילד. און דער מלך האָט זיי אַרײַנגעשטעלט אין דעם הויז פֿון לִבְנוֹן-וואַלד.

**17** און דער מלך האָט געמאַכט אַ גרויסן טראָן פֿון עלפֿנבײן, און האָט אים איבערגעצויגן מיט רײנעם גאָלד. **18** און זעקס טרעפּ זײנען געווען צום טראָן, און אַ גילדערן פֿוסבענקל, באַפֿעסטיקט צום טראָן; און הענטלעך זײנען געווען אויף בײדע זײטן פֿון דעם אָרט צום זיצן, און צוויי לײבן זײנען געשטאַנען בײ די הענטלעך. **19** און צוועלף לײבן זײנען דאָרטן געשטאַנען אויף די זעקס טרעפּ, פֿון דער זײט און פֿון דער אַנדער זײט. אַזוי-וואָס איז ניט געמאַכט געוואָרן אין קײן קײניגרייך.

**20** און אַלע טרינק-כלים פֿון שלמה המלך זײנען געווען פֿון גאָלד, און אַלע כלים פֿון דעם הויז פֿון לִבְנוֹן-וואַלד זײנען געווען פֿון עכטן גאָלד; זילבער האָט זיך אין די טעג פֿון שלמהן גערעכנט פֿאַר גאַרנישט. **21** וואָרום דער מלך האָט געהאַט שיפֿן וואָס זײנען געגאַנגען קײן תּרשיש מיט די קנעכט פֿון חורמֶען. איין מאָל אין דריי יאָר פֿלעגן די תּרשיש-שיפֿן קומען אָנגעלאָדן מיט גאָלד און זילבער, עלפֿנבײן, און מאַלפּעס, און פּאַוועס.

**22** און שלמה המלך איז געווען גרעסער פֿון אַלע מלכים פֿון דער ערד אין עושר און חכמה. **23** און אַלע מלכים פֿון דער ערד האָבן געזוכט שלמהס פנים, פּדי צו הערן זײן חכמה וואָס גאָט האָט אַרײַנגעגעבן אין זײן האַרצן. **24** און זיי האָבן געבראַכט אײטלעכער זײן מתנה, זילבערנע כלים, און גילדערנע כלים, און קליידער, וואַפֿן, און בשמים, פֿערד און מוילאײזלען, יאָר אין יאָר.

**25** און שלמה האָט געהאַט פֿיר טויזנט שטאַלן פֿערד און רײטוועגן, און צוועלף טויזנט רײטער, און ער האָט זיי אָוועקגעשטעלט אין די שטעט פֿאַר רײטוועגן, און בײם מלך אין ירושלים.

**26** און ער האָט געוועלטיקט איבער אַלע מלכים, פֿון דעם טײך און ביזן לאַנד פֿלשתים, און ביז דעם געמאַרק פֿון מצרים. **27** און דער מלך האָט געמאַכט זילבער אין ירושלים אַזוי ווי די שטיינער, און צעדערן האָט ער געמאַכט אַזוי ווי די ווילדע פֿײגנבײמער וואָס אין

דער נידערונג, אין פֿילקייט. 28 און פֿערד האָט מען אַרויסגעבראַכט שלמהן פֿון מצרים און פֿון אַלע לענדער.

29 און די איבעריקע זאַכן וועגן שלמהן, די ערשטע אַזוי ווי די לעצטע, זיי זיינען שוין באַשריבן אין די ווערטער פֿון נָתָן דעם נביא, און אין דער נבואה פֿון אַחִיהָ פֿון שילו, און אין דער זעונג פֿון יַעֲדוֹ דעם זעער וועגן יְרֵבֶעם דעם זון פֿון נב־טן.

30 און שלמה האָט געקייניגט אין ירושלים איבער גאַנץ ישראל פֿערציק יאָר.

31 און שלמה האָט זיך געלייגט מיט זיינע עלטערן, און מע האָט אים באַגראָבן אין דער שטאָט פֿון זיין פֿאַטער דודן; און זיין זון רחבעם איז געוואָרן מלך אויף זיין אָרט.

1 און רחבעם איז געגאַנגען קיין שכם, וואָרום קיין שכם זיינען געקומען גאַנץ ישראל אים צו מאַכן פֿאַר אַ מלך.

2 און עס איז געווען, אַז יְרֵבֶעם דער זון פֿון נב־טן האָט דאָס געהערט – וואָרום ער איז געווען אין מצרים, ווהיין ער איז אַנטלאָפֿן פֿון דעם מלך שלמה – האָט זיך יְרֵבֶעם אומגעקערט פֿון מצרים. 3 און זיי האָבן געשיקט און אים גערופֿן; און יְרֵבֶעם און גאַנץ ישראל

זיינען געקומען, און האָבן גערעדט צו רחבעמען, אַזוי צו זאָגן: 4 דײַן פֿאַטער האָט שווער געמאַכט אונדזער יאָך, און אַצונד פֿאַרגרינגער דעם האַרטן דינסט פֿון דײַן פֿאַטער, וואָס ער האָט אַרויפֿגעלייגט אויף אונדז, און מיר וועלן דיר דינען. 5 האָט ער צו זיי געזאָגט: קומט ווידער צו מיר אין דרײַ טעג אַרום. און דאָס פֿאַלק איז אַוועקגעגאַנגען.

6 האָט דער מלך רחבעם זיך געעצהט מיט די זקנים וואָס זיינען געשטאַנען פֿאַר זיין פֿאַטער שלמהן, ווען ער האָט געלעבט, אַזוי צו זאָגן: ווי עצהט איר צו געבן אַן ענטפֿער דעם דאָזיקן פֿאַלק? 7 האָבן זיי צו אים גערעדט, אַזוי צו זאָגן: אויב דו וועסט גיין מיט גוטן מיט



דעם דאָזיקן פֿאַלק, און וועסט זיי באַוויליקן, און וועסט רעדן צו זיי גוטע רייד, וועלן זיי דיר זיין קנעכט אויף אַלע טעג.

**8** אָבער ער האָט פֿאַרלאָזן די עצה פֿון די זקנים וואָס זיי האָבן אים געעצהט, און ער האָט זיך געעצהט מיט די יינגלעך וואָס זיינען אויפֿגעוואַקסן מיט אים, וואָס זיינען געשטאַנען פֿאַר אים. **9** און ער האָט צו זיי געזאָגט: וואָס עצהט איר, מיר זאָלן געבן אַן ענטפֿער דעם דאָזיקן פֿאַלק, וואָס האָט צו מיר גערעדט, אַזוי צו זאָגן: פֿאַרגרינגער דעם יאָך וואָס דיין פֿאַטער האָט אַרויפֿגעלייגט אויף אונדז? **10** האָבן צו אים גערעדט די יינגלעך וואָס זיינען אויפֿגעוואַקסן מיט אים, אַזוי צו זאָגן: אַזוי זאָלסטו זאָגן צו דעם פֿאַלק וואָס האָט צו דיר גערעדט, אַזוי צו זאָגן: "דיין פֿאַטער האָט שווער געמאַכט אונדזער יאָך, דרום פֿאַרגרינגער דו אונדז" – אַזוי זאָלסטו זאָגן צו זיי: מײַן מינדסטער פֿינגער איז דיקער פֿון מײַן פֿאַטערס לענדן. **11** און אַצונד, מײַן פֿאַטער האָט אויף אײַך אַרויפֿגעלאָדן אַ שווערן יאָך, און איך וועל נאָך צולייגן צו אײַער יאָך; מײַן פֿאַטער האָט אײַך געשטראַפֿט מיט ריטער, און איך – מיט דערנער.

**12** און יִרְבֵּעַם און דאָס גאַנצע פֿאַלק זיינען געקומען צו רחבֿעמען אויפֿן דריטן טאָג, אַזוי ווי דער מלך האָט געהייסן, אַזוי צו זאָגן: קומט ווידער צו מיר אויפֿן דריטן טאָג. **13** און דער מלך האָט זיי געענטפֿערט האַרט, און דער מלך רחבֿעם האָט פֿאַרלאָזן די עצה פֿון די זקנים. **14** און ער האָט צו זיי גערעדט אַזוי ווי די עצה פֿון די יינגלעך, אַזוי צו זאָגן: מײַן פֿאַטער האָט שווער געמאַכט אײַער יאָך, און איך וועל נאָך צולייגן צו אים; מײַן פֿאַטער האָט אײַך געשטראַפֿט מיט ריטער, און איך – מיט דערנער.

**15** און דער מלך האָט זיך ניט צוגעהערט צום פֿאַלק, וואָרום דאָס איז געווען באַשערט פֿון גאָט, כּדי גאָט זאָל מקיים זיין זיין וואָרט, וואָס ער האָט גערעדט דורך אַחיהן פֿון שילו, צו יִרְבֵּעַם דעם זון פֿון נבֿ־טן.

**16** און ווי גאַנץ ישראל האָבן געזען, אַז דער מלך האָט זיך ניט צוגעהערט צו זיי, האָט דאָס גאַנצע פֿאַלק געענטפֿערט דעם מלך, אַזוי צו זאָגן:

מיר האָבן ניט קיין חלק אין דודן,  
און קיין ירושה אין דעם זון פֿון ישׁין.  
איטלעכער צו דיִינע געצעלטן, ישראל!  
אַצונד קוק זיך אום אויף דיִין הויז, דוד!

און גאַנץ ישראל איז אַוועקגעגאַנגען צו זיינע געצעלטן. **17** נאָר די  
קינדער פֿון ישראל וואָס זיינען געזעסן אין די שטעט פֿון יהודה,  
איבער זיי איז געבליבן מלך רחבֿעם.

**18** און דער מלך רחבֿעם האָט אַרויסגעשיקט הדורמֿען וואָס איבער  
דעם צינז, און די קינדער פֿון ישראל האָבן אים פֿאַרוואָרפֿן מיט  
שטיינער, און ער איז געשטאַרבן. און דער מלך רחבֿעם האָט זיך  
געאייילט אַרויפֿצוגיין אויף זיין רייטוואָגן, צו אַנטלויפֿן קיין ירושָׁלַיִם.

**19** און ישראל האָט ווידערשפּעניקט אָן דעם הויז פֿון דוד ביז אויף  
היינטיקן טאָג.

**יא** **1** און רחבֿעם איז געקומען קיין ירושָׁלַיִם, און ער האָט  
איינגעזאַמלט דאָס הויז פֿון יהודה און בנימין, הונדערט און  
אַכציק טויזנט געקליבענע קריגסלייט, מלחמה צו האַלטן מיט  
ישראל, פֿדי אומצוקערן די מלוכה צו רחבֿעמען.

**2** איז דאָס וואָרט פֿון גאָט געווען צו שמעיה דעם געטלעכן מאָן,  
אַזוי צו זאָגן: **3** זאָג צו רחבֿעם דעם זון פֿון שלמהן, דעם מלך פֿון  
יהודה, און צו גאַנץ ישראל אין יהודה און בנימין, אַזוי צו זאָגן:  
**4** אַזוי האָט גאָט געזאָגט: איר זאָלט ניט אַרויפֿגיין, און איר זאָלט  
ניט מלחמה האַלטן מיט אייערע ברידער; קערט אייך אום איטלעכער  
צו זיין הויז, וואָרום פֿון מיר איז געשען די דאָזיקע זאַך.

און זיי האָבן צוגעהערט די ווערטער פֿון גאָט, און האָבן זיך  
אומגעקערט פֿון צו גיין אויף יְרֵבֿעמען.

**5** און רחבֿעם איז געזעסן אין ירושָׁלַיִם; און ער האָט געבויט שטעט  
פֿאַר פֿעסטונגען אין יהודה. **6** און ער האָט איבערגעבויט בית-לְחָם,  
און עֵיטָם, און תקוֹע, **7** און בית-צור, און שׁוֹכֹ, און און עֲדוּלָם,

8 און גת, און מְרִשָּׁה, און זיף, 9 און אֲדוּרִים, און לְכִישׁ, עֲזָקָה, 10 און צָרְעָה, און אֵילֹן, און חֲבֵרוֹן, וואָס אין יהודה און בנימין, אויף פֿעסטונגשטעט. 11 און ער האָט פֿאַרשטאַרקט די פֿעסטונגען, און האָט אַרײַנגעזעצט אין זיי אַנפֿירער מיט שפּײַכלערס עסנוואַרג און אייל און וײַן. 12 און אין יעטוועדער שטאָט זײַנען געווען פֿאַנצערס און שפּײַזן; און ער האָט זיי זייער שטאַרק באַפֿעסטיקט. און יהודה און בנימין זײַנען געבליבן בײַ אים.

13 און די כהנים און די לויים וואָס אין גאַנץ ישראל האָבן זיך געשטעלט פֿאַר אים פֿון זייער גאַנצן געמאַרק. 14 וואָרום די לויים האָבן פֿאַרלאָזן זייערע אָפֿענע ערטער און זייער אייגנטום, און זײַנען אַוועק קיין יהודה און קיין ירושלים, ווייל יְרֵבֶעם און זײַנע זין האָבן זיי פֿאַרשטויסן פֿון צו טאָן דעם דינסט צו גאָט; 15 און ער האָט זיך געשטעלט כהנים צו די במות, און צו די שדים, און צו די קעלבער וואָס ער האָט געמאַכט. 16 און נאָך זיי, זײַנען פֿון אַלע שבֿטים פֿון ישראל וואָס האָבן אָפּגעגעבן זייער האַרץ צו זוכן יהוה דעם גאָט פֿון ישראל, געקומען קיין ירושלים, כדי צו שלאַכטן צו יהוה דעם גאָט פֿון זייערע עלטערן. 17 און זיי האָבן געשטאַרקט די מלוכה פֿון יהודה, און האָבן באַפֿעסטיקט רחבֿעם דעם זון פֿון שלמהן, דרײַ יאָר; וואָרום זיי זײַנען געגאַנגען אין דעם וועג פֿון דודן און שלמהן דרײַ יאָר.

18 און רחבֿעם האָט זיך גענומען פֿאַר אַ ווייב מַחֲלַת די טאַכטער פֿון ירימות דעם זון פֿון דודן, פֿון אַבִּיהֵיל דער טאַכטער פֿון אָליאַב דעם זון פֿון ישׁין. 19 און זי האָט אים געבאָרן זין: יְעוֹשָׁן, און שִׁמְרִיָּהוּ, און זַהֲמֵעַן. 20 און נאָך איר האָט ער גענומען מַעֲכָה די טאַכטער פֿון אַבְשָׁלֹמֶען, און זי האָט אים געבאָרן אַבִּיָּהוּ, און עֲתִיָּן, און זִיזָאָן, און שלומיתן. 21 און רחבֿעם האָט ליב געהאַט מַעֲכָה די טאַכטער פֿון אַבְשָׁלֹמֶען מער פֿון אַלע זײַנע ווייבער און זײַנע קעפּסווייבער; וואָרום אַכצן ווייבער האָט ער גענומען, און זעכציק קעפּסווייבער; און ער האָט געבאָרן אַכט און צוואַנציק זין, און זעכציק טעכטער. 22 און רחבֿעם האָט אויפֿגשטעלט אַבִּיָּהוּ דעם זון פֿון מַעֲכָהן פֿאַרן הויפט, פֿאַר דעם פֿירשט צווישן זײַנע ברידער, וואָרום זײַן מײַן איז געווען אים צו מאַכן פֿאַר אַ מלך. 23 און ער האָט געטאָן מיט שכל, און האָט צעשפּרייט אַלע זײַנע זין איבער אַלע לענדער פֿון יהודה

דברי הימים ב

און בנימין, אין אַלע פֿעסטונגשטעט, און ער האָט זיי געגעבן שפּײַז  
לְרֹב; און ער האָט פֿאַר זיי אויסגעזוכט אַ סך ווייבער.

**יב 1** און עס איז געווען, אַז רחבֿעמס מלוכה האָט זיך באַפֿעסטיקט, און ער איז געוואָרן שטאַרק, האָט ער פֿאַרלאָזן די תּוֹרה פֿון גאָט, און גאַנץ ישׂראל מיט אים.

**2** און עס איז געווען אין פֿינפֿטן יאָר פֿון דעם מלך רחבֿעם, איז שישַׁק דער מלך פֿון מִצְרַיִם אַרויפֿגעגאַנגען אויף ירוּשָׁלַיִם, ווייל זיי האָבן געפֿעלשט אָן גאָט; **3** מיט טויזנט און צוויי הונדערט רייטוועגן, און מיט זעכציק טויזנט רייטער; און אָן אַ צאָל איז געווען דאָס פֿאָלק וואָס איז מיט אים געקומען פֿון מִצְרַיִם, לוֹבַיִם, סופֿיִים, און כּוּשִׁים. **4** און ער האָט באַצווונגען די פֿעסטונגשטעט פֿון יהודה, און איז געקומען ביז ירוּשָׁלַיִם.

**5** איז שמֵעִיָה דער נביא געקומען צו רחבֿעמען, און צו די האָרן פֿון יהודה, וואָס האָבן זיך איינגעזאַמלט קיין ירוּשָׁלַיִם פֿון וועגן שישַׁקן, און ער האָט צו זיי געזאָגט: אַזוי האָט גאָט געזאָגט: איר האָט מיך פֿאַרלאָזן, דרום האָב איך אויך אייך איבערגעלאָזן אין דער האַנט פֿון שישַׁקן.

**6** און די האָרן פֿון ישׂראל און דער מלך זיינען געוואָרן אונטערטעניק, און זיי האָבן געזאָגט: גאָט איז גערעכט. **7** און ווי גאָט האָט געזען אַז זיי זיינען געוואָרן אונטערטעניק, איז דאָס וואָרט פֿון גאָט געווען צו שמֵעִיָהן, אַזוי צו זאָגן: זיי זיינען געוואָרן אונטערטעניק, וועל איך זיי ניט אומברענגען; און איך וועל זיי געבן אַ קליינע אַנטרינונג, און מיין גרימצאָרן וועט ניט אויסגעגאָסן ווערן אויף ירוּשָׁלַיִם דורך דער האַנט פֿון שישַׁקן. **8** נײַערט זיי וועלן זיין קנעכט צו אים; כּדי זיי זאָלן וויסן צווישן מיין דינסט און דעם דינסט פֿון די מלוכות פֿון די לענדער.

**9** און שישַׁק דער מלך פֿון מִצְרַיִם איז אַרויפֿגעקומען אויף ירוּשָׁלַיִם; און ער האָט צוגענומען די אוצרות פֿון גאָטס הויז, און די אוצרות פֿון מלכס הויז; אַלץ האָט ער צוגענומען. און ער האָט צוגענומען די גילדערנע שילדן וואָס שלמה האָט געמאַכט. **10** און דער מלך רחבֿעם האָט געמאַכט אַנשטאָט זיי קופֿערנע שילדן, און האָט זיי איבערגעגעבן אויף דער האַנט פֿון די הויפטלייט פֿון די לויפֿערס וואָס האָבן געהיט דעם איינגאַנג פֿון מלכס הויז. **11** און עס איז געווען, ווען נאָר דער מלך פֿלעגט קומען אין גאָטס הויז, זיינען

געקומען די לויפערס און פלעגן זיי אַרויסטראַגן, דערנאָך פלעגן זיי זיי אומקערן אין דער קאַמער פֿון די לויפערס.

**12** און אַז ער איז געוואָרן אונטערטעניק, האָט זיך אָפּגעקערט פֿון אים דער צאָרן פֿון גאָט, ניט אומצוברענגען אין גאַנצן; און אויך זיינען געווען אין יהודה גוטע זאַכן.

**13** און דער מלך רחבֿעם האָט זיך באַפֿעסטיקט אין ירושָׁלַיִם, און האָט געקיניגט; וואָרום איין און פֿערציק יאָר איז רחבֿעם אַלט געווען אַז ער איז געוואָרן מלך, און זיבעצן יאָר האָט ער געקיניגט אין ירושָׁלַיִם, אין דער שטאָט וואָס גאָט האָט אויסדערוויילט פֿון אַלע שבֿטים פֿון ישׂראל, צו טאָן זיין נאָמען דאָרטן. און דער נאָמען פֿון זיין מוטער איז געווען נַעֲמָה די עַמוֹנִית. **14** און ער האָט געטאָן וואָס איז שלעכט, וואָרום ער האָט ניט געקערט זיין האַרץ צו זוכן גאָט.

**15** און די זאַכן וועגן רחבֿעמען, די ערשטע אַזוי ווי די לעצטע, זיי זיינען שוין באַשריבן אין די ווערטער פֿון שְׁמַעִיָה דעם נבִיא, און עֲדוֹ דעם זעער, וועגן דעם יחוס. און מלחמות זיינען געווען צווישן רחבֿעמען און יִרְבֿעמען אַלע טעג.

**16** און רחבֿעם האָט זיך געלייגט מיט זיינע עלטערן, און ער איז באַגראָבן געוואָרן אין דודס-שטאָט. און זיין זון אַבְיָה איז געוואָרן מלך אויף זיין אָרט.

**יג 1** אין אַכצנטן יאָר פֿון דעם מלך יִרְבֿעם איז אַבְיָה געוואָרן מלך איבער יהודה. **2** דריי יאָר האָט ער געקיניגט אין ירושָׁלַיִם. און דער נאָמען פֿון זיין מוטער איז געווען מיכָהוּ די טאָכטער פֿון אוריאלן פֿון גבֿעה.

און אַ מלחמה איז געווען צווישן אַבְיָהן און צווישן יִרְבֿעמען. **3** און אַבְיָה האָט אָנגעקניפט די מלחמה מיט אַ חיל פֿון מלחמה-גיבורים, פֿיר הונדערט טויזנט געקליבענע מענער; און יִרְבֿעם האָט אָנגעריכט אויף אים די מלחמה מיט אַכט הונדערט טויזנט געקליבענע מענער, העלדישע גיבורים.



4 און אַב־יָהּ הָאֵט זיך געשטעלט אויף דעם באַרג צמֶרִים וואָס אין די בערג פֿון אַפֿרים, און ער הָאָט געזאָגט: הערט מיך צו, יִרְבֵּעַם און גאַנץ ישׂראל. 5 איר דאַרפֿט דאָך וויסן אַז יהוה דער גאָט פֿון ישׂראל הָאָט געגעבן די מלוכה איבער ישׂראל צו דודן אויף אייביק, צו אים און צו זיינע קינדער, אין אַ בונד פֿון זאַלץ. 6 און יִרְבֵּעַם דער זון פֿון נב־טן, דער קנעכט פֿון שלמה דעם זון פֿון דודן, איז אויפֿגעשטאַנען און הָאָט ווידערשפעניקט אָן זיין האַר. 7 און עס האָבן זיך אויפֿגעקליבן אַרום אים נישטיקע לייט, נידערטרעטיקע יונגען, און זיי האָבן זיך געפֿעסטיקט אַקעגן רחבֵּעם דעם זון פֿון שלמהן, און רחבֵּעם איז געווען יונג און ווייכהאַרציק, און הָאָט זיך ניט געקענט שטאַרקן אַקעגן זיי. 8 און אַצונד ווילט איר זיך שטאַרקן אַקעגן דער מלוכה פֿון יהוה אין דער האַנט פֿון די קינדער פֿון דוד; און איר זייט אַ גרויסער המון, און מיט אייך זיינען די גילדערנע קעלבער וואָס יִרְבֵּעַם הָאָט אייך געמאַכט פֿאַר געטער. 9 פֿאַר וואָר, איר הָאָט פֿאַרשטויסן די פּהנים פֿון יהוה, די קינדער פֿון אַהרן, און די לויים, און איר הָאָט אייך געמאַכט פּהנים אַזוי ווי די פֿעלקער פֿון אַנדערע לענדער; איטלעכער וואָס קומט דערפֿילן זיין האַנט, מיט אַ יונגן אַקס, און מיט זיבן ווידערס, ער ווערט אַ פּהן צו די אומגעטער. 10 אָבער מיר – אונדזער גאָט איז יהוה, און מיר האָבן אים ניט פֿאַרלאָזן, און פּהנים וואָס דינען פֿאַר יהוה, זיינען קינדער פֿון אַהרן, און די לויים זיינען אויף דעם דינסט; 11 און זיי דעמפֿן צו יהוה בראַנדאָפֿער פֿרימאַרגן אין פֿרימאַרגן, און אָוונט אין אָוונט, און ווירויך פֿון שמעקעדיקע געווירצן, און די אויסלייגונג פֿון דעם ברויט אויף דעם ריינעם טיש, און די גילדערנע מנורה מיט אירע רערלעך אויף צו ברענען אָוונט אין אָוונט. וואָרום מיר היטן די היטונג פֿון יהוה אונדזער גאָט, און איר הָאָט אים פֿאַרלאָזן. 12 און אָט איז פֿאַרויס מיט אונדז גאָט, און זיינע פּהנים מיט שאַלטרומיטן צו שאַלן אויף אייך. קינדער פֿון ישׂראל, איר זאַלט ניט מלחמה האַלטן מיט יהוה דעם גאָט פֿון אונדזערע עלטערן, וואָרום איר וועט ניט באַגליקן.

13 אָבער יִרְבֵּעַם הָאָט אויסגעדרייט די לויערער צו קומען אויף זיי פֿון הינטן, אַזוי אַז זיי זיינען געווען פֿאַר יהודה, און די לויערער הינטער זיי. 14 און יהודה הָאָט זיך אומגעקוקט, ערשט די מלחמה איז אויף זיי פֿון פֿאַרנט און פֿון הינטן; און זיי האָבן געשריען צו יהוה, און די פּהנים האָבן געטרומיטערט אין טרומיטן. 15 און די

מענער פֿון יהודה האָבן אַרויסגעלאָזט אַ שאַלונג, און עס איז געווען, ווי די מענער פֿון יהודה האָבן אַרויסגעלאָזט אַ שאַלונג, האָט גאָט געשלאָגן יִרְבְּעָמֶען און גאַנץ ישׂראל פֿאַר אַבְיָהֵן און יהודה. **16** און די קינדער פֿון ישׂראל זיינען אַנטלאָפֿן פֿאַר יהודה, און גאָט האָט זיי געגעבן אין זייער האַנט. **17** און אַבְיָהֵן און זיין פֿאַלק האָבן זיי געשלאָגן אַ גרויסן שלאַק, און עס זיינען געפֿאַלן דערשלאָגענע פֿון ישׂראל פֿינף הונדערט טויזנט געקליבענע מענער. **18** און די קינדער פֿון ישׂראל זיינען אונטערטעניק געוואָרן אין יענער צייט, און די קינדער פֿון יהודה זיינען געוואָרן שטאַרק, ווייל זיי האָבן זיך אַנגעלענט אויף יהוה דעם גאָט פֿון זייערע עלטערן.

**19** און אַבְיָהֵן האָט נאָכגעיאָגט יִרְבְּעָמֶנע, און ער האָט באַצווונגען פֿון אים שטעט: בית-אֵל מיט אירע טעכטערשטעט, און ישָנָה מיט אירע טעכטערשטעט, און עֶפְרַיִם מיט אירע טעכטערשטעט. **20** און יִרְבְּעָם איז מער ניט געקומען צו די פֿוחות אין די טעג פֿון אַבְיָהֵן; און גאָט האָט אים געפֿלאָגט, און ער איז געשטאַרבן.

**21** און אַבְיָהֵן האָט זיך באַפֿעסטיקט. און ער האָט זיך גענומען פֿערצן ווייבער, און האָט געבאַרן צוויי און צוואַנציק זין, און זעכצן טעכטער.

**22** און די איבעריקע זאָכן וועגן אַבְיָהֵן, און זיינע פֿירונגען, און זיינע רייד, זיינען פֿאַרשריבן אין דעם מִדְרָשׁ פֿון עֲדוֹ דעם נביא.

**23** און אַבְיָהֵן האָט זיך געלייגט מיט זיינע עלטערן, און מע האָט אים באַגראָבן אין דודס-שטאָט. און זיין זון אָסָאָ איז געוואָרן מלך אויף זיין אָרט. אין זיינע טעג איז דאָס לאַנד געווען רוִיִק צען יאָר.

**י** **1** און אָסָאָ האָט געטאָן וואָס איז גוט און רעכטפֿאַרטיק אין די אויגן פֿון גאָט זיין האַר. **2** און ער האָט אָפּגעטאָן די פֿרעמדע מזבחות און די במות, און ער האָט צעבראַכן די זיילשטיינער, און האָט אָפּגעהאַקט די געצנביימער. **3** און ער האָט אַנגעזאָגט יהודה צו זוכן יהוה דעם גאָט פֿון זייערע עלטערן, און צו טאָן די תּוֹרָה און דאָס געבאָט. **4** און ער האָט אָפּגעטאָן פֿון אַלע שטעט פֿון יהודה די במות און די זונזיילן. און דאָס קיניגרייך איז

געווען רויק אונטער אים. **5** און ער האָט געבויט פֿעסטונגשטעט אין יהודה, וואָרום דאָס לאַנד איז געווען רויק, און בײַ אים איז ניט געווען קײן מלחמה אין יענע יאָרן, ווייל גאָט האָט אים באַרוט. **6** און ער האָט געזאָגט צו יהודה: לאַמיר פֿאַרבויען די דאָזאקע שטאָט, און אַרומרינגלען מיט אַ מויער און טורעמס, טירן און ריגלען, אַזוי לאַנג דאָס לאַנד ליגט פֿאַר אונדז, ווייל מיר האָבן געזוכט יהוה אונדזער גאָט; מיר האָבן אים געזוכט, און ער האָט אונדז באַרוט פֿון רונד אַרום. און זײ האָבן געבויט, און האָבן באַגליקט.

**7** און אָסאָ האָט געהאַט אַ חיל וואָס האָט געטראָגן פֿאַנצערס און שפיזן, פֿון יהודה דרײַ הונדערט טויזנט; און פֿון בנימין, די וואָס האָבן געטראָגן אַ שילד און געשפּאַנט אַ בויגן, צוויי הונדערט און אַכציק טויזנט. די אַלע זײַנען געווען העלדישע גיבורים.

**8** איז אַרויסגעגאַנגען אַקעגן זײ זָרַח דער כּושי מיט אַ חיל פֿון טויזנט מאָל טויזנט, און רײטוואָגן דרײַ הונדערט, און ער איז געקומען ביז מֶרְשָׁה. **9** איז אָסאָ אַרויסגעגאַנגען זײ אַנטקעגן, און זײ האָבן אָנגעריכט אַ מלחמה אין טאָל פֿון צפֿת בײַ מֶרְשָׁה. **10** און אָסאָ האָט גערופֿן צו יהוה זײַן גאָט, און ער האָט געזאָגט: יהוה, ניטאָ אַחוץ דיר צו העלפֿן צווישן דעם מאַכטיקן און דעם וואָס אָן כּוח; העלף אונדז, יהוה אונדזער גאָט, וואָרום אויף דיר לענען מיר זיך אָן, און אין דײַן נאָמען זײַנען מיר געקומען אויף דעם דאָזיקן גרויסן המון. דו ביסט יהוה אונדזער גאָט; זאָל ניט אַ מענטש אויסהאַלטן אַקעגן דיר.

**11** און גאָט האָט געשלאָגן די כּושים פֿאַר אָסאָן און פֿאַר יהודה, און די כּושים זײַנען אַנטלאָפֿן. **12** און אָסאָ און דאָס פֿאָלק וואָס מיט אים האָבן זײ נאָכגעיאָגט ביז קײן גָרָר, און עס זײַנען געפֿאַלן פֿון די כּושים, ביז פֿון זײ איז ניט געבליבן אַ לעבעדיקער; וואָרום זײ זײַנען צעבראַכן געוואָרן פֿאַר גאָט און פֿאַר זײַן מחנה. און זײ האָבן גענומען רויב זײער פֿיל. **13** און זײ האָבן געשלאָגן אַלע שטעט רונד אַרום גָרָר, וואָרום אַ פּחד פֿון גאָט איז געווען אויף זײ; און זײ האָבן אויסגערויבט אַלע שטעט, וואָרום פֿיל רויב איז אין זײ געווען. **14** און אויך די פֿיגעצעלטן האָבן זײ געשלאָגן, און זײ האָבן

געפֿאַנגען שאָף אַ סך, און קעמלען, און האָבן זיך אומגעקערט קיין ירושלים.

**טו 1** און עזריהו דעם זון פֿון עזרדן, אויף אים איז געווען דער גייסט פֿון גאָט. **2** און ער איז אַרויסגעגאַנגען אַנטקעגן אָסאַן, און האָט צו אים געזאָגט: הערט מיך צו, אָסאַ, און גאַנץ יהודה, און בנימין: גאָט איז מיט אַיך, אַז איר זייט מיט אים; און אַז איר וועט אים זוכן, וועט ער זיך לאָזן געפֿינען פֿון אַיך; אָבער אַז איר וועט אים פֿאַרלאָזן, וועט ער אַיך פֿאַרלאָזן. **3** און פֿיל טעג איז ישראל געווען אָן דעם אמתן גאָט, און אָן אַ כּהן וואָס זאָל לערנען, און אָן אַ תּוֹרָה. **4** אָבער אַז זיי האָבן אין זייער נויט זיך אומגעקערט צו יהוה דעם גאָט פֿון ישראל, און האָבן אים געזוכט, האָט ער זיך געלאָזט געפֿינען פֿון זיי. **5** און אין יענע צייטן איז ניט געווען קיין פֿריד פֿאַר דעם אַרויסגייער און פֿאַר דעם אַרײַנגייער, וואָרום גרויסע מהומות זיינען געווען אויף אַלע באַוווּינער פֿון די לענדער. **6** און זיי זיינען צעשלאָגן געוואָרן אַ פֿאַלק אָן אַ פֿאַלק, און אַ שטאָט אָן אַ שטאָט, וואָרום גאָט האָט זיי פֿאַרטומלט מיט אַלערליי צרות. **7** אָבער איר זייט שטאַרק, און זאָלן ניט אָפּגעשלאָפּט ווערן אַייערע הענט, וואָרום אַ שִׁכַר איז דאָ פֿאַר אַייער טוונג.

**8** און ווי אָסאַ האָט געהערט די דאָזיקע ווערטער און די נבואה פֿון עזרדן דעם נבֿיא, האָט ער זיך געשטאַרקט, און האָט אָפּגעשאַפּט די אומווערדיקייטן פֿון גאַנצן לאַנד יהודה און בנימין, און פֿון די שטעט וואָס ער האָט באַצוווּנגען פֿון באַרג אַפֿרים; און ער האָט באַנײַט דעם מזבח פֿון גאָט וואָס פֿאַר דעם פֿאַדערהויז פֿון גאָט. **9** און ער האָט אַינגעזאַמלט גאַנץ יהודה און בנימין און די וואָס האָבן זיך אויפֿגעהאַלטן בײַ זיי פֿון אַפֿרים און מנשה, און פֿון שמעון; וואָרום אַ סך זיינען צוגעפֿאַלן צו אים פֿון ישראל, ווען זיי האָבן געזען אַז יהוה זיין גאָט איז מיט אים. **10** און זיי האָבן זיך אַינגעזאַמלט אין ירושלים אין דריטן חודש, אין פֿופֿצנטן יאָר פֿון אָסאַס מלוכה. **11** און זיי האָבן געשלאַכט צו גאָט אין יענעם טאָג, פֿון דעם רױב וואָס זיי האָבן געבראַכט, זיבן הונדערט רינדער, און זיבן טוויזנט שאָף. **12** און זיי זיינען אַרײַן אין אַ בונד צו זוכן יהוה דעם גאָט פֿון זייערע עלטערן מיט זייער גאַנצן האַרצן און מיט זייער גאַנצער זעל;

**13** און אַז איטלעכער וואָס וועט ניט זוכן יהוה דעם גאָט פֿון ישׂראל, זאָל געטייט ווערן, סײַ קליין סײַ גרויס, סײַ אַ מאַן סײַ אַ פֿרוי. **14** און זיי האָבן געשוואָרן צו גאָט אויף אַ הויכן קוֹל, און מיט שאַלונג, און מיט טרומייטן, און מיט שופֿרות. **15** און גאַנץ יהודה האָבן זיך געפֿרייט מיט דער שבוּעה; וואָרום מיט זייער גאַנצן האַרצן האָבן זיי געשוואָרן, און מיט זייער גאַנצן רצון האָבן זיי אים געזוכט; און ער האָט זיך געלאָזט געפֿינען פֿון זיי, און גאָט האָט זיי באַרוט פֿון רונד אַרום.

**16** און אויך מעכה די מוטער פֿון דעם מלך אַסאַן האָט ער אַפֿגעטאַן פֿון זיין אַ האַרנטע, ווייל זי האָט געמאַכט אַ פֿאַרזעעניש צו דער אַשֶׁרה. און אַסאַ האָט אַפֿגעהאַקט איר פֿאַרזעעניש, און צעמאַלן, און פֿאַרברענט ביים טײַך קדרון. **17** אָבער די במות זיינען ניט אַפֿגעטאַן געוואָרן פֿון ישׂראל; נאָר אַסאַס האַרץ איז געווען גאַנץ אַלע זיינע טעג.

**18** און ער האָט געבראַכט די געהייליקטע זאַכן פֿון זיין פֿאַטער, און זיינע אייגענע געהייליקטע זאַכן, אין גאָטס הויז, זילבער און גאָלד, און כלים.

**19** און קיין מלחמה איז מער ניט געווען ביז דעם פֿינף און דרייסיקסטן יאָר פֿון אַסאַס מלוכה.

**טז 1** אין זעקס און דרייסיקסטן יאָר פֿון אַסאַס מלוכה, איז בעשאַ דער מלך פֿון ישׂראל אַרויפֿגעגאַנגען אויף יהודה, און ער האָט אַרומגעבויט רָמָה, כדי ניט צו דערלאָזן אַן אַרויסגייער און אַן אַרײַנגייער צו אַסאַ דעם מלך פֿון יהודה.

**2** האָט אַסאַ אַרויסגענומען זילבער און גאָלד פֿון די אוצרות פֿון גאָטס הויז און דעם מלכס הויז, און אַוועקגעשיקט צו בן-הַדָּד דעם מלך פֿון אַרָם, וואָס איז געזעסן אין דרַמְשֶׁק, אַזוי צו זאַגן: **3** אַ בונד איז צווישן מיר און צווישן דיר, און צווישן מיין פֿאַטער און צווישן דיין פֿאַטער; אַט שיק איך דיר זילבער און גאָלד; גיי פֿאַרשטער דיין בונד מיט בעשאַ דעם מלך פֿון ישׂראל, כדי ער זאָל אַפֿציען פֿון מיר.

**4** האָט בן-הַדָּד צוגעהערט צו דעם מלך אָסָאָ, און ער האָט געשיקט זיינע חיל-פֿירער אויף די שטעט פֿון ישׂראל, און זיי האָבן געשלאַגן עיון, און דן, און אַב־ל-מִים, און אַלע שפּייכלערשטעט פֿון נַפְתָּלִי.

**5** און עס איז געווען, ווי בעשאָ האָט דערהערט, אַזוי האָט ער אויפֿגעהערט אַרומבויען רָמָה, און האָט אָפּגעשטעלט זיין אַרבעט.

**6** און דער מלך אָסָאָ האָט גענומען גאַנץ יהודה, און זיי האָבן אַוועקגעטראָגן די שטיינער פֿון רָמָה, און אירע האַלצן, מיט וואָס בעשאָ האָט געבויט. און ער האָט מיט זיי אַרומגעבויט גִבְעֵ און מצפָּה.

**7** און אין יענער צייט איז געקומען חנני דער זעער צו אָסָאָ דעם מלך פֿון יהודה, און האָט צו אים געזאָגט: ווייל דו האָסט זיך אָנגעלענט אויף דעם מלך פֿון אַרָם, און האָסט זיך ניט אָנגעלענט אויף יהוה דיין גאָט, דרום איז דער חיל פֿון דעם מלך פֿון אַרָם אַנטרווען געוואָרן פֿון דיין האַנט. **8** זיינען ניט די כּוּשִׁים און די לּוּבִים געווען אַ גרויסער חיל מיט רייטוועגן און מיט רייטער זייער פֿיל? אָבער אַז דו האָסט זיך אָנגעלענט אויף גאָט, האָט ער זיי געגעבן אין דיין האַנט. **9** וואָרום די אויגן פֿון גאָט וואַנדערן אום איבער דער גאַנצער ערד, זיך צו שטאַרקן פֿאַר די וואָס זייער האַרץ איז אים גאַנץ. דו ביסט נאַריש געווען אין דעם, וואָרום פֿון אַצונד אָן וועלן ביי דיר זיין מלחמות.

**10** האָט אָסָאָ געצערנט אויף דעם זעער, און ער האָט אים אַריינגעזעצט אין תּפֿיסָה; ווייל ער איז געווען אין פּעס אויף אים דערפֿאַר. און אָסָאָ האָט געדריקט טייל פֿון דעם פֿאַלק אין יענער צייט.

**11** און אָט די זאַכן וועגן אָסָאָן, די ערשטע אַזוי ווי די לעצטע, זיי זיינען באַשריבן אין בוך פֿון די מלכים פֿון יהודה און ישׂראל.

**12** און אָסָאָ איז קראַנק געוואָרן אויף זיינע פֿיס אין ניין און דרייסיקסטן יאָר פֿון זיין מלוכה; זיין קראַנקשאַפֿט איז געווען זייער שטאַרק; אָבער אַפֿילו אין זיין קראַנקשאַפֿט האָט ער ניט געפֿרעגט ביי גאָט נייערט ביי די היילערס.



**13** און אָסאָ האָט זיך געלייגט מיט זיינע עלטערן, און איז געשטאַרבן אין איין און פֿערציקסטן יאָר פֿון זיין מלוכה. **14** און מע האָט אים באַגראָבן אין זיין קבֿר וואָס ער האָט זיך געלאָזט גראָבן אין דודס-שטאָט, און מע האָט אים אַרײַנגעלייגט אין אַ געלעגער וואָס מע האָט אָנגעפֿילט מיט געווירצן און פֿארשידענע מינים, צובאַרייט דורך בשמים-מאַכערייַ, און מע האָט פֿאַרברענט נאָך אים אַ גרויסע פֿאַרברענונג ביז גאָר.

**יז 1** און יהושפֿט זיין זון איז געוואָרן מלך אויף זיין אָרט, און האָט זיך באַפֿעסטיקט אַקעגן ישראל. **2** און ער האָט געשטעלט חיל אין אַלע באַפֿעסטיקטע שטעט פֿון יהודה, און געשטעלט וואַכן אין לאַנד יהודה, און אין די שטעט פֿון אפֿרים וואָס זיין פֿאָטער אָסאָ האָט באַצווונגען. **3** און יהוה איז געווען מיט יהושפֿטן, וואָרום ער איז געגאַנגען אין די פֿריערדיקע וועגן פֿון זיין פֿאָטער דודן, און ער האָט ניט געזוכט די בעל-געטער. **4** נאָר דעם גאָט פֿון זיין פֿאָטער האָט ער געזוכט, און אין זיינע געבאָט איז ער געגאַנגען, און ניט אַזוי ווי די מעשים פֿון ישראל. **5** און יהוה האָט באַפֿעסטיקט די מלוכה אין זיין האַנט, און גאַנץ יהודה האָט געגעבן מתנות יהושפֿטן, און ער האָט געהאַט פֿיל עושר און כבוד. **6** און זיין האַרץ איז געווען געהויבן אין די וועגן פֿון יהוה; דערצו נאָך האָט ער אָפּגעטאָן די במות און די געצנביימער פֿון יהודה.

**7** און אין דריטן יאָר פֿון זיין מלוכה האָט ער געשיקט זיינע האַרן: בן-חילן, און עובֿ-דיהן, און זכרֿיהן, און נתנאלן, און מיכֿיהון, צו לערנען די שטעט פֿון יהודה. **8** און מיט זיי זיינען געווען די לויים שמעֿיהו, און נתנֿיהו, און זבֿ-דיהו, און עֿשהאל, און שמירמות, און יהונתן, און אַדוֿניהו, און טובֿ-יהו, און טובֿ-אַדוֿניה, די לויים; און מיט זיי, אַלישֿמע און יהורם, די כהנים. **9** און זיי האָבן געלערנט אין יהודה, און מיט זיי איז געווען דאָס בוך פֿון גאָטס תּוֿרה; און זיי זיינען אַרומגעגאַנגען אין אַלע שטעט פֿון יהודה, און האָבן געלערנט צווישן דעם פֿאַלק.

**10** און אַ פּחד פֿון גאָט איז געווען אויף אַלע מלוכות פֿון די לענדער וואָס אַרום יהודה, און זיי האָבן ניט מלחמה געהאַלטן מיט יהושפֿטן.



**11** און פֿון די פֿלשתיים האָט מען געבראַכט יהושֿפֿטן, מתננות, און זילבער אַ לאַדונג; אויך די אַראַבער האָבן אים געבראַכט שאָף: זיבן טויזנט און זיבן הונדערט ווידערס, און זיבן טויזנט און זיבן הונדערט בעק. **12** און יהושֿפֿט איז געוואָרן אַלץ גרעסער, ביז גאָר הויך; און ער האָט געבויט אין יהודה פֿאַלאַצן און שפּייכלערשטעט. **13** און אַ גרויסע ווירטשאַפֿט האָט ער געהאַט אין די שטעט פֿון יהודה; און מלחמה-לייט, העלדישע גיבורים, אין ירושָׁלַיִם.

**14** און דאָס איז געווען זייער ציילונג לויט זייערע פֿאַטערהייזער: פֿון יהודה, הויפטלייט פֿון טויזנט: עֲדָנָה דער הויפטמאַן, און מיט אים העלדישע גיבורים דריי הונדערט טויזנט; **15** און לעבן אים: יהוחָנָן דער הויפטמאַן, און מיט אים צוויי הונדערט און אַכציק טויזנט; **16** און לעבן אים: עֲמֶסֶיָה דער זון פֿון זכּרִיָן, וואָס האָט זיך פֿרייוויליק אָנגעבאַטן פֿאַר גאָט, און מיט אים צוויי הונדערט טויזנט העלדישע גיבורים. **17** און פֿון בנימין: אַ העלדישער גיבור, אָלִיָדָע און מיט אים באַוואָפֿנטע מיט בויגנס און שילדן, צוויי הונדערט טויזנט; **18** און לעבן אים: יהוֹזָבָד, און מיט אים הונדערט און אַכציק טויזנט געוואָפֿנטע צום קריג. **19** דאָס זיינען די וואָס האָבן באַדינט דעם מלך, אַחוץ וואָס דער מלך האָט געשטעלט אין די פֿעסטונגשטעט אין גאַנץ יהודה.

**יח 1** און יהושֿפֿט האָט געהאַט פֿיל עושר און כבוד; און ער האָט זיך מתחתן געווען מיט אַחאָבִן. **2** און נאָך אַ פֿאַרלויף פֿון יאָרן האָט ער אַראַפּגענידערט צו אַחאָבִן קיין שומרון, און אַחאָבִן האָט געשלאַכט פֿאַר אים און פֿאַר דעם פֿאַלק וואָס מיט אים שאָף און רינדער אַ סך, און ער האָט אים איינגערעדט אַרויפֿצוגיין קיין רְמוֹת-גִּלְעָד. און אַחאָבִן דער מלך פֿון ישראֵל האָט געזאָגט צו יהושֿפֿט דעם מלך פֿון יהודה: ווילסטו גיין מיט מיר קיין רְמוֹת-גִּלְעָד? האָט ער געזאָגט: אַזוי ווי דו אַזוי איך, און אַזוי ווי דײַן פֿאַלק מײַן פֿאַלק, און אין איינעם מיט דיר אויף מלחמה.

**4** און יהושֿפֿט האָט געזאָגט צו דעם מלך פֿון ישראל: פֿרעג היינט, איך בעט דיך, דאָס וואָרט פֿון גאָט.

**5** האָט דער מלך פֿון ישראל איינגעזאַמלט די נביאים, פֿיר הונדערט מאָן, און ער האָט צו זיי געזאָגט: זאָלן מיר גיין קיין רְמוֹת-גַּלְעָד אויף מלחמה, אָדער זאָל איך אָפּשטיין? האָבן זיי געזאָגט: גיי אַרויף, און גאָט וועט זי געבן אין דער האַנט פֿון מלך.

**6** האָט יהושֶׁפֿט געזאָגט: איז דאָ ניטאָ נאָך אַ נביא פֿון גאָט, אַז מיר זאָלן פֿרעגן ביי אים? **7** האָט דער מלך פֿון ישראל געזאָגט צו יהושֶׁפֿט: פֿאַראַן נאָך איין מאָן אויף צו פֿרעגן ביי גאָט דורך אים, אָבער איך האָב אים פֿיינט, ווייל ער זאָגט ניט אויף מיר נביאות צום גוטן, נײַערט אַלע זײַנע טעג צום שלעכטן; דאָס איז מיכֿיהו דער זון פֿון מלאָן. האָט יהושֶׁפֿט געזאָגט: זאָל דער מלך אַזוי ניט רעדן.

**8** האָט דער מלך פֿון ישראל צוגערופֿן אַ הויפֿדינער, און האָט געזאָגט: ברענג אויף גיך מיכֿיהו דעם זון פֿון מלאָן.

**9** און דער מלך פֿון ישראל און יהושֶׁפֿט דער מלך פֿון יהודה זײַנען געזעסן איטלעכער אויף זיין טראָן אָנגעקליידט אין בגדי-מלכות; און זיי זײַנען געזעסן אין אַ שײַער ביי דעם טויעראַיינגאַנג פֿון שוּמרון, און אַלע נביאים האָבן נביאות געזאָגט פֿאַר זיי. **10** און צדקיהו דער זון פֿון כַּנְעָנָהן האָט זיך געמאַכט אייזערנע הערנער, און ער האָט געזאָגט: אַזוי האָט גאָט געזאָגט: מיט די דאָזיקע וועסטו שטויסן די אַרמים ביז זיי צו פֿאַרלענדן. **11** און אַלע נביאים האָבן נביאות געזאָגט דאָס גלייכן, אַזוי צו זאָגן: גיי אויף רְמוֹת-גַּלְעָד, און באַגליק, און גאָט וועט זי געבן אין דער האַנט פֿון מלך.

**12** און דער שליח וואָס איז געגאַנגען רופֿן מיכֿיהוּן, האָט גערעדט צו אים, אַזוי צו זאָגן: זע, די ווערטער פֿון די נביאים זײַנען ווי איין מויל גוטס אויפֿן מלך; טאָ זאָל, איך בעט דיך, דיין וואָרט זיין אַזוי ווי פֿון איינעם פֿון זיי, און רעד גוטס. **13** האָט מיכֿיהוּ געזאָגט: אַזוי ווי עס לעבט יהוה, אַז דאָס וואָס מײַן גאָט וועט זאָגן, דאָס וועל איך רעדן!

**14** און ווי ער איז געקומען צום מלך, האָט דער מלך צו אים געזאָגט: מיכֿה, זאָלן מיר גיין קיין רְמוֹת-גַּלְעָד אויף מלחמה, אָדער זאָל איך אָפּשטיין? **15** האָט ער געזאָגט: גייט אַויף און באַגליקט, און זיי וועלן געגעבן ווערן אין אייער האַנט. האָט דער מלך צו אים געזאָגט: ביז וויפֿיל מאָל זאָל איך דיך באַשווערן, אַז דו זאָלסט ניט רעדן צו מיר

נָאָר דעם אמת אין נאָמען פֿון גאָט? **16** האָט ער געזאָגט: איך האָב געזען גאַנץ ישראל צעשפּרייט אויף די בערג, אַזוי ווי שאָף וואָס האָבן ניט קיין פּאַסטור, און גאָט האָט געזאָגט: אָן אַ האָר זיינען די דאָזיקע; זאָלן זיי זיך אומקערן איטלעכער צו זיין הויז בשלום. **17** האָט דער מלך פֿון ישראל געזאָגט צו יהושפָּטן: האָב איך דיר ניט געזאָגט, ער וועט ניט נביאות זאָגן אויף מיר גוטס, נייערט צום שלעכטן?

**18** האָט ער געזאָגט: דרום הערט דאָס וואָרט פֿון גאָט: איך האָב געזען ווי גאָט זיצט אויף זיין טראָן, און דער גאַנצער חיל פֿון הימל שטייט אויף זיין רעכטער זייט און אויף זיין לינקער. **19** און גאָט האָט געזאָגט: ווער וועט אָנרעדן אַחאַב דעם מלך פֿון ישראל, ער זאָל אַרויפגיין, און פֿאַלן אין רמות-גלעד? האָט מען גערעדט: דער זאָגט אַזוי, און דער זאָגט אַזוי. **20** איז אַרויסגעגאַנגען דער גייסט, און האָט זיך געשטעלט פֿאַר גאָט, און האָט געזאָגט: איך וועל אים אָנרעדן. האָט גאָט צו אים געזאָגט: מיט וואָס? **21** האָט ער געזאָגט: איך וועל אַרויסגיין און ווערן פֿאַר אַ גייסט פֿון ליגן אין מויל פֿון אַלע זיינע נביאים. האָט ער געזאָגט: וועסט אָנרעדן, און וועסט אויספֿירן; גיי אַרויס און טו אַזוי. **22** און אַצונד, זע, גאָט האָט אַריינגעגעבן אַ גייסט פֿון ליגן אין דעם מויל פֿון די דאָזיקע נביאים דייע, אָבער גאָט האָט אָנגעזאָגט אויף דיר שלעכטס.

**23** האָט גענענט צדקיהו דער זון פֿון כַּנְעַנְהוּ, און האָט געשלאָגן מיכיהוּן אויפֿן באַק, און געזאָגט: אויף וואָסער וועג איז דער גייסט פֿון גאָט אַוועקגעגאַנגען פֿון מיר כדי צו רעדן מיט דיר? **24** האָט מיכיהוּן געזאָגט: אָט וועסטו זען אין יענעם טאָג, ווען דו וועסט אַריינגיין אין אַ קאַמער הינטער אַ קאַמער זיך צו באַהאַלטן.

**25** האָט דער מלך פֿון ישראל געזאָגט: נעמט מיכיהוּן, און גיט אים אַפּ צו אַמון דעם האָר פֿון דער שטאָט, און צו יואָש דעם מלכס זון, **26** און איר זאָלט זאָגן: אַזוי האָט געזאָגט דער מלך: טוט אַריין דעם דאָזיקן אין געפֿענקעניש, און שפּייזט אים מיט קאַרג ברויט און קאַרג וואָסער, ביז איך קער זיך אום בשלום. **27** האָט מיכיהוּן געזאָגט: אויב אומקערן וועסטו זיך אומקערן בשלום, האָט גאָט ניט גערעדט דורך מיר. און ער האָט געזאָגט: הערט דאָס צו, איר פֿעלקער אַלע.

**28** און דער מלך פֿון ישראל און יהושפֿט דער מלך פֿון יהודה זיינען אַרויפֿגעגאַנגען קיין רְמוֹת-גִלְעָד. **29** און דער מלך פֿון ישראל האָט געזאָגט צו יהושפֿטן: איך וועל זיך פֿאַרשטעלן, און וועל אַרײַנגיין אין דער מלחמה, און דו טראָג דיײַנע קליידער.

און דער מלך פֿון ישראל האָט זיך פֿאַרשטעלט, און זיי זיינען אַרײַנגעגאַנגען אין דער מלחמה.

**30** און דער מלך פֿון אַרְם האָט באַפֿוילן די הויפטלייט פֿון זיינע רײַטוועגן, אַזוי צו זאָגן: איר זאָלט ניט מלחמה האַלטן מיט קליין אָדער גרויס, נאָר מיטן מלך פֿון ישראל אַליין. **31** און עס איז געווען, ווי די הויפטלייט פֿון די רײַטוועגן האָבן געזען יהושפֿטן, אַזוי האָבן זיי געזאָגט: דאָס איז דער מלך פֿון ישראל. און זיי האָבן אים אַרומגערינגלט מלחמה צו האַלטן. האָט יהושפֿט אַ געשרי געטאָן, און יהוה האָט אים געהאַלפֿן, און גאָט האָט זיי אַפֿגעצויגן פֿון אים. **32** וואָרום עס איז געווען, ווי די הויפטלייט פֿון די רײַטוועגן האָבן געזען אַז דאָס איז ניט דער מלך פֿון ישראל, אַזוי זיינען זיי אַפֿגעטרעטן פֿון הינטער אים.

**33** און אַ מאָן האָט אַנגעצויגן זיין בויגן גלאָט אין דער וועלט, און האָט געטראָפֿן דעם מלך פֿון ישראל צווישן דעם אונטערפֿאַנצער און צווישן דעם ברוסטשילד. האָט ער געזאָגט צו דעם טרייבער: פֿאַרקער דיין האַנט, און זאָלסט מיך אַרויספֿירן פֿון דער מחנה, וואָרום איך בין פֿאַרווונדט געוואָרן.

**34** און די מלחמה איז געשטיגן אין יענעם טאָג; און דער מלך פֿון ישראל האָט זיך אויפֿגעהאַלטן שטייענדיק אין דעם רײַטוואָגן אַנטקעגן די אַרְמִים ביזן אָוונט; און אַקעגן דער צײַט פֿון זונאונטערגאַנג איז ער געשטאַרבן.

**יט 1** און יהושפֿט דער מלך פֿון יהודה האָט זיך אומגעקערט אַהיים בשלום קיין ירושלים. **2** איז אים אַרויסגעגאַנגען אַנטקעגן יהוה דער זון פֿון חנַנִיּוּ, דער זעער, און ער האָט געזאָגט צום מלך יהושפֿט: האָסטו געטאַרט העלפֿן דעם רשע, און ליב האָבן די שונאים פֿון גאָט? און פֿון וועגן דעם איז אויף דיר אַ צאָרן פֿון

**פֶּאָר גָּאָט. 3** אָבער גוטע זאַכן געפֿינען זיך אין דיר, וואָס דו האָסט אויסגעראַמט די געצנביימער פֿון לאַנד, און געקערט דיין האַרץ צו זוכן גאָט.

**4** און יהושפֿט איז געזעסן אין ירושלים. אָבער ער איז ווידער אַרויסגעגאַנגען צווישן פֿאַלק, פֿון באַר-שֶׁבַע ביזן באַרג אַפֿרים, און האָט זיי אומגעקערט צו יהוה דעם גאָט פֿון זייערע עלטערן. **5** און ער האָט אויפֿגעשטעלט ריכטער אין לאַנד, אין אַלע באַפֿעסטיקע שטעט פֿון יהודה, שטאָט פֿאַר שטאָט. **6** און ער האָט אָנגאַגט די ריכטער: זעט וואָס איר טוט, וואָרום ניט פֿאַר אַ מענטשן משפט איר, נאָר פֿאַר גאָט, און ער איז לעבן אייך ביים אַרויסזאָגן אַ משפט. **7** און אַצונד, זאָל די מורא פֿאַר גאָט זיין אויף אייך; היט אייך וואָס איר טוט, וואָרום ביי יהוה אונדזער גאָט איז ניטאָ קיין אומרעכט, אָדער שוינען עמיצן, אָדער נעמען שוחד.

**8** און אויך אין ירושלים האָט יהושפֿט אויפֿגעשטעלט פֿון די לויים און די פֿהנים, און פֿון די הויפטן פֿון די פֿאַטערהייזער פֿון ישראל, פֿאַר משפּטים פֿון גאָט, און פֿאַר שטרייטזאַכן. און זיי האָבן זיך אומגעקערט קיין ירושלים. **9** און ער האָט זיי באַפֿוילן, אַזוי צו זאָגן: אַזוי זאָלט איר זיך באַגיין: מיט מורא פֿאַר גאָט, מיט געטריישאַפֿט, און מיט אַ גאַנצן האַרצן. **10** און ביי יעטוועדער שטרייט וואָס וועט קומען פֿאַר אייך פֿון אייערע ברידער וואָס זיצן אין זייערע שטעט, צווישן בלוט און בלוט, צווישן לערנונגען און געבאָט, חוקים און געזעצן, זאָלט איר זיי וואַרענען, זיי זאָלן זיך ניט פֿאַרשולדיקן צו גאָט, אַז עס זאָל זיין אַ צאָרן אויף אייך און אויף אייערע ברידער; אַזוי זאָלט איר טאָן, און איר וועט זיך ניט פֿאַרשולדיקן. **11** און אָט איז אַמריהו דער פֿהן-גדול איבער אייך פֿאַר אַלע זאַכן פֿון גאָט, און זבֿדיהו דער זון פֿון ישמֿעאלן, דער פֿירשט פֿון דעם הויז פֿון יהודה, פֿאַר אַלע זאַכן פֿון מלך; און אויפֿזעערס זיינען די לויים פֿאַר אייך; זייט שטאַרק און טוט, און גאָט וועט זיין מיט דעם גוטן.

**כ** **1** און עס איז געווען נאָך דעם, זיינען געקומען די קינדער פֿון מואָב, און די קינדער פֿון עמון, און מיט זיי פֿון די עמונים, אַקעגן יהושפֿטן אויף מלחמה. **2** איז מען געקומען און מע האָט

אָנגעזאַגט יהוֹשָׁפָטן, אַזוי צו זאַגן: אויף דיר קומט אַ גרויסער המון פֿון יענער זייט ים, פֿון אַרם, און זע, זיי זיינען אין חֲצוֹן-תָּמָר, דאָס איז עין-גִּדִּי. **3** האָט יהוֹשָׁפָט מורא געקריגן, און ער האָט געקערט זיין פנים צו זוכן גאָט, און ער האָט אויסגערופֿן אַ תְּעִנִית איבער גאַנץ יהודה. **4** און יהודה האָט זיך איינגעזאַמלט צו בעטן ביי גאָט; יא, פֿון אַלע שטעט פֿון יהודה איז מען געקומען צו זוכן גאָט. **5** און יהוֹשָׁפָט האָט זיך געשטעלט אין דער איינזאַמלונג פֿון יהודה און ירושלים, אין הויז פֿון גאָט, פֿאַר דעם נייען הויף, **6** און ער האָט געזאָגט: יהוה דו גאָט פֿון אונדזערע עלטערן, דו ביסט דאָך גאָט אין הימל, און דו געוועלטיקסט איבער אַלע קיניגרייכן פֿון די פֿעלקער, און אין דיין האַנט איז כוח און גבורה, און אַקעגן דיר איז זיך ניט צו שטעלן. **7** דו אונדזער גאָט, האָסט דאָך פֿאַרטריבן די באַוווינער פֿון דעם דאָזיקן לאַנד פֿון פֿאַר דיין פֿאַלק ישראל, און האָסט עס אַוועקגעגעבן צו דעם זאַמען פֿון אַברהם דיין ליבהאַבער, אויף אייביק. **8** און זיי זיינען געזעסן דרינען, און האָבן דיר געבויט דרינען אַ הייליקטום צו דיין נאָמען, אַזוי צו זאַגן: **9** אַז עס וועט קומען אויף אונדז אַן אומגליק, אַ שווערד, אַ משפֿט, אַדער אַ מגפֿה, אַדער אַ הונגער, וועלן מיר זיך שטעלן פֿאַר דעם דאָזיקן הויז און פֿאַר דיר – וואָרום דיין נאָמען איז אין דעם דאָזיקן הויז – און מיר וועלן שרייען צו דיר אין אונדזער נויט, און דו וועסט צוהערן און וועסט העלפֿן. **10** און אַצונד, אָט זיינען די קינדער פֿון עמון און מואָב און דעם באַרג שִׁעִיר, וואָס דו האָסט ניט געלאָזט ישראל אַריינגיין צו זיי, ווען זיי זיינען געקומען פֿון לאַנד מִצְרַיִם, נייערט זיי האָבן זיך אָפּגעקערט פֿון זיי, און האָבן זיי ניט פֿאַרטיליקט. **11** און אָט פֿאַרגעלטן זיי אונדז, צו קומען אונדז פֿאַרטריבן פֿון דיין אַרב וואָס דו האָסט אונדז געמאַכט אַרבן. **12** גאָט אונדזערער, ווילסטו ניט טאָן אַ משפֿט אויף זיי? וואָרום אין אונדז איז ניטאָ קיין כוח אַקעגן דעם דאָזיקן גרויסן המון וואָס קומט אויף אונדז, און מיר ווייסן ניט וואָס מיר זאָלן טאָן, נייערט אויף דיר זיינען אונדזערע אויגן.

**13** און גאַנץ יהודה זיינען געשטאַנען פֿאַר גאָט; אויך זייערע קליינע קינדער און זייערע ווייבער און זייערע זין.

**14** איז אויף יחזיאַל דעם זון פֿון זכַרְיָהוּ, דעם זון פֿון בְּנֵיָהּ, דעם זון פֿון יעִיאַל, דעם זון פֿון מִתְנֵיָהּ דעם לְוִי, פֿון די קינדער פֿון אָסָף, געווען דער גייסט פֿון גאָט, אין מיטן פֿון דער איינזאַמלונג.



**15** און ער האָט געזאָגט: פֿאַרנעמט, גאַנץ יהודה, און באַוווּינער פֿון ירושָׁלַיִם, און מלך יהושָׁפֿט: אַזוי האָט גאָט צו אייך געזאָגט: איר זאָלט ניט מורא האָבן און ניט אַנגסטן פֿאַר דעם דאָזיקן גרויסן המון, וואָרום ניט אייער מלחמה איז דאָס נאָר גאָטס. **16** מאָרגן נידערט אַראָפּ אויף זיי; זעט, זיי גייען אַרויף מיט דעם אַרויפֿגאַנג פֿון צייץ, און איר וועט זיי טרעפֿן אין עק טאָל, פֿאַר דעם מדבר פֿון ירוּאַל. **17** ניט איר וועט דאָס מאָל דאַרפֿן מלחמה האַלטן; שטעלט אייך אויס, שטייט, און זעט די ישועה פֿון גאָט מיט אייך, יהודה און ירושָׁלַיִם; איר זאָלט ניט מורא האָבן און ניט אַנגסטן, מאָרגן גייט אַוריס אַקעגן זיי, און גאָט וועט זיין מיט אייך.

**18** האָט יהושָׁפֿט זיך גענייגט מיטן פנים צו דער ערד, און גאַנץ יהודה און די באַוווּינער פֿון ירושָׁלַיִם זיינען געפֿאַלן פֿאַר גאָט, זיך צו בוקן צו גאָט. **19** און די לויים פֿון די קינדער פֿון די קהתים, און פֿון די קינדער פֿון די קרחים, זיינען אויפֿגעשטאַנען צו לויבן יהוה דעם גאָט פֿון ישראל אויף אַ גאָר הויכן קול.

**20** און זיי האָבן זיך געפֿעדערט אין דער פֿרי, און זיינען אַרויסגעגאַנגען צום מדבר פֿון תקוע; און ביי זייער אַרויסגיין האָט יהושָׁפֿט זיך געשטעלט, און האָט געזאָגט: הערט מיך צו, יהודה און באַוווּינער פֿון ירושָׁלַיִם: גלויבט אין יהוה אייער גאָט, און איר וועט אָנהאַלטן, גלויבט אין זיינע נביאים, און איר וועט באַגליקן.

**21** און ער האָט געהאַלטן אַן עצה מיטן פֿאַלק; און ער האָט געשטעלט זינגער צו גאָט וואָס זאָלן געבן אַ לויב אין הייליקער שיינקייט, ביים אַרויסגיין פֿאַר די באַוואָפֿנטע, און זאָגן: גיט אַ דאַנק צו גאָט, וואָרום אויף אייביק איז זיין חסד. **22** און אין דער צייט וואָס זיי האָבן אָנגעהויבן אַ געזאַנג און אַ לויב, האָט גאָט געשטעלט לוייערער אויף די קינדער פֿון עמון, מואָב און דעם באַרג שְׁעִיר, וואָס זיינען געקומען קיין יהודה; און זיי זיינען געשלאָגן געוואָרן. **23** וואָרום די קינדער פֿון עמון און מואָב האָבן זיך געשטעלט אַקעגן די באַוווּינער פֿון באַרג שְׁעִיר, צו פֿאַרוויסטן און צו פֿאַרטיליקן; און ווי זיי האָבן פֿאַרלענדט די באַוווּינער פֿון באַרג שְׁעִיר, האָבן זיי געהאַלפֿן אומצוברענגען איינער דעם אַנדערן.



**24** און יהודה איז געקומען צו דעם וואַכטורעם אין דער מדבר, און זיי האָבן זיך אומגעקוקט אויף דעם המון ערשט זיי ליגן פגרים אויף דער ערד, און קיינער איז ניט אַנטרונען געוואָרן. **25** און יהושפֿט און זיין פֿאַלק זיינען געקומען צו רויבן זייער זאַקרויב, און זיי האָבן געפֿונען ביי זיי אַ סך אי פֿאַרמעג אי פגרים מיט טייערע זאַכן, און זיי האָבן צוגענומען פֿאַר זיך, ביז זיי האָבן מער ניט געקענט טראָגן; און זיי האָבן געהאַלטן אין רויבן דריי טעג דעם זאַקרויב, וואָרום ער איז געווען פֿיל. **26** און אויפֿן פֿירטן טאָג האָבן זיי זיך איינגעזאַמלט אין טאָל ברֶכָה, וואָרום דאָרטן האָבן זיי געאַמכט אַ ברֶכָה צו גאָט; דרום רופֿט מען דעם נאָמען פֿון יענעם אָרט דער טאָל ברֶכָה ביז אויף היינט. **27** און אַלע מענער פֿון יהודה און ירושלים און יהושפֿט זיי פֿאַרויס האָבן זיך אומגעקערט צוריקצוגיין קיין ירושלים מיט פֿרייד, וואָרום גאָט האָט זיי דערפֿרייט איבער זייערע פֿיינט. **28** און זיי זיינען געקומען קיין ירושלים מיט גיטאָרן און מיט האַרפֿן און מיט טרומייטן צום הויז פֿון גאָט. **29** און אַ פּחד פֿון גאָט איז געווען אויף די מלוכות פֿון די לענדער, ווען זיי האָבן געהערט אַז יהוה האָט מלחמה געהאַלטן מיט די פֿיינט פֿון ישראל. **30** און יהושפֿטס מלוכה איז געווען רויק וואָרום זיין גאָט האָט אים באַרוט פֿון רונד אַרום.

**31** און יהושפֿט האָט געקיניגט איבער יהודה; פֿינף און דרייסיק יאָר איז ער אַלט געווען אַז ער איז געוואָרן מלך, און פֿינף און צוואַנציק יאָר האָט ער געקיניגט אין ירושלים. און דער נאָמען פֿון זיין מוטער איז געווען עזובָה די טאָכטער פֿון שלחין.

**32** און ער איז געגאַנגען אין דעם וועג פֿון זיין פֿאַטער אָסאָן – און האָט זיך ניט אָפּגעקערט דערפֿון – צו טאָן וואָס איז רעכטפֿאַרטיק אין די אויגן פֿון גאָט. **33** נאָר די במות זיינען ניט אָפּגעטאָן געוואָרן, און דאָס פֿאַלק האָט נאָך אַלץ ניט געקערט זייער האַרץ צו דעם גאָט פֿון זייערע עלטערן.

**34** און די איבעריקע זאַכן וועגן יהושפֿטן, די ערשטע אַזוי ווי די לעצטע, זיי זיינען באַשריבן אין די ווערטער פֿון יהוה דעם זון פֿון חננין, וואָס איז אַריין אין בוך פֿון די מלכים פֿון ישראל.

**35** און נאָך דעם האָט יהושפֿט דער מלך פֿון יהודה זיך צונויפֿגעחבֿרט מיט אַחזיה דעם מלך פֿון ישראל, וואָס האָט געטאָן

שלעכטס. **36** און ער האָט אים צוגעחבֿרט צו זיך, צו מאַכן שיפֿן אויף צו גיין קיין תֿרשיש; און זיי האָבן געמאַכט שיפֿן אין עֿציון-גֿבֿר. **37** האָט אָליעֿזר דער זון פֿון דוֹדָהוֹן פֿון מֶרְשָׁה נְבִיאוֹת געזאָגט אויף יהוֹשָׁפָט, אַזוי צו זאָגן: ווייל דו האָסט זיך צונויפֿגעחבֿרט מיט אַחזִיהוֹן, וועט גאָט צעברעכן דיינע אַרבעט. און די שיפֿן זיינען צעבראַכן געוואָרן, און זיי האָבן ניט געקענט גיין קיין תֿרשיש.

**כא** **1** און יהוֹשָׁפָט האָט זיך געלייגט מיט זיינע עלטערן, און ער איז באַגראָבן געוואָרן אין דודס-שטאָט; און זיין זון יהוֹרָם איז געוואָרן מלך אויף זיין אָרט.

**2** און ער האָט געהאַט ברידער, יהוֹשָׁפָטס זין: עֶזְרִיָהּ, און יחיאל, און זכֿריָהוּ, און עֶזְרִיָהוּ, און מיכָאל, און שִׁפְטִיָהוּ; די אַלע זיינען געווען זין פֿון יהוֹשָׁפָט דעם מלך פֿון ישראֵל. **3** און זייער פֿאָטער האָט זיי געגעבן גרויסע מתנות פֿון זילבער און גאָלד און טייערע זאַכן, מיט פֿעסטונגשטעט אין יהודה. אָבער די מלוכה האָט ער געגעבן יהוֹרָמען, וואָרום ער איז געווען דער בכֿור. **4** און ווי יהוֹרָם איז אויפֿגעשטאַנען אויף זיין פֿאָטערס מלוכה, און האָט זיך באַפֿעסטיקט, אַזוי האָט ער געהרגעט אַלע זיינע ברידער, מיטן שווערד, און אויך פֿון די האַרן פֿון ישראֵל.

**5** צוויי און דרייסיק יאָר איז יהוֹרָם אַלט געווען, אַז ער איז געוואָרן מלך, און אַכט יאָר האָט ער געקיניגט אין ירוּשָׁלַיִם. **6** און ער איז געגאַנגען אין דעם וועג פֿון די מלכים פֿון ישראֵל, אַזוי ווי דאָס הויז פֿון אַחאַבֿ האָט געטאָן; וואָרום ער האָט געהאַט אַחאַבֿס טאָכטער פֿאַר אַ ווייב; און ער האָט געטאָן וואָס איז שלעכט אין די אויגן פֿון גאָט. **7** אָבער גאָט האָט ניט געוואָלט אומברענגען דאָס הויז פֿון דוד, פֿון וועגן דעם בונד וואָס ער האָט געשלאָסן מיט דודן, און אַזוי ווי ער האָט אים צוגעזאָגט, צו געבן אים און זיינע קינדער אַ ליכט אַלע טעג.

**8** אין זיינע טעג איז אָדום אַפֿגעפֿאַלן פֿון אונטער דער האַנט פֿון יהודה, און זיי האָבן געמאַכט איבער זיך אַ מלך. **9** און יהוֹרָם איז אַריבערגעגאַנגען מיט זיינע הויפטלייט, און אַלע רייטוועגן מיט אים;

און ער איז אויפגעשטאנען ביי נאכט, און האָט געשלאַגן די אָדומים וואָס האָבן אַרומגערינגלט אים און די הויפטלייט פֿון די רייטוועגן.

**10** אַזוי איז אָדום אָפּגעפֿאַלן פֿון אונטער דער האַנט פֿון יהודה ביז אויף היינטיקן טאָג. דענצמאָל אין דער אייגענער צייט איז אָפּגעפֿאַלן לַבְנֵה פֿון אונטער זיין האַנט; ווייל ער האָט פֿאַרלאָזן יהוה דעם גאָט פֿון זייערע עלטערן. **11** ער האָט אויך געמאַכט במות אויף די בערג פֿון יהודה, און ער האָט געמאַכט אויסגעלאָסן די באַווינער פֿון ירושלים, און האָט אַראָפּגעפֿירט יהודה.

**12** איז געקומען צו אים אַ געשריפֿטס פֿון אַליהו דעם נביא, אַזוי צו זאָגן: אַזוי האָט געזאָגט יהוה דער גאָט פֿון דיין פֿאַטער דודן: דערפֿאַר וואָס דו ביסט ניט געגאַנגען אין די וועגן פֿון דיין פֿאַטער יהושפֿטן, און אין די וועגן פֿון אָסאָ דעם מלך פֿון יהודה, **13** נייערט דו ביסט געגאַנגען אין דעם וועג פֿון די מלכים פֿון ישראל, און האָסט געמאַכט אויסגעלאָסן יהודה און די באַווינער פֿון ירושלים, אַזוי ווי דאָס הויז פֿון אַחאַב האָט זיי געמאַכט אויסגעלאָסן, און האָסט אויך געהרגעט דייע ברודער פֿון דיין פֿאַטערס הויז, וואָס זיינען געווען בעסער פֿון דיר. **14** זע, וועט גאָט אַצונד פּלאָגן מיט אַ גרויסער פּלאָג דיין פֿאַלק, און דייע קינדער, און דייע ווייבער, און דיין גאַנצן פֿאַרמעג. **15** און דו וועסט זיין אין גרויס קרענק פֿון אַ קראַנקשאַפֿט אין דייע געדערים, ביז דייע געדערים וועלן אַרויסקריכן פֿון דער קרענק טעג נאָך טעג.

**16** און גאָט האָט דערוועקט אויף יהורמען דעם גייסט פֿון די פּלשתים, און פֿון די אַראַבער וואָס לעבן די פּושים. **17** און זיי זיינען אַרויפּגעגאַנגען אויף יהודה, און האָבן זיך אַריינגעבראַכן אין איר, און האָבן געפֿאַנגען דעם גאַנצן פֿאַרמעג וואָס האָט זיך געפֿונען אין מלכס הויז, און אויך זיינע זין און זיינע ווייבער, און אים איז ניט איבערגעבליבן קיין זון, אַחוץ יהואַחז דער יינגסטער פֿון זיינע זין. **18** און נאָך דעם אַלעמען האָט אים גאָט געפּלאָגט אין זיינע געדערים מיט אַ קרענק ניט אויסצוהיילן. **19** און עס איז געווען נאָך טעג און טעג – בעת דער סוף פֿון צוויי יאָר איז געווען אַריבער, זיינען אים די געדערים אַרויסגעקראַכן פֿון זיין קרענק, און ער איז געשטאַרבן אין בייזע ווייטאַקן; און מע האָט ניט געמאַכט נאָך אים אַ פֿאַרברענונג אַזוי ווי די פֿאַרברענונג פֿון זיינע עלטערן.

**20** צוויי און דרייסיק יאָר איז ער אַלט געווען, אַז ער איז געוואָרן מלך, און אַכט יאָר האָט ער געקיניגט אין ירושלים; און ער איז אַוועק אָן נחת; און מע האָט אים באַגראָבן אין דודס-שטאָט, אָבער ניט אין די קברים פֿון די מלכים.

**כב** **1** און די באַווינער פֿון ירושלים האָבן געמאַכט פֿאַר אַ מלך אויף זיין אָרט אַחזיהו, זיין ייִנגסטן זון, וואָרום אַלע עלטערע האָט אויסגעהרגעט די באַנדע וואָס איז געקומען מיט די אַראַבער אין לאַגער. אַזוי איז אַחזיהו, דער זון פֿון יהוֹרָם דעם מלך פֿון יהודה, געוואָרן מלך. **2** צוויי און פֿערציק יאָר איז אַחזיהו אַלט געווען, אַז ער איז געוואָרן מלך, און איין יאָר האָט ער געקיניגט אין ירושלים. און דער נאָמען פֿון זיין מוטער איז געווען עַתְלִיהוּ די טאָכטער פֿון עַמְרִין.

**3** ער אויך איז געגאַנגען אין די וועגן פֿון אַחאַב־ס הויז, וואָרום זיין מוטער איז געווען זיין עצה-געבערין אויף צו טאָן שלעכטס. **4** און ער האָט געטאָן וואָס איז שלעכט אין די אויגן פֿון גאָט, אַזוי ווי דאָס הויז פֿון אַחאַב, וואָרום זיי זיינען געווען זיינע יועצים נאָך זיין פֿאַטערס טויט, צו זיין אונטערגאַנג. **5** ער איז אויך געגאַנגען אין זייער עצה, און איז אַוועק מיט יהוֹרָם דעם זון פֿון אַחאַב, דעם מלך פֿון ישראל, אויף מלחמה אַקעגן חזאַל דעם מלך פֿון אַרם אין רְמוֹת-גלעד; און די אַרמים האָבן פֿאַרווונדט יוֹרְמֵען. **6** און ער האָט זיך אומגעקערט זיך צו היילן אין יזְרְעֵאל פֿון די ווונדן וואָס מע האָט אים פֿאַרווונדט אין רְמָה, ווען ער האָט מלחמה געהאַלטן מיט חזאַל דעם מלך פֿון אַרם. און עַזְרִיהוּ דער זון פֿון יהוֹרְמֵען, דער מלך פֿון יהודה, האָט אַראַפּגענידערט צו זען יהוֹרָם דעם זון פֿון אַחאַב אין יזְרְעֵאל, ווען ער איז געווען קראַנק.

**7** און די מפּלה פֿון אַחזיהוּן איז געווען פֿון גאָט – אַז ער זאָל קומען צו יוֹרְמֵען; וואָרום אַז ער איז געקומען, איז ער אַרויסגעגאַנגען מיט יוֹרְמֵען צו יהוּא דעם זון פֿון נְמִשִּׁין, וואָס גאָט האָט אים געזאַלֶבֶט, פֿדי צו פֿאַרשניידן דאָס הויז פֿון אַחאַב. **8** און עס איז געווען, ווי יהוּא האָט זיך אָפּגערעכנט מיט דעם הויז פֿון אַחאַב, האָט ער געטראָפֿן די האַרן פֿון יהודה, און די זין פֿון אַחזיהוּס ברידער, וואָס

הָאָבֶן גַּעְדִּינֹט בֵּי אַחֲזִיָּהוּן, און ער האָט זיי געהרגעט. **9** און ער האָט געזוכט אַחֲזִיָּהוּן, און מע האָט אים געכאַפּט ווי ער איז געווען באַהאַלטן אין שוּמְרוֹן, און מע האָט אים געבראַכט צו יְהוּאָן, און מע האָט אים געטייט. און זיי האָבן אים באַגראָבן, וואָרום זיי האָבן געזאַגט: ער איז דער זון פֿון יְהוֹשָׁפָט, וואָס האָט געזוכט גאָט מיט זײַן גאַנצן האַרצן. און עס איז ניט געווען פֿון אַחֲזִיָּהוּס הויז ווער עס זאַל האָבן פּוּח אָנצוהאַלטן די מלוכה.

**10** און ווי עַתְלִיָּהוּ די מוטער פֿון אַחֲזִיָּהוּן האָט געזען אַז איר זון איז טויט, איז זי אויפֿגעשטאַנען, און האָט אומגעבראַכט דעם גאַנצן קיניגלעכן אָפּשטאַם פֿון דעם הויז פֿון יהודה. **11** האָט יְהוֹשָׁבֶעֶת די טאָכטער פֿון דעם מלך גענומען יואָש דעם זון פֿון אַחֲזִיָּהוּן, און האָט אים אַרויסגעגנבעט פֿון צווישן דעם מלכס זין וואָס האָבן געזאַלט געטייט ווערן, און האָט אים און זײַן אַם אַרײַנגעבראַכט אין אַ שלאָפֿקאַמער. און יְהוֹשָׁבֶעֶת די טאָכטער פֿון דעם מלך יְהוֹרָם, די ווייב פֿון יְהוֹיָדָע דעם פּהן – וואָרום זי איז געווען די שוועסטער פֿון אַחֲזִיָּהוּן – האָט אים באַהאַלטן פֿון עַתְלִיָּהוּן, און זי האָט אים ניט געטייט. **12** און ער איז געווען באַהאַלטן בײַ זיי, אין הויז פֿון גאָט זעקס יאָר. און עַתְלִיָּהוּ האָט געקיניגט איבערן לאַנד.

**כג 1** און אויפֿן זיבעטן יאָר האָט זיך יהודע געשטאַרקט, און ער האָט אַרײַנגענומען די הויפטלייט פֿון די הונדערטן, עזריה דעם זון פֿון ירוחמען, און ישמעאל דעם זון פֿון יהוחננען, און עזריהו דעם זון פֿון עובֿדן, און מעשיהו דעם זון פֿון עדיהוּן, און אלישפֿט דעם זון פֿון זכרין, מיט זיך אין אַ בונד. **2** און זיי זײַנען אַרומגעגאַנגען אין יהודה, און האָבן אײַנגעזאַמלט די לויים פֿון אַלע שטעט פֿון יהודה, און די הויפטן פֿון די פֿאַטערהײַזער פֿון ישראל, און זיי זײַנען געקומען קיין ירושלים. **3** און די גאַנצע אײַנזאַמלונג האָט געשלאָסן אַ בונד מיטן מלך אין הויז פֿון גאָט; און ער האָט צו זיי געזאַגט: אָט, זאַל דער זון פֿון מלך קיניגן, אַזוי ווי גאָט האָט גערעדט וועגן די זין פֿון דודן. **4** דאָס איז די זאַך וואָס איר זאַלט טאָן: אַ דריטל פֿון אײַך, די וואָס קומען אַרײַן שבת, פֿון די פּהנים און פֿון די לויים, זאַלן זײַן פֿאַר טויערלייט בײַ די שוועלן; **5** און אַ דריטל פֿון אײַך אין מלכס הויז, און אַ דריטל אין דעם גרונטטויער; און דאָס

גאַנצע פֿאַלק זאַל זײַן אין די הויפֿן פֿון גאַטס הויז. **6** און קיינער זאַל נײַט אַרײַנקומען אין הויז פֿון גאַט, נאָר די פֿהנים, און די וואָס באַדינען פֿון די לויים; זיי מעגן אַרײַנקומען, וואָרום זיי זײַנען הייליק. אַבער דאָס גאַנצע פֿאַלק זאַל אָפֿהיטן די אָפֿהיטונג פֿון גאַט. **7** און די לויים זאַלן אַרומרינגלען דעם מלך רונד אַרום, איטלעכער מיט זײַנע וואַפֿן אין זײַן האַנט; און דער וואָס קומט אַרײַן אין הויז, זאַל געטייט ווערן. און זײַט מיט דעם מלך בײַ זײַן אַרײַנגיין און בײַ זײַן אַרויסגיין.

**8** האָבן די לויים אין גאַנץ יהודה געטאָן אַזוי ווי אַלץ וואָס יהוידע דער פֿהן האָט באַפֿוילן, און זיי האָבן געבראַכט איטלעכער זײַנע מענטשן, די וואָס קומען אַרײַן שבת, מיט די וואָס גייען אַרויס שבת, וואָרום יהוידע דער פֿהן האָט נײַט אַוועקגעלאָזט די אָפֿטיילונגען. **9** און יהוידע דער פֿהן האָט געגעבן די הויפטלייט פֿון די הונדערטן די שפיזן און די פֿאַנצערס און די שילדן פֿון דעם מלך דוד, וואָס אין הויז פֿון גאַט. **10** און ער האָט אַרויסגעשטעלט דאָס גאַנצע פֿאַלק, איטלעכן מיט זײַן וואַפֿן אין זײַן האַנט, פֿון דער רעכטער זײַט פֿון הויז ביז דער לינקער זײַט פֿון הויז, בײַם מזבח און בײַם הויז, לעבן מלך רונד אַרום. **11** און זיי האָבן אַרויסגעפֿירט דעם מלכס זון, און האָבן אָנגעטאָן אויף אים די קרוין און די [קיניגלעכע] צייכנס, און האָבן אים געמאַכט פֿאַר אַ מלך. און יהוידע און זײַנע זין האָבן אים געזאַלבת, און זיי האָבן געזאַגט: לעבן זאַל דער מלך.

**12** און עתליהו האָט געהערט דעם קול פֿון דעם פֿאַלק וואָס לויפֿט און לויבט דעם מלך, און זי איז געקומען צום פֿאַלק אין גאַטס הויז. **13** און זי האָט געזען, ערשט דער מלך שטייט אויף זײַן בימה אין אײַנגאַנג, און די האַרן און די טרומייטערערס לעבן מלך, און דאָס גאַנצע פֿאַלק פֿון לאַנד פֿרייט זיך און בלאָזט אין טרומייטן, און די זינגערס מיט פֿליזמר וואָס פֿירן פֿאַן דעם לויבגעזאַנג; האָט עתליהו צעריסן אירע קליידער, און האָט געזאַגט: אַ בונט! אַ בונט!

**14** האָט יהוידע אַרויסגעפֿירט די הויפטלייט פֿון די הונדערטן, די אויפֿזעער פֿון חיל, און ער האָט צו זיי געזאַגט: פֿירט זי אַרויס אינעווייניק פֿון די רײַען, און דער וואָס גייט איר נאָך, זאַל געטייט ווערן מיטן שווערד. וואָרום דער פֿהן האָט געזאַגט: איר זאַלט זי נײַט טייטן אין הויז פֿון גאַט.



**15** האָבן זיי געמאַכט פֿאַר אים אָרט, און זי איז אַרײַנגעגאַנגען דורך דעם אײַנגאַנג פֿון פֿערדטויער אין מלכס הויז; און זיי האָבן זי דאָרטן געטייט.

**16** און יהוידע האָט געשלאָסן אַ בונד צווישן אים און צווישן דעם גאַנצן פֿאָלק און צווישן מלך, צו זײַן צום פֿאָלק פֿון יהוה.  
**17** און דאָס גאַנצע פֿאָלק איז אַרײַנגעגאַנגען אין הויז פֿון בעל, און האָבן עס אײַנגעוואָרפֿן, פֿון זײַנע מזבחות און זײַנע בילדער האָבן זיי צעבראַכן, און מתן דעם כהן פֿון בעל האָבן זיי געהרגעט פֿאַר די מזבחות.

**18** און יהוידע האָט געגעבן די אויפֿזענונג פֿון גאָטס הויז אין דער האַנט פֿון די כהנים פֿון שבֿט לוי, וואָס דוד האָט אײַנגעטיילט איבער דעם הויז פֿון גאָט, אויפֿצוברענגען די בראַנדאָפֿער פֿון גאָט, אַזוי ווי עס שטייט געשריבן אין תּוֹרַת־מִשֶׁה, מיט שְׂמֵחָה, און מיט געזאַנג לויט דעם אײַנשטעל פֿון דודן. **19** און ער האָט געשטעלט די טויערלייט בײַ די טויערן פֿון גאָטס הויז, אַז דער וואָס איז אומריין פֿון וואָסער עס איז זאָך, זאָל ניט אַרײַנקומען. **20** און ער האָט גענומען די הויפטלייט פֿון די הונדערטן, און די גרויסע לייט, און די געוועלטיקער איבער דעם פֿאָלק, און דאָס גאַנצע פֿאָלק פֿון לאַנד, און האָט אַראָפֿגעבראַכט דעם מלך פֿון גאָטס הויז, און זיי זײַנען אַרײַנגעגאַנגען דורך דעם אויבערשטן טויער אין מלכס הויז, און האָבן אַרויפֿגעזעצט דעם מלך אויף דעם טראָן פֿון מלוכה.

**21** און דאָס גאַנצע פֿאָלק האָט זיך געפֿרייט, און די שטאָט איז געווען רויק. און עתליהון האָבן זיי געטייט מיטן שווערד.

**כד 1** זיבן יאָר איז יואָש אַלט געווען, אַז ער איז געוואָרן מלך, און פֿערציק יאָר האָט ער געקײַניגט אין ירושלים. און דער נאָמען פֿון זײַן מוטער איז געווען צבֿיה פֿון באַר־שבע.

**2** און יואָש האָט געטאָן וואָס איז רעכט־פֿאַרטיק אין די אויגן פֿון גאָט אַלע טעג פֿון יהוידע דעם כהן. **3** און יהוידע האָט פֿאַר אים גענומען צוויי ווייבער; און ער האָט געבאַרן זין און טעכטער.



**4** און עס איז געווען נאך דעם, האָט יואָש געהאַט אין האַרצן צו באַנייען דאָס הויז פֿון גאָט. **5** און ער האָט איינגעזאַמלט די פּהנים און די לויים, און ער האָט צו זיי געזאָגט: גייט אַרויס צו די שטעט פֿון יהודה, און קלייבט אויף פֿון גאַנץ ישראל געלט אויף צו פֿאַרריכטן דאָס הויז פֿון אייער גאָט פֿון יאָר צו יאָר; און איר זאָלט אייך איילן וועגן דער זאַך. אָבער די לויים האָבן זיך ניט געאיילט.

**6** האָט דער מלך גערופֿן יהוידע דעם הויפט, און האָט צו אים געזאָגט: פֿאַר וואָס האָסטו ניט פֿאַרלאַנגט פֿון די לויים, צו ברענגען די אָפּגאַב [אַרויפֿגעלייגט] פֿון משה דעם קנעכט פֿון גאָט, און פֿון דער איינזאַמלונג פֿון ישראל, פֿאַר דעם געצעלט פֿון געזעץ? **7** וואָרום עתליהו די מרשעת, אירע זין האָבן צעבראַכן דאָס הויז פֿון גאָט, און אויך אַלע געהייליקטע זאַכן פֿון גאָטס הויז האָבן זיי פֿאַרטאָן פֿאַר די בעל־געטער.

**8** און דער מלך האָט געהייסן, און מע האָט געמאַכט אַ קאַסטן, און אים אַוועקגעשטעלט ביים טויער פֿון גאָטס הויז פֿון אויסנווייניק.

**9** און מע האָט אַרויסגעלאָזט אַן אויסרוף אין יהודה און אין ירושלים, צו ברענגען די אָפּגאַב [אַרויפֿגעלייגט] פֿון משה דעם קנעכט פֿון גאָט אויף ישראל אין מדבר. **10** און אַלע האָרן און דאָס גאַנצע פֿאַלק האָבן זיך געפֿרייט, און זיי האָבן געבראַכט און אַריינגעוואָרפֿן אין קאַסטן ביז פֿול. **11** און עס איז געווען, בעת מע פֿלעגט ברענגען דעם קאַסטן צו די אויפֿזעער פֿון מלך דורך דער האַנט פֿון די לויים, און ווי זיי האָבן געזען אַז עס איז דאָ פֿיל געלט, אַזוי פֿלעגט קומען דער שרייבער פֿון מלך, און דער אויפֿזעער פֿון דעם פּהן־גדול, און זיי פֿלעגן אויסליידיקן דעם קאַסטן, און אים אַוועקטראָגן און אים אומקערן אויף זיין אָרט. אַזוי האָבן זיי געטאָן טאָג אין טאָג, און זיי האָבן אָנגעזאַמלט געלט לרובֿ. **12** און דער מלך און יהוידע האָבן עס געגעבן צו די ווערקמיינסטער איבער דער אַרבעט פֿון גאָטס הויז; און זיי האָבן געדונגען שטיינהעקער און האַלצמיינסטער, צו באַנייען דאָס הויז פֿון גאָט, און אויף אייזנ־ און קופּערשמידן, צו פֿאַרריכטן דאָס הויז פֿון גאָט. **13** און די בעל־מלאַכהס האָבן געאַרבעט, און די אַרבעט איז פֿאַרריכט געוואָרן דורך זייער האַנט, און זיי האָבן צוריקגעשטעלט דאָס הויז פֿון גאָט אויף זיין שטאַנד, און אים באַפֿעסטיקט. **14** און אַז זיי האָבן געענדיקט, האָבן זיי געבראַכט פֿאַר דעם מלך און יהוידען דעם רעשט געלט, און מע האָט דערפֿון געמאַכט פֿלים פֿאַר גאָטס הויז,

כלים צום דינען און אויפברענגען, און שאָלן, און גילדערנע און זילבערנע כלים. און מע פֿלעגט אויפברענגען בראַנדאָפֿפֿער אין הויז פֿון גאָט תמיד אַלע טעג פֿון יהוידען.

**15** און יהוידע איז געוואָרן אַלט און זאָט מיט טעג, און ער איז געשטאָרבן; הונדערט און דרייסיק יאָר איז ער אַלט געווען, אַז ער איז געשטאָרבן. **16** און מע האָט אים באַגראָבן אין דודס־שטאָט לעבן די מלכים, ווייל ער האָט געטאָן גוטס צווישן ישראל, און פֿאַר גאָט און זיין הויז.

**17** און נאָך דעם טויט פֿון יהוידען זיינען געקומען די האָרן פֿון יהודה, און זיי האָבן זיך געבוקט צום מלך. דענצמאָל האָט דער מלך זיך צוגעהערט צו זיי. **18** און זיי האָבן פֿאַרלאָזן דאָס הויז פֿון יהוה דעם גאָט פֿון זייערע עלטערן, און זיי האָבן געדינט די געצנבויםער, און די געצנבילדער, און עס איז געווען אַ צאָרן אויף יהודה און ירושלים פֿאַר דער דאָזיקער פֿאַרשולדיקונג זייערער. **19** און ער האָט געשיקט צו זיי נביאים, זיי אומצוקערן צו גאָט, און זיי האָבן זיי געוואָרנט, אָבער זיי האָבן ניט צוגעטאָן דאָס אויער.

**20** און דער גייסט פֿון גאָט האָט אָנגעקליידט זכריה דעם זון פֿון יהוידע דעם כהן, און ער האָט זיך געשטעלט איבער דעם פֿאַלק, און האָט צו זיי געזאָגט: אַזוי האָט גאָט געזאָגט: פֿאַר וואָס טרעט איר איבער די געבאָט פֿון יהוה, אַז איר זאָלט ניט באַגליקן? וואָרום איר האָט פֿאַרלאָזן יהוה, און ער האָט אייך פֿאַרלאָזן. **21** האָבן זיי געמאַכט אויף אים אַ בונט, און האָבן אים פֿאַרשטיינט מיט שטיינער אויף דעם באַפֿעל פֿון מלך, אין הויף פֿון גאָטס הויז.

**22** און דער מלך יואָש האָט ניט געדאַכט אָן דעם חסד וואָס זיין פֿאָטער יהוידע האָט מיט אים געטאָן, און ער האָט געהרגעט זיין זון. און אַז ער איז געשטאָרבן, האָט ער געזאָגט: גאָט וועט זען און וועט אויפֿמאַנען.

**23** און עס איז געווען, ביים אַרומדריי פֿון יאָר, איז אַרויפֿגעגאַנגען אויף אים דער חיל פֿון אַרם, און זיי זיינען געקומען קיין יהודה און ירושלים, און האָבן אומגעבראַכט אַלע האָרן פֿון פֿאַלק פֿון צווישן דעם פֿאַלק, און זייער גאַנצן רויב האָבן זיי אַוועקגעשיקט צום מלך פֿון דרמשק. **24** הגם דער חיל פֿון אַרם איז געקומען מיט ווינציק

מענטשן, אָבער גאָט האָט איבערגעגעבן אין זייער האַנט זייער אַ גרויסן חיל, ווייל זיי האָבן פֿאַרלאָזן גאָט דעם האַר פֿון זייערע עלטערן. און זיי האָבן געטאָן אַ משפּט אויף יואָשן. **25** און אַז זיי זיינען אַוועק פֿון אים – וואָרום זיי האָבן אים געלאָזן אין גרויס קראַנקשאַפֿט – האָבן זיינע קנעכט געמאַכט אַ בונט אויף אים – פֿאַר דעם בלוט פֿון די זין פֿון יהוידע דעם כהן – און זיי האָבן אים געהרגעט אויף זיין בעט, און ער איז געשטאַרבן. און מע האָט אים באַגראָבן אין דודס־שטאָט, אָבער מע האָט אים ניט באַגראָבן אין די קברים פֿון די מלכים, **26** און דאָס זיינען די וואָס האָבן געמאַכט דעם בונט אויף אים: זבֿר דער זון פֿון שמעת דער עמונית, און יהוזבֿד דער זון פֿון שמרית דער מואַבֿית.

**27** און זיינע זין, און די פֿיל נבֿואות איבער אים, און די באַפֿעסטיקונג פֿון גאָטס הויז, זיי זיינען באַשריבן אין דעם מדרש פֿון דעם בוך פֿון די מלכים. און זיין זון אַמציִהו איז געוואָרן מלך אויף זיין אָרט.

**כה** **1** פֿינף און צוואַנציק יאָר איז אַמציִהו געוואָרן מלך, און נײַן און צוואַנציק יאָר האָט ער געקײניגט אין ירושלים. און דער נאָמען פֿון זיין מוטער איז געווען יהועדן פֿון ירושלים. **2** און ער האָט געטאָן וואָס איז רעכט־פֿאַרטיק אין די אויגן פֿון גאָט, אָבער ניט מיט אַ גאַנצן האַרצן.

**3** און עס איז געווען, ווי די מלוכה איז געווען באַפֿעסטיקט בײַ אים, אַזוי האָט ער געהרגעט זיינע קנעכט וואָס האָבן דערשלאָגן זיין פֿאַטער דעם מלך. **4** אָבער זייערע קינדער האָט ער ניט געטייט, נײַערט אַזוי ווי עס שטייט געשריבן אין דער תּורה, אין דעם בוך פֿון משהן, וואָס גאָט האָט באַפֿוילן, אַזוי צו זאָגן: פֿאַטערס זאָלן ניט געטייט ווערן פֿאַר קינדער און קינדער זאָלן ניט געטייט ווערן פֿאַר פֿאַטערס; נײַערט יעטוועדער פֿאַר זיין זינד זאָל געטייט ווערן.

**5** און אַמציִהו האָט אײַנגעזאַמלט יהודה, און האָט זיי אויסגעשטעלט לויט די פֿאַטערהאַיזער, לויט די הויפּטלייט פֿון די טויזנטן און לויט די הויפּטלייט פֿון די הונדערטן, גאַנץ יהודה און בנימין; און ער האָט זיי געציילט פֿון צוואַנציק יאָר אַלט און העכער,

און האָט זיי געפֿונען דריי הונדערט טויזנט געקליבענע מענער, וואָס קענען אַרויסגיין אין חיל, וואָס האַלטן אַ שפיז און אַ פּאַנצער. **6** און ער האָט אָנגעדונגען פֿון ישראל הונדערט טויזנט העלדישע גיבורים פֿאַר הונדערט צענטנער זילבער.

**7** און אַ געטלעכער מאַן איז געקומען צו אים, אַזוי צו זאָגן: מלך, זאַל דער חיל פֿון ישראל ניט גיין מיט דיר, ווייל גאָט איז ניט מיט ישראל, מיט אַלע קינדער פֿון אַפֿרים. **8** וואָרום אַז דו וועסט גיין, מעגסטו פֿירן ווי שטאַרק די מלחמה, וועט דיך גאָט מאַכן פֿאַלן פֿאַר דעם פֿיינט, ווייל ביי גאָט איז די מאַכט צו העלפֿן און צו מאַכן פֿאַלן. **9** האָט אמציהו געזאָגט צו דעם געטלעכן מאַן: אָבער וואָס טוט מען וועגן די הונדערט צענטנער וואָס איך האָב געגעבן דער מחנה פֿון ישראל? האָט דער געטלעכער מאַן געזאָגט: גאָט קען דיר געבן מער ווי דאָס. **10** האָט זיי אמציהו אָפּגעזונדערט, די מחנה וואָס איז צו אים געקומען פֿון אַפֿרים, אויף צו גיין אַהיים; און זייער צאָרן האָט זייער געגרימט אויף יהודה, און זיי האָבן זיך אומגעקערט אַהיים אין גרימצאָרן.

**11** און אמציהו האָט זיך געשטאַרקט, און ער האָט אָנגעפֿירט זיין פֿאַלק, און ער איז געגאַנגען צום טאָל פֿון זאַלץ, און האָט געשלאָגן פֿון די קינדער פֿון שְׁעיר צען טויזנט. **12** און צען טויזנט האָבן די קינדער פֿון יהודה געפֿאַנגען לעבעדיקערהייט, און זיי האָבן זיי געבראַכט אויפֿן שפיץ פֿעלדז, און זיי אַראָפּגעוואָרפֿן פֿון שפיץ פֿעלדז, ביז זיי זיינען אַלע צעהאַקט געוואָרן.

**13** אָבער די לייט פֿון דער מחנה וואָס אמציהו האָט אומגעקערט פֿון צו גיין מיט אים אין דער מלחמה, האָבן זיך צעשפּרייט איבער די שטעט פֿון יהודה, פֿון שומרון און ביז בית-חורון, און זיי האָבן פֿון זיי געשלאָגן דריי טויזנט, און האָבן גערויבט פֿיל רויב.

**14** און עס איז געווען, נאָכדעם ווי אמציהו איז געקומען פֿון שלאָגן די אַדומים, האָט ער געבראַכט די געטער פֿון די קינדער פֿון שְׁעיר, און האָט זיי זיך אויפֿגעשטעלט פֿאַר געטער, און ער פֿלעגט זיך בוקן פֿאַר זיי, און רייכערן צי זיי. **15** האָט דער צאָרן פֿון גאָט געגרימט אויף אמציהו, און ער האָט געשיקט צו אים אַ נביא, און ער האָט צו אים געזאָגט: נאָך וואָס זוכסטו די געטער פֿון דעם דאָזיקן פֿאַלק,

וואָס האָבן ניט מציל געווען זייער פֿאַלק פֿון דײַן האַנט? **16** און עס איז געווען, אַז ער האָט גערעדט צו אים, האָט [דער מלך] צו אים געזאָגט: האָבן מיר דיך פֿאַר דעם יועץ פֿון מלך געמאַכט? הער דיר אויף; נאָך וואָס זאַל מען דיך שלאָגן? האָט דער נביא אויפֿגעהערט, און ער האָט געזאָגט: איך ווײַס אַז גאָט האָט באַראָטן דיך אומצוברענגען, ווײַל דו האָסט דאָס געטאָן, און האָסט ניט צוגעהערט צו מײַן עצה.

**17** און אמציהו דער מלך פֿון יהודה האָט זיך באַקלערט, און האָט געשיקט צו יואָש דעם זון פֿון יהואַחז דעם זון פֿון יהודה, דעם מלך פֿון ישראל, אַזוי צו זאָגן: קום לאַמיר זיך אָנקוקן אין פנים.

**18** האָט יואָש דעם מלך פֿון ישראל געשיקט צו אמציהו דעם מלך פֿון יהודה, אַזוי צו זאָגן: דעם דאָרן וואָס אין לבָנון האָט געשיקט צו דעם צעדערבוים וואָס אין לבָנון, אַזוי צו זאָגן: גיב דײַן טאַכטער צו מײַן זון פֿאַר אַ ווײַב. איז פֿאַרבייגעגאַנגען אַ ווילדע חיה וואָס אין לבָנון, און האָט צעטראָטן דעם דאָרן. **19** דו קלערסט, אַט האָסט געשלאָגן אדום, און דײַן האַרץ האָט דיך דערהויבן זיך צו באַרימען. זיך אַצונד אין דער היים. נאָך וואָס זאָלסטו זיך רייצן מיט אומגליק, און פֿאַלן דו און יהודה מיט דיר.

**20** אָבער אמציהו האָט ניט צוגעהערט; וואָרום דאָס איז געווען פֿון גאָט, כּדי זיי צו געבן אין דער האַנט [פֿון זייער פֿײַנט], ווײַל זיי האָבן געזוכט די געטער פֿון אדום. **21** און יואָש דער מלך פֿון ישראל איז אַרויפֿגעגאַנגען, און ער און אמציהו דער מלך פֿון יהודה האָבן זיך אָנגעקוקט אין פנים אין בית-שמש וואָס געהערט צו יהודה. **22** און יהודה איז געשלאָגן געוואָרן פֿאַר ישראל, און זיי זײַנען אַנטלאָפֿן איטלעכער צו זײַנע געצעלטן.

**23** און אמציהו דעם מלך פֿון יהודה, דעם זון פֿון יואָש דעם זון פֿון יהואַחז, האָט יואָש דעם מלך פֿון ישראל געכאַפט אין בית-שמש, און האָט אים געבראַכט קיין ירושלים; און ער האָט דורכגעבראַכן די מויער פֿון ירושלים פֿון דעם טויער פֿון אַפֿרים ביז דעם ווינקלטויער, פֿיר הונדערט אײַלן. **24** און [ער האָט צוגענומען] דאָס גאַנצע גאַלד און זילבער, און אַלע כלים, וואָס האָבן זיך געפֿונען אין הויז פֿון גאָט

אונטער עובד-אדומען, און די אוצרות פֿון דעם מלכס הויז, און משכּוּן-קינדער, און האָט זיך אומגעקערט קיין שומרון.

**25** און אמציהו דער זון פֿון יואָש, דער מלך פֿון יהודה, האָט געלעבט נאָך דעם טויט פֿון יואָש דעם זון פֿון יהואַחזן, דעם מלך פֿון ישראל, פֿופֿצן יאָר.

**26** און די איבעריקע זאָכן וועגן אמציהו, די ערשטע אַזוי ווי די לעצטע, זיי זיינען שוין באַשריבן אין בוך פֿון די מלכים פֿון יהודה און ישראל. **27** און פֿון דער צייט אָן וואָס אמציהו האָט זיך אָפּגעקערט פֿון הינטער גאָט, האָט מען געבונטעוועט אַ בונט אויף אים אין ירושלים; און ער איז אַנטלאָפֿן קיין לכיש, אָבער מע האָט נאָכגעשיקט נאָך אים קיין לכיש, און מע האָט אים דאָרטן געטייט. **28** און מע האָט אים געבראַכט אויף פֿערד, און מע האָט אים באַגראָבן לעבן זיינע עלטערן אין דער שטאָט יהודה.

**כו 1** און דאָס גאַנצע פֿאַלק פֿון יהודה האָט גענומען עוזיָהוּ, וואָס איז געווען זעכצן יאָר אַלט, און זיי האָבן אים געמאַכט פֿאַר אַ מלך אויף דעם אָרט פֿון זיין פֿאַטער אמציהוּ.

**2** ער האָט אַרומגעבויט אילות און האָט זי אומגעקערט צו יהודה, נאָך דעם ווי דער מלך האָט געלייגט מיט זיינע עלטערן.

**3** זעכצן יאָר איז עוזיָהוּ אַלט געווען, אַז ער איז געוואָרן מלך, און צוויי און פֿופֿציק יאָר האָט ער געקיניגט אין ירושלים. און דער נאָמען פֿון זיין מוטער איז געווען יכֿליה פֿון ירושלים.

**4** און ער האָט געטאָן וואָס איז רעכטפֿאַרטיק און די אויגן פֿון גאָט, אַזוי ווי אַלץ וואָס זיין פֿאַטער אמציהו האָט געטאָן. **5** און ער האָט זיך אָפּגעלייגט אויף זוכן גאָט אין די טעג פֿון זכֿריָהוּ, וואָס איז געווען פֿאַרשטאַנדיק אין דער זעוונג פֿון גאָט; און אין די טעג וואָס ער האָט געזוכט יהוה האָט מיט אים גאָט באַגליקט.

**6** און ער איז אַרויסגעגאַנגען און האָט מלחמה געהאַלטן מיט די פלישתים, און האָט איינגעבראַכן די מויער פֿון גת, און די מויער פֿון



יבנה, און די מויער פֿון אַשדוד, און געבויט שטעט אַרום אַשדוד, און צווישן די פלישתים. **7** און גאָט האָט אים געהאַלפֿן אַקעגן די פלישתים, און אַקעגן די אַראַבער, וואָס זיינען געזעסן אין גור-בעל, און די מעונים. **8** און די עמונים האָבן געגעבן מתנות צו עוזיהו; און זיין שם איז געגאַנגען ביז מע קומט קיין מצרים, וואָרום ער איז געווען שטאַרק ביז גאָר. **9** און עוזיהו האָט געבויט טורעמס אין ירושלים ביים ווינקלטויער, און ביים טויער פֿון טאַל, און ביים עק, און ער האָט זיי בעפֿעסטיקט. **10** און ער האָט געבויט טורעמס אין דער מדבר, און האָט אויסגעהאַקט פֿיל ברונעמער, וואָרום ער האָט געהאַט פֿיל פֿי איין דער נידערונג, אי אין דעם פֿלאַכלאַנד; [און ער האָט געהאַט] אַקערלייט און גערטענירער אויף די בערג, און אין פֿרמל, וואָרום ער איז געווען אַ ליבהאַבער פֿון ערד.

**11** און עוזיהו האָט געהאַט אַ חיל פֿון קריגסלייט וואָס זיינען אַרויסגעגאַנגען אויף מלחמה אין מחנות, לויט דעם מספר פֿון זייער ציילונג דורך דער האַנט פֿון יעיאַל דעם שרייבער, און מעשיהו דעם אויפֿזעער, אונטער דער האַנט פֿון חַנְיָהוּן, איינעם פֿון די האַרן פֿון מלך. **12** די גאַנצע צאָל פֿון די הויפטן פֿון פֿאַטערהייזער, די העלדישע גיבורים, איז געווען צוויי טויזנט און זעקס הונדערט. **13** און אונטער זייער האַנט איז געווען אַ קריגס-חיל פֿון דריי הונדערט טויזנט און זיבן טויזנט פֿון פֿינף הונדערט וואָס האָבן געהאַלטן מלחמה מיט שטאַרקן כּוח, צו העלפֿן דעם מלך אַקעגן דעם פֿיינט. **14** און עוזיהו האָט צוגעגרייט פֿאַר זיי, פֿאַר דעם גאַנצן חיל, שילדן, און שפיזן, און קיווערס, און פֿאַנצערס, און בויגנס, און שליידערשטיינער. **15** און ער האָט געמאַכט אין ירושלים קונציקע געשטעלן, אויסגעטראַכט פֿון אַ מיינסטער, צו זיין אויף די טורעמס און אויף די שפיצן, אויף צו שיסן מיט פֿיילן און מיט גרויסע שטיינער; און זיין שם איז אַרויסגעגאַנגען ביז אין מרחקים, וואָרום ער איז ווונדערלעך געהאַלפֿן געוואָרן, ביז ער איז געוואָרן שטאַרק.

**16** אָבער ווי ער איז שטאַרק געוואָרן, האָט זיין האַרץ זיך דערהויבן ביז צום פֿאַרדאַרבן ווערן, און ער האָט געפֿעלשט אָן יהוה זיין גאָט, און ער איז אַריינגעגאַנגען אין היכל פֿון גאָט צו רייכערן אויף דעם מזבח פֿאַר וויירויך. **17** איז אַריינגעגאַנגען נאָך אים עזריהו דער פֿהן, און מיט אים אַכציק פֿהנים פֿון גאָט, העלדישע יונגען, **18** און זיי האָבן זיך געשטעלט פֿאַר דעם מלך עוזיהו, און זיי האָבן צו אים



געזאָגט: ניט פֿאַר דיר, עוזיהו, איז רייכערן צו גאָט, נאָר פֿאַר די כּהנים, די קינדער פֿון אַהרן, וואָס זיינען געהייליקט אויף צו רייכערן. גיי אַרויס פֿון הייליקטום, וואָרום דו האָסט געפֿעלשט, און דאָס וועט דיר ניט זיין צום כּבֿוד ביי גאָט דעם האָר. **19** האָט עוזיהו געצערנט; און אין זיין האַנט איז געווען אַ רייכערפֿאַן אויף צו רייכערן; און ווי ער האָט געצערנט אויף די כּהנים, אַזוי האָט אַ צרעת אויסגעבראַכן אויף זיין שטערן, פֿאַר די כּהנים אין גאָטס הויז, לעבן דעם מזבח פֿאַר וויירויך. **20** און עזריהו דער כּהן־גדול און אַלע כּהנים האָבן זיך אומגעקוקט, ערשט ער איז מצורע אויף זיין שטערן; האָבן זיי אים אויף גיך אַוועקגענומען פֿון דאָרטן, און אויך ער האָט זיך געווען אַרויסצוגיין, ווייל גאָט האָט אים געפֿלאָגט.

**21** און דער מלך עוזיהו איז געווען מצורע ביז דעם טאָג פֿון זיין טויט; און ער איז געזעסן אין אַן אָפּגעזונדערטן הויז, אַ מצורע; וואָרום ער איז אָפּגעשניטן געוואָרן פֿון גאָטס הויז. און זיין זון יותם איז געווען איבער דעם מלכס הויז; ער האָט געמישפט דאָס פֿאַלק פֿון לאַנד.

**22** און די איבעריקע זאַכן וועגן עוזיהו, די ערשטע אַזוי ווי די לעצטע, האָט באַשריבן ישעיהו הנביא דער זון פֿון אַמוצן.

**23** און עוזיהו האָט זיך געלייגט מיט זיינע עלטערן, און מע האָט אים באַגראָבן ביי זיינע עלטערן אין דעם קבר-פֿעלד פֿון די מלכים, וואָרום זיי האָבן געזאָגט: ער איז אַ מצורע. און זיין זון יותם איז געוואָרן מלך אויף זיין אָרט.

**כז** **1** פֿינף און צוואַנציק יאָר איז יותם אַלט געווען, אַז ער איז געוואָרן מלך, און זעכצן יאָר האָט ער געקיניגט אין ירושלים. און דער נאָמען פֿון זיין מוטער איז געווען ירושה די טאָכטער פֿון צדוקן.

**2** און ער האָט געטאָן וואָס איז רעכטפֿאַרטיק אין די אויגן פֿון גאָט, אַזוי ווי אַלץ וואָס זיין פֿאַטער עוזיהו האָט געטאָן; נאָר ער איז ניט אַריינגעגאַנגען אין היכל פֿון גאָט. אַבער דאָס פֿאַלק איז נאָך אַלץ געווען פֿאַרדאַרבן.

**3** ער האָט געבויט דעם אויבערשטן טויער פֿון גאָטס הויז, און אין דער מויער פֿון עופֿל האָט ער פֿיל געבויט. **4** און ער האָט געבויט שטעט אין די בערג פֿון יהודה, און אין די וועלדער האָט ער געבויט פּאַלאַצן און טורעמס. **5** און ער האָט מלחמה געהאַלטן מיט דעם מלך פֿון די קינדער פֿון עמון, און האָט זיי איבערגעשטאַרקט, און די קינדער פֿון עמון האָבן אים געגעבן אין יענעם יאָר הונדערט צענטנער זילבער, און טויזנט כּוֹר ווייץ, און גערשטן צען טויזנט. דאָס אייגענע האָבן אים די קינדער פֿון עמון געבראַכט אויך אויפֿן צווייטן יאָר און אויפֿן דריטן. **6** און יותם איז געוואָרן שטאַרק, וואָרום ער האָט אויפֿגעפּאַסט זיינע וועגן פֿאַר יהוה זיין גאָט.

**7** און די איבעריקע זאַכן וועגן יותמען, און אַלע זיינע מלחמות, און זיינע פֿירונגען, זיי זיינען באַשריבן אין בוך פֿון די מלכים פֿון ישראל און יהודה.

**8** פֿינף און צוואַנציק יאָר איז ער אַלט געווען, אַז ער איז געוואָרן מלך, און זעכצן יאָר האָט ער געקיניגט אין ירושלים.

**9** און יותם האָט זיך געלייגט מיט זיינע עלטערן, און מע האָט אים באַגראָבן אין דודס-שטאָט. און זיין זון אָחז איז געוואָרן מלך אויף זיין אָרט.

**כח** **1** צוואַנציק יאָר איז אָחז אַלט געווען, אַז ער איז געוואָרן מלך, און זעכצן יאָר האָט ער געקיניגט אין ירושלים.

און ער האָט ניט געטאָן וואָס איז רעכטפֿאַרטיק אין די אויגן פֿון גאָט, אַזוי ווי זיין פֿאַטער דוד. **2** נאָר איז געגאַנגען אין דעם וועג פֿון די מלכים פֿון ישראל. און ער האָט אויך געמאַכט געגאַסענע בילדער צו די בעל-געטער; **3** און ער האָט גערייכערט אין דעם טאָל פֿון בן-הנום, און האָט פֿאַרברענט זיינע זין אין פֿייער, אַזוי ווי די אומווערדיקייטן פֿון די פֿעלקער וואָס האָט גאָט פֿאַרטריבן פֿון פֿאַר די קינדער פֿון ישראל. **4** און ער האָט געשלאַכט און גערייכערט אויף די במות, און אויף די בערגלעך, און אונטער יעטוועדער צווייגהאַפֿטיקן בוים. **5** און יהוה זיין גאָט האָט אים געגעבן אין דער האַנט פֿון דעם מלך פֿון ארם; און זיי האָבן אים געשלאָגן, און האָבן

געפֿאַנגען פֿון אים אַ גרויס געפֿאַנגענשאַפֿט, און געבראַכט קיין דרמשק. און אויך אין דער האַנט פֿון דעם מלך פֿון ישראל איז ער געגעבן געוואָרן, און ער האָט אים געשלאָגן אַ גרויסן שלאַק. **6** און פֿקח דער זון פֿון רמליהון האָט אויסגעהרגעט אין יהודה הונדערט און צוואַנציק טויזנט אין איין טאָג, אַלע העלדישע יונגען; פֿאַר וואָס זיי האָבן פֿאַרלאָזן יהוה דעם גאָט פֿון זייערע עלטערן. **7** און זכרי דעם גיבור פֿון אפֿרים האָט געהרגעט מעשיהו דעם זון פֿון מלך, און עזריקם דעם פֿירשט פֿון הויז, און אלקנה דעם שני-למלך. **8** און די קינדער פֿון ישראל האָבן געפֿאַנגען פֿון זייערע ברידער צוויי הונדערט טויזנט ווייבער, זין, און טעכטער, און אויך פֿיל זאַקרויב האָבן זיי גערויבט פֿון זיי, און געבראַכט דעם זאַקרויב קיין שומרון.

**9** און דאָרטן איז געווען אַ נביא פֿון גאָט וואָס זיין נאָמען איס געווען עודד; איז ער אַרויסגעגאַנגען אַנטקעגן דעם חיל וואָס איז געקומען קיין שומרון. און ער האָט צו זיי געזאָגט: זעט, פֿון וועגן דעם גרימצאָרן פֿון יהוה דעם גאָט פֿון אייערע עלטערן אויף יהודה האָט ער זיי געגעבן אין אייער האַנט, אָבער איר האָט זיי געהרגעט מיט אַ צאָרן וואָס גרייכט צום הימעל. **10** און אַצונד ווילט איר די קינדער פֿון יהודה און ירושלים באַצווינגען פֿאַר קנעכט און פֿאַר דינסטן צו אייך. זיינען דען ניטאָ אַפֿילו ביי אייך אַליין פֿאַרשולדיקונגען אַקעגן גאָט אייער האַר? **11** דרום הערט מײַך צו אַצונד, און קערט אום די געפֿאַנגענשאַפֿט וואָס איר האָט געפֿאַנגען פֿון אייערע ברידער, וואָרום דער גרימצאָרן פֿון גאָט איז אויף אייך.

**12** האָבן עטלעכע פֿון די הויפטלייט פֿון די קינדער פֿון אפֿרים, עזריהו דער זון פֿון יהוחננען, ברכיהו דער זון פֿון משלמותן, און יחזקיהו דער זון פֿון שלומען, און אמשאָ דער זון פֿון חדלין, זיך אויפֿגעשטעלט אַקעגן די וואָס זיינען געקומען פֿון דער מלחמה. **13** און זיי האָבן צו זיי געזאָגט: איר זאָלט ניט ברענגען אָהער די געפֿאַנגענע, וואָרום אַ פֿאַרשולדיקונג גאָט ווילט איר ברענגען אויף אונדז, נאָך צוצולייגן צו אונדזערע זינד און צו אונדזערע פֿאַרשולדיקונג; וואָרום גרויס איז אונדזער פֿאַרשולדיקונג און אַ גרימצאָרן איז אויף ישראל.

**14** האָבן די באַוואָפֿענטע אַוועקגעלאָזט די געפֿאַנגענע און דעם רויב, פֿאַר די פֿירשטן און דער גאַנצער איינזאַמלונג. **15** און די מענער וואָס זיינען אָנגערופֿן געוואָרן מיט די נעמען, זיינען אויפֿגעשטאַנען, און האָבן גענומען די געפֿאַנגענע, און אַלע זייערע נאַקעטע האָבן זיי באַקליידט פֿון דעם זאַקרויב; און אַז זיי האָבן זיי באַקליידט און זיי באַשוכט, און זיי געגעבן עסן און טרינקען, און זיי באַזאַלבת, האָבן זיי אַלע זייערע שוואַכע אַוועקגעפֿירט אויף אייזלען, און זיי געבראַכט קיין יריחו דער שטאָט פֿון טייטלבויער, צו זייערע ברידער, און האָבן זיך אומגעקערט קיין שומרון.

**16** אין יענער צייט האָט דער מלך אָחז געשיקט צו די מלכים פֿון אשור, זיי זאָלן אים העלפֿן. **17** וואָרום די אדומים זיינען ווידער געקומען, און האָבן געשלאָגן יהודה און געפֿאַנגען געפֿאַנגענע. **18** און די פלשתים האָבן זיך צעשפרייט אין די שטעט פֿון דער נידערונג, און פֿון דרום יהודה, און זיי האָבן באַצווונגען בית-שמש, און אילון, און גדרות, און שוכו מיט אירע טעכטערשטעט, און תמנה מיט אירע טעכטערשטעט, און גמזו מיט אירע טעכטערשטעט; און זיי האָבן זיך דאָרטן באַזעצט. **19** וואָרום גאָט האָט געמאַכט אונטערטעניק יהודה פֿון וועגן אָחז דעם מלך פֿון ישראל, ווייל ער האָט געווילדעוועט אין יהודה און געפֿעלשט אַ פֿעלשונג אָן גאָט. **20** און תלגת-פלנסר, דער מלך פֿון אשור, איז געקומען אויף אים, און האָט אים געדריקט און אים ניט געשטאַרקט. **21** וואָרום אָחז האָט אויסגעליידיקט דאָס הויז פֿון גאָט, און דאָס הויז פֿון דעם מלך און די פֿירשטן, און אַוועקגעגעבן דעם מלך פֿון אשור, אָבער עס האָט אים ניט געהאַלפֿן.

**22** און אין דער צייט וואָס אים האָט צוגעדריקט האָט ער נאָך מער געפֿעלשט אָן גאָט, דער דאָזיקער מלך אָחז. **23** און ער האָט געשלאָכט צו די געטער פֿון דרמשק וואָס האָט אים געשלאָגן, און ער האָט געזאָגט: ווייל די געטער פֿון די מלכים פֿון ארם העלפֿן זיי, דרום וועל איך שלאַכטן צו זיי, אַז זיי זאָלן מיך העלפֿן. און זיי זיינען געווען אַ שטרויכלונג פֿאַר אים און פֿאַר גאַנץ ישראל. **24** און אָחז האָט איינגעזאַמלט די כלים פֿון גאָטס הויז און פֿאַרשלאָסן די טירן פֿון גאָטס הויז, און זיך געמאַכט מזבחות אויף יעטוועדער ווינקל אין ירושלים. **25** און אין יעטוועדער שטאָט פֿון יהודה האָט ער געמאַכט

במות אויף צו רייכערן צו פֿרעמדע געטער, און האָט דערצערנט יהוה דעם גאָט פֿון זיינע עלטערן.

**26** און די איבעריקע זאָכן וועגן אים, און אַלע זיינע פֿירונגען, די ערשטע אַזוי ווי די לעצטע, זיי זיינען באַשריבן אין בוך פֿון די מלכים פֿון יהודה און ישראל.

**27** און אַחז האָט זיך געלייגט מיט זיינע עלטערן, און מע האָט אים באַגראָבן אין שטאָט, אין ירושלים; וואָרום מע האָט אים ניט געבראַכט אין די קברים פֿון די מלכים פֿון ישראל. און זיין זון יחזקיהו איז געוואָרן מלך אויף זיין אָרט.

**כט 1** יחזקיהו איז געוואָרן מלך צו פֿינף און צוואַנציק יאָר, און ניין און צוואַנציק יאָר האָט ער געקיניגט אין ירושלים. און דער נאָמען פֿון זיין מוטער איז געווען אַבֿיה די טאָכטער פֿון זכריהוּן.

**2** און ער האָט געטאָן וואָס איז רעכטפֿאַרטיק אין די אויגן פֿון גאָט, אַזוי ווי אַלץ וואָס זיין פֿאָטער דוד האָט געטאָן. **3** ער האָט אין ערשטן יאָר פֿון זיין מלוכה, אין ערשטן חודש, געעפֿענט די טירן פֿון גאָטס הויז, און זיי פֿאַרריכט. **4** און ער האָט געבראַכט די פֿהנים און די לויים, און האָט זיי אַיינגעזאַמעלט אויף דעם ברייטן פּלאַץ אין מזרח. **5** און ער האָט צו זיי געזאָגט: הערט מיך צו, לויים, הייליקט אייך אַצונד, און הייליקט דאָס הויז פֿון יהוה דעם גאָט פֿון אייערע עלטערן, און טראָגט אַרויס די אומרייניקייט פֿון הייליקטום. **6** וואָרום אונדזערע עלטערן האָבן געפֿעלשט, און האָבן געטאָן וואָס איז שלעכט אין די אויגן פֿון יהוה אונדזער גאָט, און האָבן אים פֿאַרלאָזן, און אַוועקגעדרייט זייער פֿנים פֿון גאָטס משכן, און צוגעקערט דעם רוקן. **7** זיי האָבן אויך פֿאַרשלאָסן די טיר פֿון פֿאָדערהויז, און פֿאַרלאָשן די ליכט, און קיין וויירוּך האָבן זיי ניט גערייכערט, און קיין בראַנדאָפֿפֿער האָבן זיי ניט אויפֿגעבראַכט אין הייליקטום צום גאָט פֿון ישראל. **8** און דער צאָרן פֿון גאָט איז געווען אויף יהודה און ירושלים, און ער האָט זיי געמאַכט פֿאַר אַ גרויל, פֿאַר אַ שרעק, און פֿאַר אַ שמוצערונג, אַזוי ווי איר זעט מיט אייערע אויגן. **9** און אָט זיינען אונדזערע עלטערן געפֿאַלן דורכן שווערד, און אונדזערע זין, און אונדזערע טעכטער, און אונדזערע ווייבער, זיינען

אין געפֿאַנגענשאַפֿט איבער דעם. **10** אַצונד איז אין מיין האַרצן צו שליסן אַ בונד צו יהוה דעם גאָט פֿון ישראל, כדי זיין גרימצאָרן זאָל זיך אָפקערן פֿון אונדז. **11** מייע קינדער איר זאָלט אַצונד ניט זיין אָפּגעלאָזט, וואָרום אייך האָט גאָט אויסדערוויילט צו שטיין פֿאַר אים, אים צו באַדינען, און זיין צו אים דינער און רייכערן.

**12** זיינען אויפֿגעשטאַנען די לויים: מַחַת דער זון פֿון עמֿשין, און יואל דער זון פֿון עמֿשין, און יואל דער זון פֿון עזריהוּ, פֿון די קינדער פֿון די קהתים; און פֿון די קינדער פֿון מֶרֶי, קיש דער זון פֿון עבֿדין, און עזריהוּ דער זון פֿון יהללאַלן; און פֿון די גרשונים, יואֶח דער זון פֿון זמהן, און עדן דער זון פֿון יואֶח; **13** און פֿון די קינדער פֿון אליצפֿן, שמרי, און יעיעל; און פֿון די קינדער פֿון אָסָף, זכריהוּ, און מתניהוּ; **14** און פֿון די קינדער פֿון הימן, יחיאל, און שמעי; און פֿון די קינדער פֿון ידותון, שמעיה, און עוזיאל. **15** און זיי האָבן איינגעזאַמלט זייערע ברידער, און זיי האָבן זיך געהייליקט, און זיינען געקומען אַזוי ווי דעם מלכס באַפֿעל לויט די ווערטער פֿון גאָט, צו רייניקן דאָס הויז פֿון גאָט. **16** און די כהנים זיינען אַריינגעגאַנגען אינעווייניק אין הויז פֿון גאָט, צו רייניקן, און זיי האָבן אַרויסגעטראָגן די גאַנצע טומאה וואָס זיי האָבן געפֿונען אין דעם טעמפל פֿון גאָט, אין הויף פֿון גאָטס הויז; און די לויים האָבן עס צוגענומען אַרויסצוטראָגן דרויסן צום טייך קדרון. **17** און זיי האָבן אָנגעהויבן הייליקן אין ערשטן טאָג פֿון ערשטן חודש, און אין אַכטן טאָג פֿון חודש זיינען זיי געקומען אין דעם פֿאַדערהויז פֿון גאָט; און זיי האָבן געהייליקט דאָס הויז פֿון גאָט אין אַכט טעג; און אין זעכצנטן טאָג פֿון ערשטן חודש האָבן זיי געענדיקט. **18** און זיי זיינען אַריינגעגאַנגען אינעווייניק [אין פֿאַלאַץ] צום מלך חזקיהוּ, און האָבן געזאָגט: מיר האָבן גערייניקט דאָס גאַנצע הויז פֿון גאָט, און דעם מזבח פֿאַר בראַנדאָפֿער און אַלע זיינע כלים, און דעם טיש פֿאַר דער אויסלייגונג [פֿון ברויט] און אַלע זיינע כלים. **19** און אַלע כלים וואָס דער מלך אַחז האָט אַוועקגעוואָרפֿן אין זיין מלוכה, ווען ער האָט געפֿעלשט, האָבן מיר צורעכטגעמאַכט און געהייליקט, און אַן זיינען זיי פֿאַר דעם מזבח פֿון גאָט.

**20** האָט זיך געפֿעדערט דער מלך יחזקיהוּ, און ער האָט איינגעזאַמלט אַלע האָרן פֿון שטאָט, און ער איז אַרויפֿגעגאַנגען אין גאָטס הויז. **21** און מע האָט געבראַכט זיבן אָקסן, און זיבן ווידערס,



און זיבן שעפסן, און זיבן ציגנבעק, פֿאַר אַ זינדאָפּפֿער פֿאַר דער מלוכה, און פֿאַר דעם הייליקטום, און פֿאַר יהודה. און ער האָט געהייסן די קינדער פֿון אַהרן, די פּהנים, זיי אויפֿברענגען אויף דעם מזבח פֿון גאָט. **22** און זיי האָבן געשאַכטן די רינדער, און די פּהנים האָבן צוגענומען דאָס בלוט, און געשפרענגט אויפֿן מזבח; און זיי האָבן געשאַכטן די שעפסן, און געשפרענגט דאָס בלוט אויפֿן מזבח. **23** און מע האָט גענענט די בעק פֿון זינדאָפּפֿער פֿאַר דעם מלך און דער איינזאַמלונג, און זיי האָבן אָנגעלענט אויף זיי זייערע הענט. **24** און די פּהנים האָבן זיי געשאַכטן, און האָבן אַרויפֿגעטאָן זייער בלוט פֿאַר אַ זינדאָפּפֿער אויפֿן מזבח, פּדי מכּפּר צו זיין אויף גאַנץ ישראל; וואָרום דער מלך האָט אָנגעזאָגט אַז פֿאַר גאַנץ ישראל זאָל זיין דאָס בראַנדאָפּפֿער און דאָס זינדאָפּפֿער.

**25** און ער האָט געשטעלט די לויים אין גאָטס הויז מיט צימבלען, מיט גיטאַרן, און מיט האַרפֿן, לויט דעם באַפֿעל פֿון דודן, און גֵד דעם מלכס זעער, און נתן דעם נביא; וואָרום דער באַפֿעל איז געווען פֿון גאָט דורך זייע נביאים. **26** און די לויים זיינען געשטאַנען מיט די פּליזמר פֿון דודן, און די פּהנים מיט טרומייטן. **27** און חזקיהו האָט געהייסן אויפֿברענגען דאָס בראַנדאָפּפֿער אויפֿן מזבח, און בעת דאָס בראַנדאָפּפֿער האָט זיך אָנגעהויבן, האָט זיך אָנגעהויבן דאָס געזאַנג פֿון גאָט מיט די טרומייטן, און אין איינעם מיט די פּליזמר פֿון דוד דעם מלך פֿון ישראל. **28** און די גאַנצע איינזאַמלונג האָט זיך געבוקט, און די זינגערס האָבן געזונגען, און די טרומייטן האָבן געטרומייטערט – דאָס אַלץ האָט אָנגעהאַלטן ביז דאָס בראַנדאָפּפֿער האָט זיך געענדיקט.

**29** און ווי מע האָט געענדיקט אויפֿברענגען, האָט דער מלך און אַלע וואָס האָבן זיך געפֿונען מיט אים, געקניט און זיך געבוקט. **30** און דער מלך יחזקיהו און די האַרן האָבן געהייסן די לויים לויבן גאָט אין די ווערטער פֿון דודן און אסף דעם זעער, און זיי האָבן געלויבט מיט שמחה, און האָבן זיך גענייגט און זיך געבוקט.

**31** און יחזקיהו האָט זיך אָפּגערופֿן און האָט געזאָגט: אַצונד האָט איר דערפֿילט אייער האַנט צו גאָט; גענענט, און ברענגט שלאַכטאָפּפֿער און דאַנקאָפּפֿער אין הויז פֿון גאָט. און די איינזאַמלונג האָט געבראַכט שלאַכטאָפּפֿער און דאַנקאָפּפֿער,

און איטלעכער וואָס זײַן האַרץ איז געווען וויליק – בראַנדאָפּפֿער. **32** און די צאָל פֿון די בראַנדאָפּפֿער וואָס די אײַנזאַמלונג האָט געבראַכט, איז געווען זיבעציק רינדער, הונדערט ווידערס, צוויי הונדערט שעפּסן; די אַלע פֿאַר אַ בראַנדאָפּפֿער צו גאָט. **33** און די געהײליקטע זײַנען געווען זעקס הונדערט רינדער, און דריי טויזנט שאַף. **34** אָבער די כּהנים זײַנען געווען צו ווינציק, און זיי האָבן ניט געקענט אָפּשינדן אַלע בראַנדאָפּפֿער; האָבן זייערע ברידער די לױים זיי אונטערגעהאַלפֿן ביז די אַרבעט איז געווען געענדיקט, און ביז די כּהנים האָבן זיך געהײליקט; וואָרום די לױים זײַנען געווען רעכטפֿאַרטיקער אין האַרצן זיך צו הײליקן פֿון די כּהנים.

**35** און אויך בראַנדאָפּפֿער זײַנען געווען לרובֿ, מיט פֿעטס פֿון פֿרידאָפּפֿער, און מיט גיסאָפּפֿער צו די בראַנדאָפּפֿער.

אַזוי איז אײַנגעשטעלט געוואָרן דער דינסט פֿון גאָטס הויז. **36** און יחזקיהו און דאָס גאַנצע פֿאָלק האָבן זיך געפֿרייט איבער דעם וואָס גאָט האָט אָנגעברייט פֿאַר דעם פֿאָלק, וואָרום די זאַך איז געשען פּלוצלינג.

**ל** **1** און יחזקיהו האָט געשיקט צו גאַנץ ישׂראל און יהודה, און ער האָט אויך געשריבן בריוו צו אפֿרים און מנשה, צו קומען אין הויז פֿון גאָט אין ירושלים צו מאַכן דעם קרבֿן-פּסח צו יהוה דעם גאָט פֿון ישׂראל. **2** און דער מלך און זײַנע האַרן און די גאַנצע עדה אין ירושלים האָבן זיך באַקלערט צו מאַכן דעם קרבֿן-פּסח אין צווייטן חודש. **3** וואָרום זיי האָבן אים ניט געקענט מאַכן אין יענער צײַט, ווייל ניט גענוג כּהנים האָבן זיך געהאַט געהײליקט, און דאָס פֿאָלק איז ניט געווען אײַנגעזאַמלט אין ירושלים. **4** און די זאַך איז געווען גלייך אין די אויגן פֿון מלך, און אין די אויגן פֿון דער גאַנצער עדה. **5** און זיי האָבן באַשטימט די זאַך, אַרויסצולאָזן אַן אויסרוף אין גאַנץ ישׂראל, פֿון באר-שבע און ביז דן, צו קומען מאַכן קרבֿן-פּסח צו יהוה דעם גאָט פֿון ישׂראל אין ירושלים; וואָרום מע האָט אים שוין פֿון לאַנג ניט געהאַט געמאַכט אַזוי ווי עס שטייט געשריבן.

**6** און די לויפֿערס זײַנען געגאַנגען מיט בריוו פֿון דער האַנט פֿון מלך און זײַנע האַרן, דורך גאַנץ ישׂראל און יהודה, און לויט דעם באַפֿעל

פֿון דעם מלך, אַזוי צו זאָגן: קינדער פֿון ישׂראל, קערט אייך אום צו יהוה דעם גאָט פֿון אַבְרָהָם, יצחק, און ישׂראל, כדי ער זאָל זיך אומקערן צו די אַנטרונענע וואָס זײַנען אייך געבליבן פֿון דער האַנט פֿון די מלכים פֿון אשור. **7** און איר זאָלט ניט זײַן ווי אייערע פֿאָטערס, און אַזוי ווי אייערע ברידער, וואָס האָבן געפֿעלשט אָן יהוה דעם גאָט פֿון זייערע עלטערן, און ער האָט זיי געמאַכט פֿאַר אַ בייזווונדער, אַזוי ווי איר זעט. **8** אצונד, זאָלט איר ניט האַרט מאַכן אייער נאַקן אַזוי ווי אייערע עלטערן; גיט די האַנט צו גאָט, און קומט אין זײַן הייליקטום וואָס ער האָט געהייליקט אויף אייביק, און דינט יהוה אייער גאָט, כדי זײַן גרימצאָרן זאָל זיך אָפקערן פֿון אייך. **9** וואָרום אַז איר וועט זיך אומקערן צו גאָט, וועלן אייערע ברידער און אייערע זין קריגן דערבאַרימונג בײַ זייערע פֿאַנגערס, און זיך אומקערן צו דעם דאָזיקן לאַנד, וואָרום דערבאַרימדיק און לײַטזעליק איז יהוה אייער גאָט, און ער וועט ניט אָפקערן דעם פֿנים פֿון אייך, אַז איר וועט זיך אומקערן צו אים.

**10** און די לויפֿערס זײַנען געגאַנגען פֿון שטאָט דורך לאַנד אפֿרים און מנשה, און ביז זבֿולון; אָבער מע האָט געלאַכט פֿון זיי און געשפּעט פֿון זיי. **11** נאָר טייל פֿון אָשר און מנשה און זבֿולון זײַנען געוואָרן אונטערטעניק, און זײַנען געקומען קיין ירושלים. **12** אויך אין יהודה איז געווען די האַנט פֿון גאָט צו געבן איין האַרץ צו טאָן דעם באַפֿעל פֿון דעם מלך און האַרן, לויט דעם וואָרט פֿון גאָט.

**13** און עס האָבן זיך אויפֿגעקליבן אין ירושלים אַ סך פֿאַלק צו מאַכן דעם יום־טובֿ פֿון מצות אין צווייטן חודש – זייער אַ גרויסע איינזאַמלונג. **14** און זיי זײַנען אויפֿגעשטאַנען און האָבן אָפּגעטאָן די מזבחות וואָס אין ירושלים, און אַלע רייכערערטער האָבן זיי אָפּגעטאָן און אַרײַנגעוואָרפֿן אין טײַך קדרון. **15** און זיי האָבן געשאַכטן דעם קרבן־פּסח אין פֿערצנטן טאָג פֿון צווייטן חודש; און די פּהנים און די לויים האָבן זיך געשעמט, און זיי האָבן זיך געהייליקט, און געבראַכט בראַנדאָפֿפֿער אין הויז פֿון גאָט. **16** און זיי זײַנען געשטאַנען אויף זייער אָרט, אַזוי ווי זייער דין, לויט דער תּורה פֿון משה דעם געטלעכן מאַן; די פּהנים האָבן געשפרענגט דאָס בלוט פֿון דער האַנט פֿון די לויים. **17** וואָרום אַ סך זײַנען געווען אין דער איינזאַמלונג וואָס האָבן זיך ניט געהייליקט; דרום זײַנען די לויים געווען איבער דער שעכטונג פֿון דעם קרבן־פּסח פֿאַר איטלעכן וואָס

איז ניט ריין, פדי צו הייליקן צו גאָט. **18** ווייל דאָס רוב פֿון דעם פֿאַלק, צומיינסט פֿון אַפֿרים און מנשה, יששכר און זבולון, האָבן זיך ניט גערייניקט; נאָר זיי האָבן געגעסן דעם קרבן-פסח ניט ווי עס שטייט געשריבן, ווייל יחזקיהו האָט מתפלל געווען אויף זיי, אַזוי צו זאָגן: גאָט דער גוטער זאָל מכפר זיין אויף **19** איטלעכן וואָס האָט געקערט זיין האַרץ צו זוכן גאָט יהוה, דעם גאָט פֿון זיינע עלטערן, הגם ניט לויט דער ריינקייט וואָס מע דאַרף ביי הייליקייט. **20** און גאָט האָט צוגעהערט יחזקיהו, און ער האָט פֿאַרשוניט דאָס פֿאַלק.

**21** און די קינדער פֿון ישראל וואָס האָבן זיך געפֿונען אין ירושלים, האָבן געמאַכט דעם יום־טובֿ פֿון מצות זיבן טעג מיט גרויס שמחה; און די לויים און די כהנים האָבן געלויבט גאָט טאָג אין טאָג, מיט שטאַרקע פֿלי־זמר צו גאָט. **22** און יחזקיהו האָט גערעדט צום האַרצן פֿון די לויים וואָס זיינען געווען ווילפֿאַרשטאַנדיק וועגן גאָט. און זיי האָבן געגעסן די זיבן טעג פֿון יום־טובֿ, שלאַכטנדיק שלאַכטאָפֿפֿער, און דאַנקאָפֿפֿער יהוה דעם גאָט פֿון זייערע עלטערן.

**23** און די גאַנצע איינזאַמלונג האָט זיך באַקלערט צו מאַכן נאָך אַנדערע זיבן טעג; און זיי האָבן געמאַכט זיבן טעג אַ שמחה. **24** וואָרום דער מלך יחזקיהו האָט מנדבֿ געווען פֿאַר דער איינזאַמלונג טויזנט אַקסן און זיבן טויזנט שאָף, און די האַרן האָבן מנדבֿ געווען פֿאַר דער איינזאַמלונג טויזנט אַקסן און צען טויזנט שאָף, און פֿיל כהנים האָבן זיך געהייליקט. **25** און די גאַנצע איינזאַמלונג פֿון יהודה, און די כהנים און די לויים, און די גאַנצע איינזאַמלונג וואָס איז געקומען פֿון ישראל, און די פֿרעמדע וואָס זיינען געקומען פֿון לאַנד ישראל, אָדער וואָס זיינען געזעסן אין יהודה, האָבן זיך געפֿרייט. **26** און עס איז געווען אַ גרויסע שמחה אין ירושלים, וואָרום פֿון די טעג פֿון שלמה דעם זון פֿון דוד, דעם מלך פֿון ישראל, איז אַזוי-וואָס ניט געווען אין ירושלים. **27** און די כהנים און די לעוויים זיינען אויפֿגעשטאַנען און האָבן געבענטשט דאָס פֿאַלק, און זייער קול איז צוגעהערט געוואָרן, און זייער תפֿילה איז געקומען צו זיין הייליקער ווינונג, אין הימל.

**לא 1** און אז מע האָט דאָס אַלץ געענדיקט, זיינען אַרויסגעגאַנגען אַלע ישראל וואָס האָבן זיך דאַרטן געפֿונען, צו די שטעט פֿון יהודה, און זיי האָבן צעבראַכן די זיילשטיינער, און אַפֿגעהאַקט די געצנביימער, און איינגעוואָרפֿן די במות און די מזבחות, פֿון גאַנץ יהודה און בנימין, און אין אַפֿרים און מנשה, ביז צום פֿאַרלענדן. און אַלע קינדער פֿון ישראל האָבן זיך אומגעקערט איטלעכער צו זיין אייגנטום אין זייערע שטעט.

**2** און יחזקיהו האָט באַשטימט די אַפֿטיילונג פֿון די כהנים און די לויים לויט זייערע אַפֿטיילונגען, איטלעכן ווי נאָך זיין דינסט, סײַ די כהנים סײַ די לויים. פֿאַר בראַנדאָפֿער, און פֿאַר פֿרידאָפֿער, אויף צו דינען, און צו דאַנקען און לויבן אין די טויערן פֿון גאָטס לאַגערן; **3** און דעם מלכס צושטייער פֿון זיין פֿאַרמעג פֿאַר די בראַנדאָפֿער – פֿאַר די בראַנדאָפֿער פֿון אין דער פֿרי און פֿון אָוונט, און די בראַנדאָפֿער פֿון די שבתים, און פֿון ראש־חודש, און פֿון די יום־טובֿים, אַזוי ווי עס שטייט געשריבן אין דער תורה פֿון גאָט. **4** און ער האָט אָנגעזאָגט דעם פֿאַלק, די באַווינער פֿון ירושלים, צו געבן דעם טייל פֿון די כהנים און די לויים, כדי זיי זאָלן זיך האַלטן אָן דער תורה פֿון גאָט. **5** און ווי דאָס וואָרט איז פֿאַרשפּרייט געוואָרן, אַזוי האָבן די קינדער פֿון ישראל געבראַכט פֿיל ערשטע פֿון תבואה, וויין, און אייל, און האַניק, און אַלערליי איינקום פֿון פֿעלד, און מעשר פֿון אַלצדינג האָבן זיי געבראַכט לרובֿ. **6** און די קינדער פֿון ישראל און יהודה וואָס זיינען געזעסן אין די שטעט פֿון יהודה, זיי אויך האָבן געבראַכט מעשר פֿון רינדער און שאָף, און מעשר פֿון די הייליקע גאָבן וואָס זיינען געהייליקט געוואָרן צו יהוה זייער גאָט; און זיי האָבן אָנגעלייגט הויפֿנס-הויפֿנסווייז. **7** אין דריטן חודש האָט מען אָנגעהויבן לייגן דעם גרונט פֿון די הויפֿנס, און אין זיבעטן חודש האָט מען געענדיקט. **8** זיינען געקומען יחזקיהו און די האַרן, און זיי האָבן באַקוקט די הויפֿנס, און האָבן געבענטשט גאָט און זיין פֿאַלק ישראל. **9** און יחזקיהו האָט געפֿרעגט די כהנים און די לויים וועגן די הויפֿנס. **10** האָט אים געענטפֿערט עזריהו דער כהן-גדול פֿון דעם הויז פֿון צדוק, און האָט געזאָגט: זינט מע האָט אָנגעהויבן ברענגען די אַפֿשיידונג אין הויז פֿון גאָט, האָבן מיר געגעסן צו זאָט, און נאָך איבערגעלאָזט פֿיל; וואָרום גאָט האָט געבענטשט זיין פֿאַלק; און וואָס איז איבערגעבליבן איז די דאָזיקע הורבע.

**11** האָט יחזקיהו געהייסן צוגרייטן קאַמערן אין גאָטס הויז, און מע האָט צוגעגרייט. **12** און מע האָט ערלעך אַרײַנגעבראַכט די אָפּשיידונג, און דעם מעשר, און די הייליקע גאָבן; און דער אָנפירער איבער זיי איז געווען פּנניהו דער לוי, און זײַן ברודער שמעי, דער צווייטער. **13** און יחיאל, און עזזיהו, און נחת, און עשהאל, און ירימות, און יוזבד, און אליאל, און יסמכיהו, און מחת, און בניהו, זײַנען געווען אויפֿזעערס אונטער דער האַנט פֿון פּנניהו און זײַן ברודער שמעין, לויט דעם באַפֿעל פֿון דעם מלך יחזקיהו און עזריהו דעם פֿירשט פֿון גאָטס הויז. **14** און קורא דער זון פֿון ימנהו, דער לוי, דער טויערמאַן אין מזרח, איז געווען איבער די נדבֿות צו גאָט, אויף פֿאַנאַנדערצוטיילן די אָפּשיידונג פֿון גאָט און די גאָר הייליקע גאָבן. **15** און אונטער אים איז געווען עדן, און מנימין, און ישוע, און שמעיהו, אַמריהו, און שכניהו, און די שטעט פֿון די פּהנים, פּדי ערלעך צו געבן צו זייערע ברידער לויט די אָפּטיילונגען, אַזוי דעם גרויסן אַזוי דעם קליינעם. - **16** אַחוץ צו די וואָס זײַנען געווען פֿאַרצײכנט פֿון מאַנספֿאַרשוינען, פֿון דרײַ יאָר אַלט און העכער, אַלע וואָס קומען אין הויז פֿון גאָט לויט דעם טאַגטעגלעכן באַדאַרף צו זייער דינסט אויף זייערע וואַכן לויט זייערע אָפּטיילונגען. **17** און די פֿאַרצײכעניש פֿון די פּהנים לויט זייערע פֿאַטערהײַזער, און פֿון די לויים, פֿון צוואַנציק יאָר אַלט און העכער, איז געווען לויט זייערע וואַכן אין זייערע אָפּטיילונגען - **18** און צו די וואָס זײַנען געווען פֿאַרצײכנט פֿון אַלע זייערע קליינע קינדער, זייערע ווייבער, און זייערע זין, און זייערע טעכטער - צו דער גאַנצער עדה; וואָרום אין זייער ערלעכקייט האָבן זיי זיך געהייליקט צום הייליקן דינסט. **19** און פֿאַר די קינדער פֿון אַהרן, די פּהנים, אין די אָפּענע פֿעלדער פֿון זייערע שטעט, זײַנען געווען אין איטלעכער שטאַט מענטשן וואָס זײַנען געווען אָנגערופֿן מיט די נעמען, צו געבן חלקים צו אַלע מאַנספֿאַרשוינען צווישן די פּהנים, און צו אַלע וואָס זײַנען געווען פֿאַרצײכנט צווישן די לויים.

**20** און אַזוי האָט יחזקיהו געטאַן אין גאַנץ יהודה. און ער האָט געטאַן וואָס איז גוט און רעכטפֿאַרטיק און וואָרהאַפֿטיק פֿאַר יהוה זײַן גאָט. **21** און אין איטלעכער זאַך וואָס ער האָט אָנגעהויבן אין דעם דינסט פֿון גאָטס הויז, און אין דער תורה און אין דעם געבאַט, פּדי צו זוכן זײַן גאָט, האָט ער מיט זײַן גאַנצן האַרצן געאַרבעט, און האָט באַגליקט.



**לב 1** נאך די דאזיקע געשעענישן און טריישאָפֿט, איז געקומען סנחריב דער מלך פֿון אשור, און ער איז אַרײַן אין יהודה, און האָט געלעגערט אויף די באַפֿעסטיקטע שטעט, און ער האָט זיי געוואָלט איינברעכן פֿאַר זיך. **2** און ווי יחזקיהו האָט געזען אַז סנחריב איז געקומען, און זײַן פנים איז אויף מלחמה אַקעגן ירושלים. **3** האָט ער אַן עצה געהאַלטן מיט זײַנע האָרן און זײַנע גיבורים וועגן פֿאַרשטאַפֿן די וואַסערן פֿון די קוואַלן וואָס אויסן שטאַט; און זיי האָבן אים געהאַלפֿן. **4** און עס האָבן זיך איינגעזאַמלט פֿיל פֿאַלק, און זיי האָבן פֿאַרשטאַפֿט אַלע קוואַלן, און דעם טײַך וואָס פֿליסט דורכן מיטן לאַנד, אַזוי צו זאַגן: נאַכסאַל זאַלן די מלכים פֿון אשור קומען און געפֿינען אַ סך וואַסער? **5** און ער האָט זיך געשטאַרקט, און האָט פֿאַרבוט די גאַנצע איינגעבראַכענע מויער, און זי אַרויפֿגעבראַכט ביז די טורעמס, און נאָך אַן אַנדער מויער דערויסן; און ער האָט באַפֿעסטיקט מלוא אין דודס-שטאַט, און ער האָט געמאַכט וואַפֿן לרובֿ און שילדן. **6** און ער האָט געמאַכט הויפטלייט פֿון מלחמה איבערן פֿאַלק, און האָט זיי איינגעזאַמלט צו זיך אויפֿן ברייטן פֿלאַך ביים שטאַט-טויער, און ער האָט גערעדט צו זייער האַרצן, אַזוי צו זאַגן: **7** זײַט שטאַרק און פֿעסט; איר זאַלט ניט מורא האָבן און ניט אַנגסטן פֿאַר דעם מלך פֿון אשור, און פֿאַר דעם גאַנצן המון וואָס מיט אים, וואָרום מיט אונדז איז אַ גרעסערער ווי מיט אים. **8** מיט אים איז אַן אַרעם פֿון פֿלייש, און מיט אונדז איז יהוה אונדזער גאָט, אונדז צו העלפֿן פֿון צו פֿירן אונדזערע מלחמות. און דאָס פֿאַלק האָט זיך פֿאַרלאָזט אויף די ווערטער פֿון יחזקיהו דעם מלך פֿון יהודה.

**9** נאָכדעם האָט סנחריב דער מלך פֿון אשור געשיקט זײַנע קנעכט קיין ירושלים – און ער איז געווען בײַ לכיש, און זײַן גאַנצע ממשלה מיט אים – צו יחזקיהו דעם מלך פֿון יהודה, און צו גאַנץ יהודה וואָס אין ירושלים, אַזוי צו זאַגן: **10** אַזוי האָט געזאַגט סנחריב דער מלך פֿון אשור: אויף וואָס פֿאַרזיכערט איר אײַך, און זיצט אין באַלעגערונג אין ירושלים? **11** פֿאַר וואָר, יחזקיהו רעדט אײַך אײַן, פֿדי אײַך צו לאָזן שטאַרבן פֿון הונגער און פֿון דאָרשט; אַזוי צו זאַגן: יהוה אונדזער גאָט וועט אונדז מציל זײַן פֿון דער האַנט פֿון דעם מלך פֿון אשור. **12** איז דאָס ניט דער יחזקיהו וואָס האָט אַפֿגעטאָן

זיינע במות און זיינע מזבחות און האָט געזאָגט צו יהודה און צו ירושלים, אַזוי צו זאָגן: פֿאַר איין מזבח זאָלט איר זיך בוקן, און אויף אים זאָלט איר רייכערן? **13** ווייסט איר דען ניט וואָס איך און מיינע עלטערן האָבן געטאָן צו אַלע אומות פֿון די לענדער? **14** ווער איז צווישן אַלע געטער פֿון די דאָזיקע פֿעלקער וואָס מיינע עלטערן האָבן פֿאַרוויסט, וואָס האָט געקענט מציל זיין זיין פֿאַלק פֿון מיין האַנט, אַז אייער גאָט זאָל אייך קענען מציל זיין פֿון מיין האַנט? **15** און אַצונד, זאָל אייך יחזקיהו ניט נאָרן, און זאָל ער אייך ניט איינרעדן אַזוי-וואָס, און איר זאָלט אים ניט גלויבן, וואָרום קיין גאָט פֿון קיין פֿאַלק אָדער קיניגרייך האָט ניט געקענט מציל זיין זיין פֿאַלק פֿון מיין האַנט, און פֿון דער האַנט פֿון מיינע עלטערן, וועט אייער גאָט אייך געוויס ניט מציל זיין פֿון מיין האַנט.

**16** און זיינע קנעכט האָבן נאָך מער גערעדט אויף גאָט דעם האַר, און אויף יחזקיהו זיין קנעכט. **17** און אַ בריוו האָט ער געשריבן צו לעסטערן יהוה דעם גאָט פֿון ישראל, און צו רעדן קעגן אים, אַזוי צו זאָגן: אַזוי ווי די געטער פֿון די אומות פֿון די לענדער, וואָס האָבן ניט מציל געווען זייער פֿאַלק פֿון מיין האַנט, אַזוי וועט דער גאָט פֿון יחזקיהו ניט מציל זיין זיין פֿאַלק פֿון מיין האַנט. **18** און זיי האָבן אויסגערופֿן אויף אַ הויכן קול, אויף יהודיש, צו דעם פֿאַלק פֿון ירושלים וואָס אויף דער מויער, זיי איבערצושרעקן און זיי צו צעטומלען, פֿדי זיי זאָלן קענען באַצווינגען די שטאָט. **19** און זיי האָבן גערעדט וועגן דעם גאָט פֿון ירושלים אַזוי ווי וועגן די געטער פֿון די פֿעלקער פֿון דער ערד, געמאַכט פֿון מענטשנס הענט.

**20** האָט דער מלך יחזקיהו, און ישעיהו הנביא דער זון פֿון אמוצן, מתפלל געווען וועגן דעם, און זיי האָבן געשריען צום הימל. **21** און גאָט האָט געשיקט אַ מלאך, און ער האָט פֿאַרטיליקט יעטוועדער העלדישן גיבור און אָנפֿירער און הויפטמאַן אין לאַגער פֿון דעם מלך פֿון אשור; און ער האָט זיך אומגעקערט מיט שאַנד אין פֿנים צו זיין לאַנד. און ווי ער איז אַריינגעגאַנגען אין הויז פֿון זיין גאָט, האָבן די וואָס זיינען אַרויס פֿון זיינע אינגעווייד, אים דאָרטן געמאַכט פֿאַלן מיטן שווערד.

**22** אַזוי האָט גאָט געהאַלפֿן יחזקיהו און די באַווינער פֿון ירושלים פֿון דער האַנט פֿון סנחריב דעם מלך פֿון אשור, און פֿון דער האַנט

פֿון אַלעמען; און ער איז זיי בייגעשטאַנען רונד אַרום. **23** און פֿיל האָבן געבראַכט געשאַנקען צו גאָט קיין ירושלים, און טייערע מתנות צו יחזקיהו דעם מלך פֿון יהודה, און ער איז דערהייכט געוואָרן אין די אויגן פֿון אַלע פֿעלקער נאָך דעם.

**24** אין יענע טעג איז יחזקיהו קראַנק געוואָרן ביז צום שטאַרבן, און ער האָט מתפלל געווען צו גאָט, און גאָט האָט אים געענטפֿערט, און האָט אים געגעבן אַ צייכן. **25** אָבער יחזקיהו האָט ניט אומגעקערט אַזוי ווי אים איז געטאָן געוואָרן, וואָרום זיין האַרץ האָט זיך דערהויבן, און עס איז געווען אַ צאָרן אויף אים און אויף יהודה און ירושלים. **26** האָט יחזקיהו זיך אונטערטעניקט פֿון דער האַפֿערדיקייט פֿון זיין האַרצן, ער און די באַווינער פֿון ירושלים, און דער צאָרן פֿון גאָט איז ניט געקומען אויף זיי אין די טעג פֿון יחזקיהו.

**27** און יחזקיהו האָט געהאַט עושר און כֶּבֶד זייער פֿיל, און האָט זיך געמאַכט שאַצקאַמערן פֿאַר זילבער און פֿאַר גאָלד, און פֿאַר טייערע שטיינער, און פֿאַר בשמים, און פֿאַר שילדן, און פֿאַר אַלערליי גלוסטיקע זאַכן; **28** און שפייכלערס פֿאַר דעם איינקום פֿון תבואה, און וויין, און אייל; און שטאַלן פֿאַר אַלערליי בהמות, און סטאַדעס אין געהעפֿטן. **29** און ער האָט זיך איינגעשאַפֿט שטעט, און פֿי פֿון שאַף און רינדער לרובֿ; וואָרום גאָט האָט אים געשאַנקען זייער אַ גרויס פֿאַרמעג. **30** און דער אייגענער יחזקיהו האָט פֿאַרשטאַפֿט דעם אויבערשטן אויסגאַנג פֿון די וואַסערן פֿון גיחון, און האָט זיי געמאַכט גיין גלייך אַראָפֿ צו מערבֿ פֿון דודס-שטאַט. און יחזקיהו האָט באַגליקט אין זיין יעטוועדער טוונג. **31** אָבער ביי די שלוחים פֿון די האַרן פֿון בבל וואָס האָבן געשיקט צו אים נאָכצופֿרעגן וועגן דעם ווינדערצייכן וואָס איז געשען אין לאַנד, האָט אים גאָט פֿאַרלאָזן, אים צו פֿרווון, כדי צו וויסן אַלץ וואָס ביי אים אין האַרצן.

**32** און די איבעריקע זאַכן וועגן יחזקיהו, און זיינע חסדים, זיי זיינען באַשריבן אין דער זעונג פֿון ישעיהו הנביא דעם זון פֿון אַמוצן אין בוך פֿון די מלכים פֿון יהודה און ישראל. **33** און יחזקיהו האָט זיך געלייגט מיט זיינע עלטערן, און מע האָט אים באַגראָבן אויף דעם אַרויפֿגאַנג פֿון די קברים פֿון די קינדער פֿון דוד; און גאַנץ יהודה און

די באווינער פֿון ירושלים האָבן אים אָנגעטאָן כבוד ביי זיין טויט. און זיין זון מנשה איז געוואָרן מלך אויף זיין אָרט.

**לג** 1 צוועלף יאָר איז מנשה אַלט געווען, אַז ער איז געוואָרן מלך, און פֿינף און צוואַנציק יאָר האָט ער געקיניגט אין ירושלים.

2 און ער האָט געטאָן וואָס איז שלעכט אין די אויגן פֿון גאָט, אַזוי ווי די אומווערדיקייטן פֿון די פֿעלקער וואָס גאָט האָט פֿאַרטריבן פֿון פֿאַר די קינדער פֿון ישראל. 3 און ער האָט ווידער אָפּגעבויט די במות וואָס זיין פֿאַטער יחזקיהו האָט אַיינגעוואָרפֿן, און האָט אויפֿגעשטעלט מזבחות צו די בעל-געטער, און האָט געמאַכט געצנבוימער, און זיך געבוקט צו דעם גאַנצן חיל פֿון הימל, און זיי געדינט. 4 און ער האָט געבויט מזבחות אין הויז פֿון גאָט, וואָס גאָט האָט געזאָגט: אין ירושלים זאָל זיין מיין נאָמען אויף אייביק. 5 און ער האָט געבויט מזבחות צו דעם גאַנצן חיל פֿון הימל אין ביידע הויפֿן פֿון גאָטס הויז. 6 און ער האָט געמאַכט דורכגיין זיינע זין דורכן פֿייער אין דעם טאָל פֿון בן-הנום, און ער האָט געברויכט צייכנזעעריי, און געצויבערט, און געמאַכט פֿישוף, און ער האָט אַיינגעשאַפֿט די וואָס וואָרזאָגן מיט אַ גייסט אָדער אַ רוח. ער האָט געמערט צו טאָן וואָס איז שלעכט אין די אויגן פֿון גאָט, אים צו דערצערענען. 7 און ער האָט אַריינגעשטעלט דעם געשניצטן געץ וואָס ער האָט געמאַכט, אין הויז פֿון גאָט, וואָס גאָט האָט געזאָגט צו דודן און צו זיין זון שלמהן: אין דעם דאָזיקן הויז, און אין ירושלים, וואָס איך האָב אויסדערוויילט פֿון אַלע שבֿטים פֿון ישראל, וועל איך טאָן מיין נאָמען אויף אייביק. 8 און איך וועל מער ניט אָפּטאָן דעם פֿוס פֿון ישראל פֿון דער ערד וואָס איך האָב באַשערט פֿאַר אייערע עלטערן, אויב זיי וועלן נאָר היטן צו טאָן אַלץ וואָס איך האָב זיי באַפֿוילן, לויט דער גאַנצער תורה און די חוקים און די געזעצן, דורך משהן. 9 און מנשה האָט פֿאַרפֿירט יהודה און די באַווינער פֿון ירושלים צו טאָן מער שלעכטס פֿון די פֿעלקער וואָס גאָט האָט פֿאַרטיליקט פֿון פֿאַר די קינדער פֿון ישראל.

10 און גאָט האָט גערעדט צו מנשהן און צו זיין פֿאַלק, אָבער זיי האָבן ניט פֿאַרנומען. 11 און גאָט האָט אויף זיי געבראַכט די חיל-

פִּירֵעַר פֿון דעם מלך פֿון אשור, און זיי האָבן באַצווונגען מנשהן מיט רינגען, און האָבן אים געשמידט אין קופּערנע קייטן און אַוועקגעפֿירט קיין בבל. 12 און אַז אים האָט צוגעדריקט, האָט ער געבעטן ביי יהוה זיין גאָט, און ער איז געוואָרן זייער אונטערטעניק פֿאַר דעם גאָט פֿון זיינע עלטערן. 13 און ער האָט מתפלל געווען צו אים; און ער האָט זיך געלאָזט דערבעטן פֿון אים, און האָט צוגעהערט זיין בקשה, און האָט אים אומגעקערט קיין ירושלים, צו זיין מלוכה; און מנשה האָט געוואָסט אַז יהוה איז גאָט.

14 און נאָך דעם האָט ער געבויט אַן אויסנווייניקסטע מויער צו דודס-שטאָט, אין מערבֿ פֿון גיחון, אין טאַל, און ביים איינגאַנג פֿון פֿישטויער; און ער האָט אַרומגערינגלט דעם עופֿל, און האָט זי געמאַכט זייער הויך, און ער האָט אַריינגעזעצט חיל-פֿירער אין אַלע באַפֿעסטיקטע שטעט אין יהודה. 15 און ער האָט אָפּגעטאָן די פֿרעמדע געטער, און דעם געץ פֿון גאָטס הויז, און אַלע מזבחות וואָס ער האָט געבויט אויף דעם באַרג פֿון גאָטס הויז, און אין ירושלים; און ער האָט זיי אַרויסגעוואָרפֿן אויסן שטאָט. 16 און ער האָט אויפֿגעבויט דעם מזבח פֿון יהוה, און האָט געשלאָכט אויף אים שלאַכטאַפֿפֿער און דאַנקאַפֿפֿער; און ער האָט אָנגעזאַגט יהודה צו דינען יהוה דעם גאָט פֿון ישראל. 17 פֿאַר וואָר, דאָס פֿאַלק האָט נאָך אַלץ געשלאַכט אויף די במות, אָבער נאָר צו יהוה זייער גאָט.

18 און די איבעריקע זאַכן וועגן מנשהן, און זיין תפילה צו זיין גאָט, און די ווערטער פֿון די זעערס וואָס האָבן צו אים גערעדט אין נאָמען פֿון יהוה דעם גאָט פֿון ישראל, זיי זיינען דאָ אין געשעענישן פֿון די מלכים פֿון ישראל. 19 און זיין תפילה, און ווי אַזוי [גאָט] האָט זיך געלאָזט דערבעטן פֿון אים, און זיין גאַנצע זינד און זיין פֿעלשונג, און די ערטער וואָס ער האָט אין זיי געבויט במות, און אויפֿגעשטעלט געצנביימער און געשניצטע בילדער, איידער ער איז געוואָרן אונטערטעניק, זיי זיינען באַשריבן אין די ווערטער פֿון די זעערס.

20 און מנשה האָט זיך געלייגט מיט זיינע עלטערן, און מע האָט אים באַגראָבן אין זיין היים. און זיין זון אָמון איז געוואָרן מלך אויף זיין אָרט.

**21** צוויי און צוואַנציק יאָר איז אָמון אַלט געווען, אַז ער איז געוואָרן מלך, און צוויי יאָר האָט ער געקיניגט אין ירושלים.

**22** און ער האָט געטאָן וואָס איז שלעכט אין די אויגן פֿון גאָט אַזוי ווי זיין פֿאָטער מנשה האָט געטאָן; און צו אַלע געשניצטע בילדער וואָס זיין פֿאָטער מנשה האָט געמאַכט, האָט אָמון געשלאַכט, און זיי געדינט. **23** און ער איז ניט אונטערטעניק געוואָרן פֿאַר גאָט אַזוי ווי זיין פֿאָטער מנשה איז אונטערטעניק געוואָרן, נאָר ער, אָמון, האָט אַלץ מער זיך פֿאַרשולדיקט.

**24** און זיינע קנעכט האָבן געמאַכט אַ בונט אויף אים, און האָבן אים געטייט אין זיין הויז. **25** און דאָס פֿאַלק פֿון לאַנד האָט דערשלאָגן אַלע וואָס האָבן געמאַכט דעם בונט אויף דעם מלך אָמון. און דאָס פֿאַלק פֿון לאַנד האָט געמאַכט זיין זון יאשיהו פֿאַר אַ מלך אויף זיין אָרט.

**לד** **1** אַכט יאָר איז יאשיהו אַלט געווען, אַז ער איז געוואָרן מלך, און איין און דרייסיק יאָר האָט ער געקיניגט אין ירושלים.

**2** און ער האָט געטאָן וואָס איז רעכטפֿאַרטיק אין די אויגן פֿון גאָט, און איז געגאַנגען אין די וועגן פֿון זיין פֿאָטער דודן, און האָט זיך ניט אָפּגעקערט רעכטס אָדער לינקס. **3** און אין אַכטן יאָר פֿון זיין מלוכה, אַז ער איז נאָך געווען אַ יינגל, האָט ער אָנגעהויבן זוכן דעם גאָט פֿון זיין פֿאָטער דודן; און אין צוועלפטן יאָר האָט ער אָנגעהויבן רייניקן יהודה און ירושלים פֿון די במות, און די געצנביימער, און די געשניצטע און די געגאַסענע בילדער. **4** און מע האָט איינגעוואָרפֿן פֿאַר אים די מזבחות פֿון די בעל-געטער; און די זונזיילן וואָס אויבן איבער זיי האָט ער אָפּגעהאַקט; און די געשניצטע און די געגאַסענע בילדער האָט ער צעבראַכן און צעשטויסן, און פֿאַנאַנדערגעשאַטן אויף די קברים פֿון די וואָס האָבן געשלאַכט צו זיי. **5** און די ביינער פֿון די כהנים האָט ער פֿאַרברענט אויף זייער מזבחות, און ער האָט גערייניקט יהודה און ירושלים. **6** און אַזוי אין די שטעט פֿון מנשה און אפרים און שמעון און ביז נפתלי, מיט זייערע אייגענע ברעכגעצייג, רונד אַרום. **7** און ער האָט איינגעוואָרפֿן די מזבחות, און די געצנביימער, און די געשניצטע בילדער האָט ער צעהאַקט



אויף דין, און אלע זונזיילן האָט ער אָפּגעהאַקט אין גאַנצן לאַנד ישראל; און ער האָט זיך אומגעקערט קיין ירושלים.

**8** און אין אַכצנטן יאָר פֿון זיין מלוכה, נאָכן רייניקן דאָס לאַנד און דאָס הויז, האָט ער געשיקט שפֿן דעם זון פֿון אַצליהון, און מעשיהו, דעם האָר פֿון דער שטאָט, און יואָח זון פֿון יואָחזן, דעם פֿאַרצייכענער, צו פֿאַרריכטן דאָס הויז פֿון יהוה זיין גאָט. **9** און זיי זיינען געקומען צו חלקיהו דעם כהן-גדול, און האָבן אָפּגעגעבן דאָס געלט וואָס איז געבראַכט געוואָרן אין הויז פֿון גאָט, וואָס די לויים, די שוועלהיטערס, האָבן אויפֿגעזאַמלט פֿון דער האַנט פֿון מנשה און אפֿרים, און פֿון גאַנצן איבערבלייבן פֿון ישראל, און פֿון גאַנצן יהודה און בנימין, און זיך אומגעקערט קיין ירושלים. **10** און זיי האָבן עס געגעבן אויף דער האַנט פֿון די ווערקמיינסטער וואָס זיינען געווען געשטעלט אין הויז פֿון גאָט; און די ווערקמיינסטער וואָס האָבן געאַרבעט אין הויז פֿון גאָט, האָבן עס אויסגעגעבן צורעכטצומאַכן און פֿאַרריכטן דאָס הויז פֿון גאָט. **11** און געגעבן צו די האַלצמיינסטער, און צו די בוימיינסטער, אויף צו קויפֿן געהאַקטע שטיינער, און האַלץ פֿאַר לייסטן, און אויף צו לייגן באַלקנס אויף די הייזער וואָס די מלכים פֿון יהודה האָבן געלאָזט צעשטערט ווערן. **12** און די מענטשן האָבן ערלעך געטאָן די אַרבעט; און איבער זיי זיינען געוואָרן געשטעלט יחת, און עובדיהו, די לויים פֿון די קינדער פֿון מררי; און זכריה, און משולם, פֿון די קינדער פֿון קהתים, אויף אויפֿצופאַסן; און אַנדערע לויים – איטלעכער וואָס האָט זיך פֿאַרשטאַנען אויף פֿליזמר. **13** זיי זיינען אויך געווען איבער די לאַסטערעגער, און האָבן אויפֿגעפאַסט אויף אלע וואָס האָבן געטאָן אַרבעט אין אַלערליי מלאַכות. און טייל פֿון די לויים זיינען געווען שרייבערס, און אויפֿזעערס, און טויערלייט.

**14** און ווען זיי האָבן אַרויסגענומען דאָס געלט וואָס איז געבראַכט געוואָרן אין הויז פֿון גאָט, האָט חלקיהו דער כהן געפֿונען דאָס בוך פֿון גאָטס תורה געגעבן דורך משהן. **15** האָט חלקיהו זיך אָפּגערופֿן און האָט געזאָגט צו שפֿן דעם שרייבער: איך האָב געפֿונען דאָס בוך פֿון גאָטס תורה אין הויז פֿון גאָט. און חלקיהו האָט געגעבן דאָס בוך צו שפֿנען.

**16** האָט שפֿן געבראַכט דאָס בוך צום מלך, און ער האָט אויך געבראַכט דעם מלך אָן ענטפֿער, אַזוי צו זאָגן: אַלץ וואָס איז איבערגעגעבן געוואָרן אויף דער האַנט פֿון דיַינע קנעכט, טוען זיי. **17** און זיי האָבן אויסגעשאַטן דאָס געלט וואָס האָט זיך געפֿונען אין הויז פֿון גאָט, און האָבן עס געגעבן אויף דער האַנט פֿון די געשטעלטע, און אויף דער האַנט פֿון די ווערקמיינסטער.

**18** און שפֿן דער שרײַבער האָט דערציילט דעם מלך, אַזוי צו זאָגן: אַ בוך האָט מיר געגעבן חלקיהו דער כהן. און שפֿן האָט דערפֿון געלייענט פֿאַר דעם מלך. **19** און עס איז געווען, ווי דער מלך האָט געהערט די ווערטער פֿון דער תורה, אַזוי האָט ער צעריסן זײַנע קליידער. **20** און דער מלך האָט באַפֿוילן חלקיהו, און אַחיקם דעם זון פֿון שפֿנען, און עבֿדון דעם זון פֿון מיכהן, און שפֿן דעם שרײַבער, און עשיה דעם מלכס דינער, אַזוי צו זאָגן: **21** גייט פֿרעגט בײַ גאָט פֿאַר מיר, און פֿאַר די וואָס זײַנען איבערגעבליבן אין ישראל און יהודה, וועגן די ווערטער פֿון דעם געפֿונענעם בוך, וואָרום גרויס איז דער גרימצאָרן פֿון גאָט וואָס איז אויסגעגאָסן אויף אונדז, פֿאַר וואָס אונדזערע עלטערן האָבן ניט געהיט דאָס וואָרט פֿון גאָט, צו טאָן אַזוי ווי אַלץ וואָס שטייט געשריבן אין דעם דאָזיקן בוך.

**22** איז געגאַנגען חלקיהו, און די וואָס דער מלך [האָט געהייסן], צו חולדה דער נביאה, דער ווייב פֿון שלום דעם זון פֿון תקהת, דעם זון פֿון חסרהן, דעם קליידערהיטער- און זי האָט געווינט אין ירושלים, אין צווייטן שטאָטפֿערטל – און זיי האָבן אַזוי גערעדט צו איר. **23** האָט זי צו זיי געזאָגט: אַזוי האָט געזאָגט יהוה דער גאָט פֿון ישראל: זאָגט צו דעם מאַן וואָס האָט אײַך געשיקט צו מיר: **24** אַזוי האָט גאָט געזאָגט: זע, איך ברענג אַן אומגליק דעם דאָזיקן אָרט און אויף זײַנע באַווינער – אַלע קללות וואָס שטייען געשריבן אין דעם בוך וואָס מע האָט געלייענט פֿאַר דעם מלך פֿון יהודה. **25** דערפֿאַר וואָס זיי האָבן מיך פֿאַרלאָזן, און האָבן גערייכערט צו פֿרעמדע געטער, פֿדי מיך צו דערצערענען מיט אַלע מעשים פֿון זייערע הענט, און מײַן גרימצאָרן איז אויסגעגאָסן אויף דעם דאָזיקן אָרט, און ער וועט ניט פֿאַרלאָשן ווערן. **26** און צו דעם מלך פֿון יהודה וואָס שיקט אײַך צו פֿרעגן בײַ גאָט, צו אים זאָלט איר אַזוי זאָגן: אַזוי האָט געזאָגט יהוה דער גאָט פֿון ישראל: וועגן די ווערטער וואָס דו האָסט געהערט, **27** איז, ווייל דײַן האַרץ איז דערווייכט געוואָרן, און דו

ביסט געוואָרן אונטערטעניק פֿאַר גאָט אַז דו האָסט געהערט זיינע ווערטער וועגן דעם דאָזיקן אָרט און וועגן זיינע באַווינער – ווייל דו ביסט געוואָרן אונטערטעניק פֿאַר מיר, און האָסט צעריסן דייןע קליידער, און האָסט געוויינט פֿאַר מיר, דרומעך האָב איך צוגעהערט, זאָגט גאָט. **28** זע, איך זאַמל איין צו דייןע עלטערן, און דו וועסט איינגעזאַמלט ווערן אין דיין קבֿר בשלום, און דייןע אויגן וועלן ניט זען אַל דאָס בייז וואָס איך ברענג אויף דעם דאָזיקן אָרט און אויף זיינע באַווינער.

און זיי האָבן געבראַכט צום מלך דעם ענטפֿער.

**29** און דער מלך האָט געשיקט, און האָט איינגעזאַמלט אַלע עלטסטע פֿון יהודה און ירושלים. **30** און דער מלך איז אַרויפֿגעגאַנגען אין הויז פֿון גאָט, מיט אַלע מענער פֿון יהודה און באַווינער פֿון ירושלים, און די כהנים און די לויים, און דעם גאַנצן פֿאָלק פֿון קלענסטן ביזן גרעסטן. און ער האָט געלייענט אין זייערע אויערן אַלע ווערטער פֿון דעם בוך פֿון בונד וואָס איז געפֿונען געוואָרן אין הויז פֿון גאָט. **31** און דער מלך האָט זיך געשטעלט אויף זיין אָרט, און ער האָט געשלאָסן אַ בונד פֿאַר גאָט, צו גיין נאָך גאָט, און צו היטן זיינע געבאָט און זיינע אָנזאָגן און זיינע געזעצן, מיט זיין גאַנצן האַרצן און מיט זיין גאַנצער זעל, צו טאָן די ווערטער פֿון דעם בונד וואָס שטייען געשריבן אין דעם דאָזיקן בוך. **32** און ער האָט געמאַכט צושטיין אַלע וואָס האָבן זיך געפֿונען אין ירושלים און בנימין; און די באַווינער פֿון ירושלים האָבן געטאָן אזוי ווי דער בונד פֿון גאָט, דעם גאָט פֿון זייערע עלטערן. **33** און יאשיהו האָט אָפֿגעטאָן אַלע אומווערדיקייטן פֿון אַלע לענדער פֿון די קינדער פֿון ישראל; און ער האָט געמאַכט דינען אַלע וואָס האָבן זיך געפֿונען אין ישראל, דינען יהוה זייער גאָט. אַלע זיינע טעג האָבן זיי זיך ניט אָפֿגעקערט פֿון הינטער יהוה דעם גאָט פֿון זייערע עלטערן.

**לה 1** און יאשיהו האָט געמאַכט אין ירושלים קרבן-פסח צו גאָט; און מע האָט געשאַכטן דעם קרבן-פסח אין פֿערצנטן טאָג פֿון ערשטן חודש. **2** און ער האָט געשטעלט די כהנים אויף זייערע וואַכן, און האָט זיי געשטאַרקט צו דעם דינסט פֿון גאָט

הויז. **3** און ער האָט געזאָגט צו די לויים וואָס האָבן געלערנט גאַנץ ישראל, די וואָס זיינען געווען הייליק צו גאָט: שטעלט אַרײַן דעם הייליקן אָרון אין דעם הויז וואָס שלומה דער זון פֿון דודן, דער מלך פֿון ישראל, האָט געבויט; איר דאַרפֿט מער ניט טראָגן אויפֿן אַקסל; אַצונד דינט יהוה אייער גאָט און זײַן פֿאַלק ישראל. **4** און ברייט אייך אָן נאָך אייערע פֿאַטערהײַזער לויט אייערע איינטיילונגען אין דעם געשריפֿטס פֿון דוד דעם מלך פֿון ישראל, און אין דעם געשריפֿטס פֿון זײַן זון שלמהן. **5** און שטייט אין הייליקטום לויט די אַפֿטיילונגען פֿון די פֿאַטערהײַזער פֿון אייערע ברידער, די קינדער פֿון פֿאַלק, און [פֿאַר איטלעכער אַפֿטיילונג] אַ טייל פֿון פֿאַטערהײַז פֿון די לויים. **6** און שעכט דעם קרבן-פסח, און האַלט אייך הייליק, און גרייט צו פֿאַר אייערע ברידער, פֿדי צו טאָן אַזוי ווי דאָס וואָרט פֿון גאָט דורך משהן.

**7** און יאשיהו האָט אָפֿגעשיידט פֿאַר די קינדער פֿון פֿאַלק שאָף: שעפֿסן און יונגע ציגן -- אַלץ פֿאַרן קרבן-פסח פֿאַר אַלע וואָס האָבן זיך דאַרטן געפֿונען -- דרייסיק טויזנט אין צאָל, און רינדער דריי טויזנט. די דאָזיקע זיינען געווען פֿון דעם מלכס פֿאַרמעג. **8** און זיינע האָרן האָבן אָפֿגעשיידט אַ נדבֿה פֿאַר דעם פֿאַלק, פֿאַר די כהנים, און פֿאַר די לויים. חלקיהו, און זכריהו, און יחיאל די פֿירשטן פֿון גאָטס הויז, האָבן געגעבן די כהנים פֿאַרן קרבן-פסח צוויי טויזנט און זעקס הונדערט [שאָף], און רינדער דריי הונדערט. **9** און פֿנניהו, און שמעיהו, און נתנאל, זיינע ברידער, און חשבֿיהו, און יעיאל, און יוזבֿד, די האָרן פֿון די לויים, האָבן אָפֿגעשיידט פֿאַר די לויים פֿאַרן קרבן-פסח פֿינף טויזנט [שאָף], און רינדער פֿינף הונדערט.

**10** אַזוי איז צוגעגרייט געוואָרן דער דינסט, און די כהנים האָבן זיך געשטעלט אויף זייער אָרט, און די לויים אויף זייערע אַפֿטיילונגען, לויט דעם באַפֿעל פֿון מלך. **11** און זיי האָבן געשאַכטן דעם קרבן-פסח, און די כהנים האָבן געשפרענגט דאָס בלוט פֿון זייער האַנט; און די לויים האָבן אָפֿגעשונדן. **12** און זיי האָבן אַוועקגענומען די טיילן וואָס דאַרפֿן אויפֿגעבראַכט ווערן, פֿדי זיי צו געבן צו די אַפֿטיילונגען פֿון די פֿאַטערהײַזער פֿון די קינדער פֿון פֿאַלק אויף מקריבֿ זײַן צו גאָט, אַזוי ווי עס שטייט געשריבן אין דעם בוך פֿון משהן; און דאָס גלייכן מיט די רינדער. **13** און זיי האָבן געבראַטן דעם קרבן-פסח אויפֿן פֿייער, אַזוי ווי דער דין; און די געהייליקטע

קרבנות האֵבן זיי געקאָכט אין טעפּ, און אין קעסלען, און אין פֿאַנען, און פֿאַנאַנדערגעטראָגן אויף גיך צו אַלע קינדער פֿון פֿאַלק. 14 און דערנאָך האָבן זיי צוגעגרייט פֿאַר זיך און פֿאַר די כּהנים; וואָרום די כּהנים, די קינדער פֿון אַהרן, זיינען געווען פֿאַרנומען מיט אויפֿברענגען די טיילן וואָס דאַרפֿן אויפֿגעבראַכט ווערן און דאָס פֿעטס, ביז נאַכט; דרום האָבן די לויים צוגעגרייט אי פֿאַר זיך, אי פֿאַר די כּהנים, די קינדער פֿון אַהרן.

15 און די זינגערס, די קינדער פֿון אָסף, זיינען געווען אויף זייער אָרט, לויט דעם באַפֿעל פֿון דודן, און אָסף, און הימן, און ידותון דעם מלכס זעער. און די טויערלייט זיינען געווען ביי אַיטלעכן טויער. זיי האָבן ניט געדאַרפֿט אָפֿטרעטן פֿון זייער דינסט, וואָרום זייערע ברידער די לויים האָבן צוגעגרייט פֿאַר זיי.

16 אַזוי איז צוגעגרייט געוואָרן דער גאַנצער דינסט פֿון גאָט אין יענעם טאָג, צו מאַכן דעם קרבן-פֿסח, און אויפֿצוברענגען בראַנדאָפֿער אויפֿן מזבח פֿון גאָט, לויט דעם באַפֿעל פֿון דעם מלך יאשיהו. 17 און די קינדער פֿון ישראל וואָס האָבן זיך דאַרטן געפֿונען, האָבן געמאַכט דעם קרבן-פֿסח אין יענער צייט, און דעם יום־טובֿ פֿון מצות זיבן טעג. 18 און אַ קרבן-פֿסח אַזאַ ווי דער איז ניט געמאַכט געוואָרן פֿון די טעג פֿון שמואל דעם נביא אָן; און אַלע מלכים פֿון ישראל האָבן ניט געמאַכט אַזאַ קרבן-פֿסח ווי עס האָט געמאַכט יאשיהו, און די כּהנים, און די לויים, און גאַנץ יהודה און ישראל וואָס האָבן זיך דאַרטן געפֿונען, און די באַווינער פֿון ירושלים. 19 אין אַכצנטן יאָר פֿון יאשיהוס מלוכה איז געמאַכט געוואָרן דער דאָזיקער פֿסח.

20 נאָך דעם אַלעם, אַז יאשיהו האָט געהאַט צוגעגרייט דאָס הויז, איז אַרויפֿגעגאַנגען נכו דער מלך פֿון מצרים, מלחמה צו האַלטן אויף כּרפּמיש ביים פּרת, און יאשיהו איז אַרויסגעגאַנגען אַקעגן אים. 21 האָט ער געשיקט שלוחים צו אים אַזוי צו זאָגן: וואָס קער איך זיך אָן מיט דיר, מלך פֿון יהודה? ניט קעגן דיר איז דאָס היינט, נאָר קעגן דעם הויז מיט וועמען איך בין אין מלחמה; און גאָט האָט אָנגעזאָגט מיך צו אַיילן; האַלט זיך אָפּ פֿון גאָט וואָס איז מיט מיר, פּדי ער זאָל דיך ניט אומברענגען. 22 אָבער יאשיהו האָט ניט אָפּגעקערט זיין פנים פֿון אים, נאָר מלחמה האַלטן מיט אים האָט

ער געזוכט; און ער האָט ניט צוגעהערט צו די ווערטער פֿון נכון, פֿון גאָטס מויל אַרויס, און ער איז געקומען מלחמה האַלטן אין דעם טאָל פֿון מגדו. **23** האָבן די בויגנשיסערס געשאָסן אויף דעם מלך יאשיהו, און דער מלך האָט געזאָגט צו זיינע קנעכט: נעמט מיך אַוועק, וואָרום איך בין שטאַרק פֿאַרווונדט געוואָרן. **24** האָבן אים די קנעכט אַראָפּגענומען פֿון זיין רייטוואָגן, און האָבן אים אַרויפֿגעזעצט אויף דעם צווייטן רייטוואָגן וואָס ער האָט געהאַט, און אים אַוועקגעפֿירט קיין ירושלים. און ער איז געשטאַרבן, און איז באַגראָבן געוואָרן אין די קברים פֿון זיינע עלטערן. און גאַנץ יהודה און ירושלים האָבן געטרויערט אויף יאשיהו. **25** און ירמיהו האָט געקלאָגט אויף יאשיהו, און אַלע זינגערס און זינגערניס האָבן גערעדט אין זייערע קלאַגלידער פֿון יאשיהו, ביז אויף היינט. און מע האָט זיי געמאַכט פֿאַר אַ מנהג אין ישראל, און זיי זיינען פֿאַרשריבן אין די קלאַגלידער.

**26** און די איבעריקע זאַכן וועגן יאשיהו, און זיינע חסדים, לויט ווי עס שטייט געשריבן אין דער תורה פֿון גאָט, **27** און זיינע אויפֿטוען, די ערשטע אַזוי ווי לעצטע, זיי זיינען באַשריבן אין בוך פֿון די מלכים פֿון ישראל און יהודה.

**לו 1** און דאָס פֿאָלק פֿון לאַנד האָט גענומען יהואַחז דעם זון פֿון יאשיהו, און זיי האָבן אים געמאַכט פֿאַר אַ מלך אויף זיין פֿאָטערס אָרט, אין ירושלים.

**2** דריי און צוואַנציק יאָר איז יואַחז אַלט געווען, אַז ער איז געוואָרן מלך, און דריי חדשים האָט ער געקיניגט אין ירושלים. **3** און דער מלך פֿון מצרים האָט אים אַראָפּגעזעצט אין ירושלים, און האָט באַשטראַפֿט דאָס לאַנד מיט הונדערט צענטנער זילבער און אַ צענטנער גאָלד.

**4** און דער מלך פֿון מצרים האָט געמאַכט זיין ברודער אליקים פֿאַר אַ מלך איבער יהודה און ירושלים, און ער האָט אומגעביטן זיין נאָמען אויף יהויקים. און זיין ברודער יואַחזן האָט נכו גענומען און אים געבראַכט קיין מצרים.



**5** פִּינֹף און צוואַנציק יאָר איז יהוֹיָקִים אַלט געווען, אַז ער איז געוואָרן מלך, און עלף יאָר האָט ער געקיניגט אין ירושלים.

און ער האָט געטאָן וואָס איז שלעכט אין די אויגן פֿון יהוה זיין גאָט.

**6** איז אַרויפֿגעגאַנגען אויף אים נבֿוכדנצר דער מלך פֿון בבל, און האָט אים געשמידט אין קופּערנע קייטן, כדי אים אַוועקצופֿירן קיין בבל. **7** אויך פֿון די כלים פֿון גאָטס הויז האָט נבֿוכדנצר געבראַכט קיין בבל, און זיי אַרײַנגעשטעלט אין זײַן טעמפל אין בבל.

**8** און די איבעריקע זאַכן ווענג יהוֹיָקִימען, און זײַנע אומווערדיקייטן וואָס ער האָט געטאָן, און וואָס מיט אים האָט געטראָפֿן, דאָס איז באַשריבן אין בוך פֿון די מלכים פֿון ישׂראל און יהודה.

און זײַן זון יהוֹיָכִין איז געוואָרן מלך אויף זײַן אָרט.

**9** אַכט יאָר איז יהוֹיָכִין אַלט געווען, אַז ער איז געוואָרן מלך, און דרײַ חדשים מיט צען טעג האָט ער געקיניגט אין ירושלים.

און ער האָט געטאָן וואָס איז שלעכט אין די אויגן פֿון גאָט.

**10** און צום אומקער פֿון יאָר, האָט דער מלך נבֿוכדנצר געשיקט, און האָט אים געבראַכט קיין בבל, מיט די גלוסטיקע כלים פֿון גאָטס הויז. און ער האָט געמאַכט זײַן ברודער צדקיהון פֿאַר אַ מלך איבער יהודה און ירושלים.

**11** איין און צוואַנציק יאָר איז צדקיהו אַלט געווען, אַז ער איז געוואָרן מלך, און עלף יאָר האָט ער געקיניגט אין ירושלים.

**12** און ער האָט געטאָן וואָס איז שלעכט אין די אויגן פֿון גאָט; ער איז ניט אונטערטעניק געוואָרן פֿאַר ירמיהו דעם נבֿיא [וואָס האָט גערעדט] פֿון גאָטס מויל. **13**. און ער האָט אויך ווידערשפעניקט אָן דעם מלך נבֿוכדנצר וואָס האָט אים באַשוואָרן בײַ גאָט; און ער האָט שטייף געמאַכט זײַן נאַקן, און האַרט געמאַכט זײַן האַרץ, זיך ניט אומצוקערן צו יהוה דעם גאָט פֿון ישׂראל. **14** אויך אַלע האַרן פֿון די כּהנים און פֿון פֿאַלק האָבן געפֿעלשט אַ גרויס פֿעלשונג; אַזוי ווי אַלע אומווערדיקייטן פֿון די פֿעלקער, און זיי האָבן פֿאַראומרײַניקט דאָס הויז פֿון גאָט וואָס ער האָט געהייליקט אין ירושלים.

**15** און יהוה דער גאָט פֿון זייערע עלטערן האָט געשיקט צו זיי דורך זיינע שלוחים, נאַכאַנאַנד געשיקט, וואָרום ער האָט זיך דערבאַרימט אויף זיין פֿאַלק און אויף זיין ווינונג. **16** אָבער זיי פֿלעגן שפעטן פֿון די שלוחים פֿון גאָט, און פֿאַראַכטן זיינע ווערטער, און זיך לוסטיק מאַכן איבער זיינע נבֿיאים, ביז דער גרימצאָרן פֿון גאָט איז אויפֿגעגאַנגען אַקעגן זיין פֿאַלק, אַז קיין תּרופֿה איז מער ניט געווען. **17** און ער האָט אַרויפֿגעבראַכט אויף זיי דעם מלך פֿון די כּשדים, וואָס האָט געהרגעט זייערע יונגע מיטן שווערד אין זייער בית־מקדש, און האָט זיך ניט דערבאַרימט אויף אַ בחור אָדער אַ מיידל, אַ זקן אָדער אַ גרייז; אַלעמען האָט ער געגעבן אין זיין האַנט. **18** און אַלע פֿלים פֿון גאָטס הויז, און די אוצרות פֿון מלך און זיינע האָרן, אַלע האָט ער געבראַכט קיין בבל. **19** און זיי האָבן פֿאַרברענט דאָס הויז פֿון גאָט, און איינגעוואָרפֿן די מויער פֿון ירושלים, און אַלע אירע פֿאַלאַצן האָבן זיי פֿאַרברענט אין פֿייער, און אַלע גלוסטיקע פֿלים האָבן זיי צעשטערט. **20** און די וואָס זיינען געבליבן פֿון שווערד האָט ער פֿאַרטריבן קיין בבל, און זיי זיינען געוואָרן צו אים און צו זיינע זין פֿאַר קנעכט ביז דער מלוכה פֿון מלכות פרס; **21** כּדי צו דערפֿילן דאָס וואָרט פֿון גאָט פֿון ירמיהוס מויל: ביז די ערד וועט אַפּצאָלן אירע [ניט געהאַלטענע] שבתים; אַלע טעג פֿון איר וויסט זיין האָט זי געהאַלטן שבת, ביז צו דערפֿילן זיבעציק יאָר.

**22** און אין ערשטן יאָר פֿון פּורש דעם מלך פֿון פרס, אַז עס איז אויסגעפֿירט געוואָרן דאָס וואָרט פֿון גאָט דורך ירמיהוס מויל, האָט גאָט דערוועקט דעם גייסט פֿון פּורש מלך פֿון פרס, און ער האָט אַרויסגעלאָזט אַן אויסרוף אין זיין גאַנצן קיניגרייך, און אויך דורך אַ געשריפֿטס, אַזוי צו זאָגן: **23** אַזוי האָט געזאָגט פּורש דער מלך פֿון פרס: אַלע קיניגרייכן פֿון דער ערד האָט מיר געגעבן יהוה דער גאָט פֿון די הימלען; און ער האָט מיר באַפֿוילן אים צו בויען אַ הויז אין ירושלים וואָס אין יהודה; ווער עס איז דאָ צווישן אייך פֿון זיין גאַנצן פֿאַלק, זאָל יהוה זיין גאָט זיין מיט אים, און זאָל ער אַרויפֿגיין.